

# کلیات عطا شاد



اب  
جب  
نہیں  
ورق  
اٹے  
گی



عطا شاد عصری شاعری میں ایک معتبر حوالہ ہے۔ مجھے اُس کی شاعری نے بے حد متاثر کیا ہے۔ جدید بلوچی شاعری میں بھی عطا شاد لاجواب تخلیقات سامنے لاکچے ہیں۔ بلوچستان کی موجودہ صورت حال میں عطا شاد کی شاعری پڑھنے کی بے انتہا ضرورت ہے۔  
(پروفیسر عبداللہ جان جمالدینی)

بلاشبہ بلوچی اور اُردو شاعری میں عطا شاد کا لہجہ منفرد رہا ہے۔ وہ اُردو اور بلوچی دونوں زبانوں کے صاحب اسلوب شاعر تھے۔  
(افتخار عارف)

عطا شاد کی شاعری حُسن کی جستجو، ترقی کی آرزو، عدل و انصاف کی سر بلندی اور آبرو مندانه خوشحال زندگی کا بلاشبہ ایک روشن اظہار ہے۔  
(عین سلام)

عطا شاد نے کوہ کے کرب کو کمال فن کاری کے ساتھ تاریخی، تہذیبی، ثقافتی، سیاسی اور سماجی حوالے سے اہل ذوق تک پہنچایا اور بلوچستان کے مسائل، تاریخی اہمیت، حسن و جمال کو نمایاں کیا۔  
(منیر احمد بادینی)

”گل خان نصیر کے بعد عطاء شاد بلوچستان کی دوسری بڑی تخلیقی آواز تھی۔ جو شعلہ بار تھی مگر اسے بڑی محبت اور احترام کے ساتھ پذیرائی ملی۔ عطا شاد طبعی حوالے سے تو شعلہء مستعجل ثابت ہوا مگر اس کی تخلیقی جوت نے اُردو کی شعری روایت میں جذب ہو کر بھی اپنی انفرادیت برقرار رکھی۔  
(انوار احمد)

وہ پرچم جسے اُس نے گل خان نصیر کے خالی ہاتھ سے لیا، گل خان نصیر نے جو انسال سے، جو انسال نے رحم علی سے، رحم علی نے یوسف عزیز سے، یوسف نے مست توکلی، توکلی نے جام سے اور جام نے شہ مرید سے لیا تھا اور شہ مرید نے مہر گڑھ کے اپنے اسلام سے لیا تھا..... بقا کا پرچم  
(ڈاکٹر شاہ محمد مری)





Q. A. U.  
History 2nd

16-9-2012

داجہ نعیم بلوچ + دانگین  
سرور چان

کلیات عطا شاد

# اب جب نیند ورق اُلٹے گی

افضل مراد

پبلشرز: فیصل بکس کوئٹہ



پیدائش: نومبر 1939ء  
وفات: فروری 1997ء

### جملہ حقوق محفوظ ہیں

کلیات	:	عطا شاد
مرتب	:	افضل مراد
سرورق	:	حمید بلوچ
سال اشاعت	:	۲۰۱۲ء
کمپوزنگ	:	قادری کمپیوٹر گرافکس، کوئٹہ
پبلشرز	:	<b>فیصل بکس</b> کوئٹہ
اشاکسٹ	:	قاسم بک ڈپو، آرچر روڈ کوئٹہ
قیمت	:	۷۰۰ روپے

کوہساروں کی عطا رسم نہیں خاموشی  
رات سو جائے تو بہتا ہوا چشمہ بولے



## انتساب

عطا شاد کی

شریکِ حیات

کے نام

# زندگی نامہ

- اصل نام : محمد اسحاق
- سکول میں نام : عطا محمد
- قلمی نام : عطا شاد
- والد محترم : لعل خان
- قوم : بلوچ
- ولادت : نومبر 1939ء سنگانی سرکپ، مکران، بلوچستان
- ابتدائی تعلیم : گورنمنٹ ہائی سکول تربت
- میٹرک : گورنمنٹ ہائی سکول، منجور، 1956ء
- ایف اے : گورنمنٹ کالج کویٹہ، 1959-60ء
- بی اے : گورنمنٹ کالج کویٹہ، 1962ء (محققہ پنجاب یونیورسٹی)
- شاعری کی ابتداء : 1955ء
- تصنیفات و شاعری : سنگاب، برقاگ (اُردو مجموعے)
- تالیفات : اب جب نیند ورق اُلٹے (کلیات) غیر مطبوعہ  
روحِ گر شپ، سحار، اندیم (بلوچی مجموعے)
- بلوچی لوک ثقافت : بلوچی نامہ
- لغات : اُردو بلوچی لغت، ہفت زبانی لغت (حصہ بلوچی)
- تراجم : درین (بلوچی عوامی گیت)، گچین (جدید بلوچی شعراء)
- غیر مطبوعہ : تماثیل۔ اُردو بلوچی ڈرامے (غیر مطبوعہ)
- مضامین : مزید اُردو بلوچی کلام
- اعزازات : صدارتی تمغہ برائے حسن کارکردگی، 1983ء



ستارہ امتیاز (بدست صدر مملکت) 1992ء

خصوصی ایوارڈ، وزارت اطلاعات و نشریات حکومت پاکستان 1984ء

ریڈیو ایوارڈ

فیلو شپ: انٹرنیشنل ٹریڈنگ انسٹی ٹیوٹ، سڈنی، آسٹریلیا

عطا شاد آڈیو ریم، ادارہ ثقافت بلوچستان کوئٹہ

منسوب بہ عطا شاد :

عطا شاد روڈ (انسکمب روڈ) کوئٹہ

عطا شاد روڈ (مین روڈ) تربت

عطا شاد پارک، تربت

ادارہ ثقافت پاکستان، پاکستان نیشنل بک کونسل

اعزازی

مرکزی اردو بورڈ، مقتدرہ قومی زبان، بلوچی اکیڈمی

وابستگی

پروڈیوسر ڈرامہ نگار ریڈیو پاکستان 1962ء تا 1969ء

خدمات

انفارمیشن آفیسر، محکمہ اطلاعات و نشریات، پاکستان

ڈھاکہ 1969ء تا 1972ء

ڈائریکٹر تعلقات عامہ، حکومت بلوچستان 9 جون 1972ء تا 29

اپریل 1973ء

ڈائریکٹر واگنیکٹو ڈائریکٹر، آرٹس کونسل

(ادارہ ثقافت بلوچستان) 1973ء تا 1983ء

ڈائریکٹر تعلقات عامہ، بلوچستان، 9 جون 1983ء تا 10 دسمبر 1986ء

سیکرٹری اطلاعات و نشریات، کھیل و ثقافت بلوچستان، دسمبر 1986ء تا 10

دسمبر 1988ء

سیکرٹری جنگلات حکومت بلوچستان، 1988ء تا 1989ء

سیکرٹری اطلاعات و نشریات، کھیل و ثقافت 1989ء تا 1990ء

ڈائریکٹر جنرل آثار قدیمہ، حکومت بلوچستان 16 اگست 1990ء تا

1993ء

سیکرٹری اطلاعات و نشریات حکومت بلوچستان، 1993ء

ڈائریکٹر جنرل آثارِ قدیمہ (آرکائیوز) 1993ء تا 1995ء

سیکرٹری اطلاعات و نشریات، حکومت بلوچستان 1995ء تا اکتوبر 1996ء

ڈائریکٹر جنرل آثارِ قدیمہ بلوچستان 1996ء تا (وفات) 13 فروری

1997ء

کل مدت سرکاری ملازمت: 34 سال 11 ماہ

سفر بیرون ممالک : ایران 1972ء، سعودی عرب 1977ء، امریکہ 1983-84ء

آسٹریلیا 1985ء، سعودی عرب 1987ء (حج و عمرہ کی سعادت)، جرمنی

1989ء

تھائی لینڈ 1989ء، اٹلی (دو بار گئے۔ ایک مرتبہ 1993ء) (دو بار۔

دوسری بار 1994ء) چین

برطانیہ، ڈنمارک، ترکی، متحدہ عرب امارات، عمان، سنگاپور وغیرہ

مہناشاد (بیٹی)، رشناشاد (بیٹی)، حمل شاد (بیٹا)

: اولاد

13 فروری 1997ء جمعرات سوانو بجے شب کوئٹہ

: وفات

14 فروری 1997ء بروز جمعہ المبارک، کوئٹہ

: تدفین



## فہرست

۷	زندگی نامہ	
۱۹	عطا شاد کے ساتھ ایک سفر	
۲۵	عطا شاد کی شاعری	
۲۸	عطا شاد..... شاعر آتش نہاد	
۳۸	حرف مرتب	
۴۰	آراء	
۴۸	کوہ کا کرب	☆
۴۹	شعلہ بر سر شریجاں سورج	☆
۵۱	یک لمحہ سہی عمر کا ارمان ہی رہ جائے	☆
۵۳	اُس کے نام	☆
۵۵	دلوں کے درد بگکا، خواہشوں کے خواب سجا	☆
۵۷	رِس اُس کے قرب گرم کا ہے حرف حرف میں	☆
۵۸	یاد کی خوشبو غموں کی شام کو سلگائے ہے	☆
۵۹	آرزوؤں کے خرابے میں بسنتوں کی بھوار	☆
۶۰	گلاباغِ خاک	☆
۶۲	ہو خون دل کہ چراغاں، جلے چراغ کہ مہول	☆
۶۳	خوش قد و خوش جسم سی شے وہی بس ایک ہے	☆
۶۴	میں زخم زخم رہوں روح کے خرابوں سے	☆
۶۶	مکراتی ہے کس غنچہ دہن کی آواز	☆

۶۷

☆  
رس اتا ردیتا ہے، رُوح میں رسائی کا

۷۰

☆  
تو جو چھڑا، تو یہ محسوس ہوا

۷۲

☆  
گل کدہ

۷۳

☆  
رات زلفوں میں کٹے، صبا ہو جائے

۷۷

☆  
گل دہن کا تشہ، مٹے پیرہن کا نشہ

۷۸

☆  
دم گھٹے شہر، بے حساب ہوا

۸۰

☆  
شفق کے پھول کھلے، اوس کی پھوار گری

۸۲

☆  
ہے جسم جسم دھڑکتی رُتوں کا شہر آباد

۸۳

☆  
وصلِ نگاہ لطف طلب، عرضِ حال ہو

۸۶

☆  
مآل کچھ نہ سہی، جستجو تو باقی ہے

۸۷

☆  
نظم

۸۸

☆  
بے وجہ تھی اک سرخوشی اچھے دنوں کی بات ہے

۸۹

☆  
میں تجھ کو نذر کروں، اور کیا وفا کے سوا

۹۰

☆  
دل کے صحرا میں کھوئے ہوئے دوستو! سوچنا چھوڑ دو

۹۱

☆  
پارساؤں نے بڑے ظرف کا اظہار کیا

۹۳

☆  
آتشِ نسبو، زربدنو، شعلہ نماؤ!

۹۵

☆  
تا عمر سنی، قضا کی دستک

۹۶

☆  
بڑا کٹھن ہے راستہ جو آسکو تو ساتھ دو

۹۸

☆  
سفر کوتاہ

۱۰۰

☆  
قدیلِ دل ابھی نہ بجھا، شب گزار یاد

۱۰۱



۱۰۳

☆ حرف ہیں لب اور آنکھیں صوت ہیں، چہرہ کھلی کتاب

۱۰۵

☆ تر سے یہ گرم زارِ جاں، بُر سے گھٹاسی چاندنی

۱۰۷

☆ منجمد لحوں میں رہا جائے

۱۰۹

☆ نہیں کا نغمہ

۱۱۰

☆ لا وجود

۱۱۱

☆ سلام

۱۱۳

☆ اسم افزا نظر

۱۱۶

☆ آدمی

۱۱۸

☆ سنک رہی ہے بڑی دیر سے، صدا یہ نہ جا

۱۲۰

☆ پھر بھٹکتا ہے سرِ راہ تمنا کوئی

۱۲۱

☆ لب گویا کو جو اک موج ہوا کہتے ہیں

۱۲۲

☆ معنی کا جہاں گونجتا ہے

۱۲۴

☆ میرے ہونے کا عنوان

۱۲۶

☆ ازل کا آتش کدہ

۱۳۰

☆ زندگی آئینہ ہے، آئینہ آرائی ہے

۱۳۲

☆ پھول سے نازک چہرے دیکھو، زخمِ سجاؤ

۱۳۵

☆ کسی پہ بادِ صبا کسی کو ضرر تھا

۱۳۷

☆ وہ حجاب جس میں کب ہوا جو سخن رہا

۱۳۸

☆ لوری

۱۴۱

☆ اُبرِ بجاں اور صحرا صحرا، ماہ بہ دل، ویرانے لوگ

۱۴۲

☆ دھڑکے دل کی آگ سمندر جل جائے

۱۴۳

☆ گہری ہے شب کی آنچ کہ زنجیرِ در کٹے

۱۴۵	☆	دشت میں سفر ٹھہرا پھر مرے سفینے کا
۱۴۷	☆	سب سچے جھوٹے ہیں، میں دل اور آئینہ
۱۴۹	☆	خاک اور باد کا رشتہ
۱۵۰	☆	چوب صحرا بھی وہاں رشکِ ثمر کہلائے
۱۵۲	☆	وفا
۱۵۳	☆	سرگنگ زاد ہوس
۱۵۵	☆	کس نے روکا یہاں، خوشبوؤں کا سفر، روشنی کے کوئی ہم قدم جائے گا
۱۵۶	☆	نقد گہ خرید
۱۵۷	☆	تو ترا اعتبار چر اغاں، اے خدائے طرب، شب تک ہے
۱۵۹	☆	تین کے بعد نو
۱۶۰	☆	حکیم خاکم
۱۶۱	☆	ماہناز
۱۶۳	☆	حانی شاہ مرید
۱۶۷	☆	خواب کی شہریت
۱۶۹	☆	جو برق شجر سوز تھا، شبنم بھی وہی تھا
۱۷۱	☆	کوئی بگولہ، کوئی الاؤ
۱۷۳	☆	زنجیر کر و سورج، دیوار کر و دریا
۱۷۵	☆	شہید
۱۷۸	☆	اب خود پہ کر و سایہ، خاکستر تر لے کر
۱۸۰	☆	آوا
۱۸۲	☆	ہار کی تہمت دے کر ہم کو جیت کے خوف سے لرزاں ہے
۱۸۳	☆	جنم جنم کی پیاس بجھائے، ایک سلگتی آس، دل سیلاب طلب بولان ہو جیسے



۱۸۶

☆ بگولوں کے ستون

۱۸۷

☆ اے عاقبت بے صوت و صدا!

۱۸۸

☆ آخر جینا خواب سراب نہیں ہے

۱۹۰

☆ سیلاب کو نہ روکئے، رستا بنائے

۱۹۲

☆ جو باغوں میں دیدار بکھیرے، بن میں آوے

۱۹۳

☆ شمع چُپ ہے بھی تو کیا، دل کا اُجالا بولے

۱۹۵

☆ گنہگار

۱۹۷

☆ کھلا اب کے یہ دکھ

۲۰۰

☆ پھول، شرارہ، پتھر، سبزہ کچھ ہے، میری مٹی ہے

۲۰۱

☆ یہ گدائے منزل کیا زاہد راہ لایا ہے

۲۰۲

☆ وہ گل ہے، اسے پردہ خاشاک نہ پہنا

۲۰۳

☆ یہ دل بھی زخم ہے، وہ گل بھی گھاؤ رکھتا ہے

۲۰۵

☆ ہونا تھا، کارِ مدعی، اور جو ہوا، بجا ہوا

۲۰۷

☆ گھر کے باہر ہے زمستان بہت سردی ہے

۲۰۸

☆ خواب ہیں اور حویلی ہے

۲۱۰

☆ درمیانِ محاسب

۲۱۱

☆ فیض

۲۱۳

☆ گل زمین (گیت)

۲۲۱

☆ نعتیہ

۲۲۲

☆ اُن کو پر چھائیں بھی سورج ہے، گہن آئینہ

۲۲۳

☆ چہ غم کہ دشمن ایماں کمیں گاہ میں ہے

۲۲۵

☆ قلم ستارہ بنے، مہر و ماہتاب لکھے

	غزلیں	☆
۲۴۷	دروازہ گھلار کھا تھا، برسات سے پہلے	☆
۲۵۰	شب گریز پا، اچھا، صبح نار سا، اچھا	☆
۲۵۲	وہ گل کھلے، وہ ہوا وصلِ یار، کہنے کو	☆
۲۵۳	پیاس کچھ اور بڑھی، شام کے ڈھل جانے سے	☆
۲۵۵	تو صاحبِ حکم ہے، جو امانتے ہیں لوگ	☆
۲۵۸	پھر وہی شام تماشا ہے، سحر کے بعد بھی	☆
۲۵۹	وہ جو ایک ضامنِ عمر تھا، فقط ایک پل میں گزر گیا	☆
۲۶۱	گلوں کا فرش تھا، اور گام گام صحرا تھا	☆
۲۶۳	مٹکیں ادھر کے ہیں، لیکن ادھر کی سوچتے ہیں	☆
۲۶۶	یہ دل کا دشت ہے، یہ زلف کی گھٹا چاہے	☆
۲۶۷	پھیلتا صحرا، پگھلتا آفتاب	☆
۲۶۹	اور اک دن، کیا دیکھا تھا، اُس نگر کا رستہ	☆
۲۷۱	عمر بھرا اک خواب سا، منظر، پس دیوار تھا	☆
	<b>نظمیں</b>	☆
۲۷۴	ہوا باسی نہیں ہوتی	☆
۲۷۶	کرخہ	☆
۲۸۲	حرفِ سلحِ آب	☆
۲۸۵	چار آدمیوں کا ایک ہی جھگڑا	☆
۲۸۶	محبت کی امان	☆
۲۸۹	دو کے درمیان آخری بات	☆
	<b>گیت</b>	☆



۲۹۱

☆ یہ آنکھیں

۲۹۳

☆ ایک گیت

۲۹۴

☆ شاہ تاج و بالاج

۳۰۰

☆ عداوت کے پہاڑوں پر

۳۰۲

☆ اک عجب شخص ہو گیا ہوں، میں

۳۰۴

☆ فردیات

۳۰۶

☆ اے جاں یہ نموشی کیسی

۳۰۷

☆ میری محبوبہ کونج کی مانند

۳۰۹

☆ سوت

۳۱۰

☆ اوستارہ اہ سری

۳۱۲

☆ پیار کی چوڑیاں

۳۱۴

☆ صلہ

۳۱۶

☆ آیار.....

۳۱۸

☆ چھوڑ دُنیا کا خیال

۳۲۰

☆ کیا ہے مری خطا

۳۲۲

☆ پنچھی بتا

۳۲۴

☆ لاڑوک

۳۲۵

☆ دل پشیمان ہے

۳۲۷

☆ اے گلِ نو بہار.....

۳۲۹

☆ مت روٹھ مجھ سے.....

۳۳۲

☆ اے دکھ کی دوا

۳۳۵

☆ ہالو

۳۳۶

ہلوھا لو کہو ☆

۳۳۸

ہلوھا لو بنا ہے میرا دلہا ☆

۳۴۰

سپت ☆

۳۴۱

شنا ☆

۳۴۲

لُوی ☆

۳۴۴

چشم و چراغ ☆

۳۴۶

میں اپنے لال کو لوری سنا تی ہوں ☆

۳۴۸

زہر وک ☆

۳۴۹

زہر وک ☆

۳۵۰

اے سبز کبوتر ☆

۳۵۱

آمری جان ☆

۳۵۳

لیکو ☆

۳۵۴

مرا اونٹ ☆

۳۵۶

بید کا سایا ☆

۳۵۸

کجیر جان ☆

۳۶۰

ماہ جان ☆

۳۶۲

ماہ گل ☆

۳۶۳

لیوی ☆

۳۶۴

لیوی آلا ☆

۳۶۶

لیوی ☆

۳۶۷

لیوی ☆

۳۶۸

لیوی ☆



۳۶۹

☆ لیلی مور

۳۷۰

☆ آ بھی جا

۳۷۱

☆ ڈیہی

۳۷۲

☆ پھوارو نور برسواؤ

۳۷۳

☆ دل کو چین نہیں

۳۷۶

☆ اے دل ناتواں

۳۷۸

☆ یہ قید یہ ستم

۳۷۹

☆ آ جا مری جان

۳۸۱

☆ موتک

۳۸۲

☆ زبوں حال شفیق ماں

۳۸۳

☆ حائے کریم داد

۳۸۶

☆ بدر منیر

۳۸۷

☆ کوہ ماران کا مسافر

۳۸۹

☆ فکری و جمالیاتی رنگوں کے شاعر عطا شاد سے گفتگو

## عطا شاد کے ساتھ ایک سفر

ان چند سطور کا مقصد عطا شاد اور ان کی شاعری کا تعارف، نہ جدید شعراء میں ان کے مقام اور مرتبے کا تعین ہے۔ ان کی شاعری اتنی ہی متعارف ہے جتنی ان کے عہد کے کسی اچھے شاعر کی ہے یا ہو سکتی ہے۔ رہ گیا ان کے معاصرین میں ان کے مقام اور مرتبے کے تعین کا معاملہ، سو یہ انتہائی خطرناک ناقدانہ کھیل ہوگا۔ یہ شاعر، قاری اور اصول انتقاد سب کے ساتھ غیر ذمہ دارانہ سلوک کے مترادف ہے۔ شاعری خوب سے خوب تر شیوہ بیانی، فکر کی مسلسل تازگی، بیداری اور انسانی اقدار سے گہری وابستگی کی بنا پر جانی پہچانی اور مانی جاتی ہے۔

اس عہد میں شاعر بڑے مشکل مقام پر کھڑا ہے۔ تیز رفتاری کا ساتھ دینے اور اس سے دانستہ گریز کرنے کے درمیان دونوں باتوں کی اہمیت اور تقاضوں کو سمجھنے اور ان سے ہمہ وقت آگاہ رہنے کی ضرورت ہے..... وہ ”لمحہ“ اگر کھویا گیا جب کسی نئے شاعر کا کلام سامنے آ جانا چاہے تو پھر اس کے بعد کلام کی اشاعت پڑھنے والوں کی بے توجہی کا شکار ہو سکتی ہے..... لیکن اس کے ساتھ یہ بھی صحیح ہے کہ شاعری ”لمحاتی“ نہیں ہوتی، وہ باقی رہنے والا جو ہر دکھاتی ہے، پلٹ کے آتی ہے اور سارے ناقدانہ قیاس، اندازے اور پبلسٹی فورم کے فیصلے دھرے رہ جاتے ہیں۔

عطا شاد نے اگر اپنے کو برقرار رکھا تو برقرار رہیں گے۔ اسی لئے میں ان کے کلام کی قدر و قیمت اور معاصرین میں ان کے مقام کے بارے میں کوئی حتمی رائے دینا نہیں چاہتا۔

میں اس کیفیت اور اس عالم کو بیان کرنا چاہتا ہوں جس میں اور جہاں عطا شاد کے کلام کے مطالعے نے ہمیں پہنچا دیا۔ عجیب و غریب کیفیت اور عالم تھا شدید گرمی، شدید سردی، بدن کو کاٹتی ہوئی، لباس کی بے لباسی کو عریاں کرتی ہوئی بخ ہوائیں، بادِ سموم کے تند و تیز اندھا کر دینے والے تھپڑے، کبھی سر سے پاؤں تک سورج ہی سورج،..... کبھی طلوع نہ غروب، جس ایسا کہ آدمی خود کو بے گلو محسوس کرے، شعور ایسا کہ جیسے سارے پہاڑ بول رہے ہوں، گونج رہے ہوں، چاندنی کبھی بجز کبھی وصل..... دن کبھی کوچ کبھی مقام..... دریا، پہاڑ، صحراء، ویرانے، وادیاں، پھول ہی پھول، کانٹے ہی کانٹے..... قافلے، خیمے، مدھم روشنیاں..... اور پھر شہر..... ہوٹل، کیفے، قہوہ خانے، ”جگمگاتی، جاگتی سڑکیں“ دفاتر، تھانے

حوالات، محبتوں کے ”شہ مرید“ محبتوں کے خریدار، سرداروں کے سردار میر چاکر خان رند، حانی، نفرتوں اور انتقام کے خنجر اور ریوالور.....

عطا شاد کی شاعری نے مجھے ایک ایسے عالم میں پہنچا دیا جہاں کھڑا ہوا میں سوچتا رہا کہ میں کون ہوں؟..... میں کہاں ہوں؟..... میں جدید ہوں یا قدیم؟..... یہاں، جہاں میں ہوں، قدیم سے قدیم بھی موجود ہے..... اور جدید سے جدید تر کی طرف بڑھتا ہوا زمانہ بھی ہے، انسانی تاریخ یہاں دور بھی ہے قریب بھی..... وہ اپنے مہیب پیکر کے ساتھ پتھریلی زمین میں پنچے گاڑے کھڑی ہے..... اور اس کے قوی شانوں پر دوسرے ہیں..... جب ایک بولتا ہے، تو دوسرا چپ رہتا ہے۔

میں مثالیں دینا نہیں چاہتا..... آپ جہاں سے چاہئے عطا شاد کو پڑھ لیجئے: برف، تمازت، چاندنی، سورج، جہنم، جنس، پیاس، کارواں، صحرا، خشک آب، کوہسار خارزار، گلزار، وفا، جفا..... کے لفظ نہیں بلکہ آوازیں سنائی دیں گی..... یہ آوازیں فنکار کی نہیں ہیں، ان آوازوں سے فنکار بنا ہے۔ اس مجموعے کی پہلی نظم یہاں سے شروع ہوتی ہے۔

یہ چشمے کے پانی میں کیسا غبار آ گیا ہے  
گزرتے ہوئے کاروانوں کی یادیں  
جلے پتھروں پر  
ٹھہرتی شبوں کی، یہ کیا رکھ لکھ کر گئی ہیں  
شکستہ طنائوں پہ خیموں کی تحریر کیا تھی  
اور آخری غزل کے چند اشعار ہیں۔

برف کے پالے جسموں سے  
مشک کی خوشبو پھیلی ہے  
پانی، اپنا یار عطا!  
اور آگ اس کی سہیلی ہے

پوری اردو شاعری میں صرف دو شاعر ایسے ملتے ہیں جو پڑھنے والوں کو ایسے عالم میں پہنچا دیتے ہیں جو اشعار میں زندہ ہے اور جن سے اشعار زندہ ہیں۔ نظیر اکبر آبادی اور جوش ملیح آباد، نظیر ”اکبر آباد“ بھی ہیں اور وہ بھی ہیں جہاں بے نظیر ہیں، جوش کا کینوس بہت بڑا..... وہ اپنے عہد کا پورا ہندوستان ہیں..... یہ اردو کے بڑے شاعر ہیں۔ عطا شاد کے ساتھ ان کے نام لینے کی ضرورت صرف اس پہلو کی



توضیح تھی جس سے شاعری زمینی اور غیر زمینی دونوں ہو جاتی ہے.....

عطا شاد نے مجھے جس عالم میں پہنچا دیا ہے..... یہ اپنی آب و ہوا، بود و باش اور سوز و ساز کے اعتبار سے مختلف ہے..... اردو شاعری میں یہ ایک نئی جہت کی نشاندہی ہے۔ اس کے لئے انہوں نے شعوری کوشش، لفظ سازی، فنی کرتب اور اردو کو ”ہم زمین“ بنانے کی کاوش سے کام نہیں لیا ہے..... عطا شاد کے کئی معاصرین اس کوشش میں مبتلا ہیں..... یہ کوشش مستحسن سہی مگر شاعری میں اس سے انفرادیت سے زیادہ ”مقامیت“ پیدا ہو جانے کا اندیشہ رہتا ہے..... عطا شاد میں ”مقامیت“ نہیں ہے وہ اردو کے نہیں ہیں اردوان کی ہے..... ان کے یہاں تخلیقی قوتوں کا حسن اور پہنائی ہے..... بغیر کسی توضیحی نوٹ کے ہم اس عالم میں پہنچ جاتے ہیں جس عالم میں عطا شاد کی شاعری اپنے نغمے، اپنے نوحے، اپنے رزمیے، اپنی آواز میں سناتی ہے، یہ آواز نئی ہے..... مگر اجنبی نہیں ہے! ہم سب وہی تھے، جو عطا شاد تھے، ہم سب وہی ہیں جو عطا شاد ہیں..... بات صرف اتنی تھی کہ ہم اس طرف نہیں گئے یا نہیں جانا چاہتے تھے..... جہاں عطا شاد کی شاعری ہمیں لے جاتی ہے.....!

میں نے اپنے آپ کو اسی عالم میں سانس لیتے ہوئے پایا، جو میرے لئے بہت مختلف تھا مگر بیگانہ نہیں تھا۔

سیلاب کو نہ روکنے، رستا بنائے

کس نے کہا تھا، گھر لپ ڈریا بنائے

دوسرا مصرعہ کس کمال کا ہے..... ضرب المثل ہونے کی پوری قوت رکھتا ہے..... مگر اس مصرعے کی تعریف کے لئے یہ شعر نہیں سنایا گیا ہے، میں اس کیفیت کو دکھانا چاہتا تھا جو دونوں مصرعوں کے ارتباط سے پیدا ہو کر غیر مانوس کو مانوس بنا دیتی ہے۔

یہی سبب ہے کہ ان کی شاعری میرے لئے غلط بیانی سے کام نہیں لیتی، وہ سچی دنیا کے جھوٹے شاعر نہیں ہیں، فنکارانہ گمراہی ان کے یہاں نہیں ہے۔ پیچ ضرور ہے، ان کی شاعری میں..... مگر ان پر پیچ راہوں سے گزرے بغیر ہم وہاں نہیں پہنچ سکتے جہاں عطا شاد جسمانی، ذہنی اور جذباتی طور پر مقیم ہیں.....!!

عطا شاد میں ایک اور حیرت انگیز بات پائی جاتی ہے، ان کی شاعری لکھنؤ اور دلی دونوں جگہوں کی روایتوں کا رس رکھتی ہے۔ اتنی تازہ، گرم ”لمس“ اور نئے عہد کے لئے گوش بر آواز شاعری..... اتنی دور ہونے کے باوجود دلی اور لکھنؤ سے اتنی قریب ہے یہ دوسری عجیب بات ہے جو مجھے عطا شاد کے

یہاں ملی۔ زبان اور بیان کا استادانہ صرف ان کی نظموں میں بھی ہے اور غزلوں میں بھی.....!

پارساؤں نے بڑے ظرف کا اظہار کیا  
ہم سے پی اور ہمیں رسوا سربازار کیا  
درد کی دُھوپ میں صحرا کی طرح ساتھ رہے  
شام آئی تو لپٹ کر ہمیں دیوار کیا  
رات پھولوں کی نمائش میں، وہ خوش جسم سے لوگ  
آپ تو خواب ہوئے اور ہمیں بیدار کیا  
دوسری غزل کا مطلع دیکھئے۔

ثر سے یہ گرم زارِ جاں، برسے گھٹا سی چاندنی  
اے شب جس بے کراں، کوئی ہوا اسی چاندنی

ان اشعار کا تاثر اور ردیف و قوانی کی بیک وقت خلاقانہ اور استادانہ ہم ربطی مجھے شاعری کے اس بنیادی وصف سے آگاہ کرتی ہے جو شاعری کو جدید بناتی ہے نہ قدیم..... بلکہ صرف شاعری رکھتی ہے جس میں تاریخی شعور اپنے تسلسل سے منکر نہیں ہوتا۔

عطا شاد کی زبان، صوتی انفرادیت کے لحاظ سے ان کے معاصرین میں انہیں ممتاز کرتی ہے اور یہ سنگلاخ چٹانوں سے پھوٹ کر نکلی ہے اور گھاٹیوں سے بے خوف بہتی چلی جاتی ہے۔ یہ چند لفظوں میں مطالب کے دور دور نسب شدہ خیموں کی طنابیں ایک مرکز پر لا کر کس دیتی ہے۔ اتنی ترکیبیں ان کے ہم عصر کسی اور شاعر کے یہاں اتنی ”خوش وضعی“ کے ساتھ شاید ہی ملیں۔ ”گرم زارِ جاں“ ”شبِ جس بے کراں“ ”بلاکشاں نظر“ ”طفلِ طلب“ ”وصل نگاہ“ ”فقہیہ خود مطلب“ ”موج ہائے صدا“ اور اس طرح کی متعدد ترکیبیں ان کی شاعری کو جدید شعراء کی ایک دوسرے سے ”سنگت“ کرتی ہوئی آوازوں سے بالکل الگ کر دیتی ہیں.....! یہ لفظ شناسی عطا شاد میں تیسری حیرت انگیز بات مجھے ملی۔ یہ آواز دور دور سے پہچانی جاسکتی ہے کہ

”اسی خانہ خراب کی سی ہے“

اس سے یہ بھی پتہ چلتا ہے کہ بڑا دم خم ہے ان کی شاعری میں۔ ان کے ہاں بڑی طلب، حوصلہ اور سب کچھ جمیل جانے والی توانائی پائی جاتی ہے۔

یک لمحہ سہمی، عمر کا ارمان ہی رہ جائے



۴ دلوں کی درد جگا، خواہشوں کے خواب سجا  
 ۴ میں زخم زخم رہوں، روح کے خرابوں سے  
 ۴ رات زلفوں میں کٹے، صبح صبا ہو جائے  
 ۴ مال کچھ نہ سہی، جستجو تو باقی ہے

یہی حوصلہ یہی طلب نظموں میں بھی موجود ہے..... وصل و ہجر دونوں کو سمیٹے اور آگے بڑھتے رہنے کا ایک کبھی نہ ختم ہونے والا سلسلہ ان کے کلام میں ہے۔ یہ زندہ شاعری ہے، ذات کے مردہ خانوں میں سوئی ہوئی نہیں ہے۔ یہ چوکس، نگران اور ہر اس شخص سے جواب طلب ہے جو موسموں کی گرج اور چمک سے بے خبر ہے۔

دل کہ پندار عرض طلب کے عوض رہن آزار تھا..... تم نے پوچھا  
 جب سر گنگ زار ہوس خرف جاں بار تھا..... تم کہاں تھے؟  
 سنگ و آہن کے آشوب میں ہم سپر زادگاں، خود پہنہ تھے  
 تو تڑپانہ کوئی صدا آشنا  
 اپنے احساس کے کوہ قلعوں میں عمر آزما، سر کشیدہ رہے  
 گو بجنا کوئی لمحہ نہ آیا.....!

بدلتے ہوئے موسموں کی شدید حس اور آتی ہوئی رُتوں کی آہٹ، مجھے عطا شاد کی شاعری نے نئے شعراء کی سر زمین سے دور لے جا کر سنائی ہے۔ ان کی شاعری کئی رنگوں کی کہانی ہے مگر یہ رنگ تو س قزح کے نہیں ہیں..... آپ نے پہاڑوں، وادیوں، صحراؤں کو رنگ بدلتے دیکھا ہے..... یہ انہیں رنگوں میں نہائی ہوئی شاعری ہے، سرشار اور بیدار..... سڈول جسم کی مگر لہولہان

میں نے عطا شاد کی شاعری میں یہی کچھ پایا ہے۔ یہی وہ تاثرات ہیں جو عطا شاد کی عطا ہے۔ ان تاثرات کو قلم بند کرنے کے سلسلے میں جدید شاعری کے تقاضوں، علامتوں کی معنی آفرینی اور ہیئت تراشی کے فنی حسن سے قصداً بحث نہیں کی گئی ہے۔ یہ تمام باتیں شرح و بسط سے اتنی بار دہرائی جا چکی ہیں اور کم و بیش تمام جدید شعراء کے ضمن میں کہی جا چکی اور کی جاسکتی ہیں کہ ان کے بیان کرنے یا نہ کرنے سے کوئی فرق نہیں پڑتا۔

عطا شاد کی شاعری میرے لئے ایک سفر تھی جس میں زمین کی گردش، موسمی تغیرات، آدمیوں کی انفرادی خواہشات، اجتماعی مطالبات، ان پر ڈھائے ہوئے ظلم و ستم کے واقعات اور ان کے خلاف ان



کی جدوجہد کی آوازیں مجھے برابر پکارتی اور ایک ایسے عالم میں پہنچاتی رہی ہیں جو مجھ میں تھا مگر میں اس سے واقف نہیں تھا۔

عطا شاد نئی واقفیت کے شاعر ہیں۔

مجتبیٰ حسین

۱۵ دسمبر ۱۹۸۰ء

الجے شب، کوسٹہ

## عطا شاد کی شاعری

اگر مہلت مل جاتی تو عطا شاد کے ہاں ایک زندہ رہنے والے شاعر کے سارے تیور موجود تھے اور وہ بتدریج کلاسیکی شاعری کے آرائشی اسلوب سے دست کش ہو کر اپنی سرزمین کی اس زبان میں باتیں کرنے لگا تھا جس کی لغت میں مے میخانہ، گل، بلبل، شمع، پروانہ، آشیاں، حرمن، خنجر، طاق نیسیاں، محسّر خیال، بادِ صبا، گل پیر، ہن، مینا و جام اور خرامِ ناز سے کہیں زیادہ دیا، پتھر، ہوا، خوشبو، چپ کی شکن در شکن بچ بستی، الاؤ، سناٹے کا کورا کاغذ، خیمہ کی دیوار، پانی کی لکیر، چوب صحرا، پانی کا کورا اور انجیر کا پیڑ ایسے الفاظ اور امیجز (Images) موجود تھے۔ ابتداً عطا شاد، فیض کے رومانی رنگ ڈھنگ سے متاثر لگتا ہے اور محبوب کے چہرے کے خدو خال کو گلشن کی علامتوں میں بیان کرتا نظر آتا ہے مگر جلد ہی غزل کے ان کلاسیکی خدو خال کے نیچے، بجھے ہوئے حروف کی صورت میں، ایک ایسا چہرہ دکھائی دینے لگتا ہے جو چمن میں نہیں بلکہ ایک سنگلاخ ویرانے میں کھلا ہے۔ یہ سرخ و سپید چہرہ ایک ایسا گلاب ہے جسے سنگلاخ ویرانے کی شدید گرمی اور سردی نے اپنا رنگ روپ عطا کر دیا ہے۔ اسی طرح وہ اس شمع کی طرح نہیں ہے جو کلاسیکی شاعری میں اپنی عمر طبعی ہنس کر یا رو کر گزار دیتی ہے بلکہ اس دینے کے مانند ہے جو کبھی تو کسی صحرائی خیمہ کے اندر ٹھماتا ہے اور کبھی رات کے آسمان میں چاندی کے سکے کی طرح کھلتا ہے۔ عطا شاد کی شاعری میں ابھرنے والا یہ ”چہرہ“ روشنی اور خوشبو کی زبان میں بات کرتا ہے۔ روشنی کے حوالے سے وہ خود تو اپنی جگہ موجود رہتا ہے مگر سناٹے کے کورے کاغذ پر ابھرنے والا حرف (یعنی عاشق) اس کی طرف دیوانہ وار کھنچا چلا آتا ہے، جبکہ خوشبو کے حوالے سے وہ ”ہوا“ کو اپنا ناقہ بنا کر خود اپنے عاشق تک پہنچتا ہے..... میرا خیال ہے کہ عطا شاد کو اس بات کا احساس ہو گیا تھا کہ اگر بطور شاعر زندہ رہنا ہے تو اسے زود یا بدیر کلاسیکی شاعری کی اس لفظیات اور امیجز کو ترک کرنا ہوگا جو اسے ورثہ میں ملی ہے، اس کے تجربے سے نہیں پھوٹی ہے۔ چنانچہ ہم دیکھتے ہیں کہ وہ کبھی تو بلوچی زبان میں نظم کی گئی عشقیہ داستانوں کے حوالے دیتا ہے اور کبھی بلوچستان کے ارضی آثار یعنی ”چلتن“ اور ”بولان“ کا ذکر کرتا ہے تاہم اس کی شاعری میں بلوچستان کی سرزمین سے اس کا دلی لگاؤ ایک ایسے منظر کی صورت میں ابھرا ہے جو شہروں، دیہاتوں، باغوں اور حد نظر تک پھیلے سرسبز شادات کھیتوں کا منظر نہیں بلکہ ایک ایسے سنگلاخ

سرزمین کا منظر ہے جو گرمیوں میں تپ جاتی ہے اور سردیوں میں سنج ہو جاتی ہے..... یہ ایک ایسا خطہ ہے جس میں سناٹا کورے کاغذ کی طرح بچھا ہے اور جہاں کے موسم شکن در شکن چادر کی طرح چاروں طرف پھیلے ہوئے ہیں، جہاں پتھر بوڑھے ہو چکے ہیں اور پہاڑ اپنی روئیدگی سے دست کش ہو کر اہراموں کی طرح نظر آنے لگتے ہیں۔ مگر اس محیط و بے کراں سناٹے کے اندر خیمہ اور دیا، ناقہ اور چاند، زندگی کی رتق کی طرح موجود ہیں۔ دیکھا جائے تو یہ سب بھی محض دیکھنے کی حد تک جدا جدا ہیں، ورنہ یہ اصلاً ایک ہی چہرے کے مختلف روپ اور زاویے ہیں..... چہرہ جو خود بلوچستان کا چہرہ ہے، سرخ و سپید، خوشبو کا مسکن اور دیے کی طرح روشن! کبھی وہ چاند کا سکہ بن کر آسمان کی طرف اُچھل جاتا ہے اور کبھی خیمہ بن کر زمین پر اتر آتا ہے اور کبھی شاعر کا روپ دھار کو لو دینے لگتا ہے۔ دلچسپ بات یہ ہے کہ عطا شاد نے اول اول اس ”چہرے“ کو گلاب کی طرح کھلا ہوا پایا، پھر دیے کی طرح ٹٹماتے ہوئے دیکھا، پھر سکے کی طرح کھکتے اور ہوا کی طرح سرگرداں ہوتے محسوس کیا مگر آخر آخر میں اس پر اس بات کا انکشاف ہوا کہ یہ ”چہرہ“ اس کے اپنے چہرہ میں تحلیل ہو گیا ہے۔ دوسرے لفظوں میں شاعر کو محسوس ہوا کہ اب وہ خود بلوچستان کا چہرہ ہے نیز اس کے ہونٹوں سے پھوٹنے والی آواز، خود بلوچستان کی آواز ہے اور اس لئے اگر وہ نہ بولا تو خود بلوچستان سے محروم ہو جائے گا اس سلسلے میں اشعار ملاحظہ کیجئے۔

شمع چُپ ہے بھی تو کیا، دل کا اُجالا بولے  
وہ سنے یا نہ سنے، رات کا سکتہ بولے  
وہ کوئی گل ہے کہ مہتاب، کرن ہے کہ دھنک!!  
آپ وہ چُپ رہے اور اس کا سراپا بولے  
کوہساروں کی عطا! رسم نہیں خاموشی  
رات سو جائے تو بہتا ہوا چشمہ بولے

دیکھنے کی بات ہے کہ کس طرح رات کا سکتہ، کرن، چشمہ..... یہ سب شاعر کے سراپا میں مرتکز ہو گئے ہیں اور ہر چند کہ شاعر کی دھرتی چپ مگر اس دھرتی کا سراپا یعنی شاعر بول اٹھا ہے۔ یہ اشعار بھی قابل غور ہیں۔

سناٹے کا کورا کاغذ کس کس چپ کی چاپ نہیں  
دیکھ ان ساکت ہونٹوں پر کس کس تحریر کا طوقاں ہے  
دشت میں ایک درخت اکیلا، سبز تو ہے بے آب سہی  
دھوپ کی گہری تاریکی ہے لیکن شاخ فروزاں ہے



عطا شاد کی نظم ”ماہناز“ کی ابتدائی لائینیں بھی شاعر کے ”چہرے“ ہی کی عکاس ہیں۔

میں، وہ انجیر کا پیڑ

جو اُگے

گہری گھاٹی کے گھنے سائے میں

تند طوفاں سے بھی جس کے کبھی پتے نہ ملیں

تیز بارش میں بھی بھیکے نہ کبھی.....

یوں ہم دیکھتے ہیں کہ عطا شاد نے اپنی شاعری میں جو ”چہرہ“ دکھایا ہے وہ اوپر سے گلاب کی طرح کوئل مگر اندر سے سنگ خارا کی طرح مضبوط ہے۔ موسموں، ہواؤں اور زمانوں کے چر کے سہہ سہہ کر چہرہ، روشنی کا منبع، خوشبو کا مسکن اور غیرت مندی کا مظہر ہی نہیں بنا، گہرے سناٹوں میں لب کشا ہونے پر قادر بھی ہو گیا ہے۔ دیکھئے کہ عطا شاد کے ہاں چہرے کی قلب مائیت کیسے خوبصورت انداز میں ہوئی ہے۔ یہ اس قلب مائیت ہی کا اعجاز ہے کہ عطا شاد ”چہرے“ کے مقامی رنگ کے اندر سے ایک ایسا چہرہ بھی ابھرا ہے جو زمانوں پر محیط ہے۔ اصلاً یہ انسان کا وہ قدیم چہرہ ہے جس پر تمام زمانے اپنی اپنی تحریریں ثبت کرتے چلے گئے ہیں، یوں وہ ہر زمانے میں موجود رہا ہے۔ آرائشی اسالیب، کلاسیکی امجز اور لفظیات..... ان سب نے اپنے اپنے زمانے میں اس چہرے کو مٹانے کی کوشش تو کی ہے مگر وہ اسے مٹا نہیں سکے لہذا جہاں بھی موقع ملا ہے یہ چہرہ اپنے اصل خدو خال کے ساتھ نہ صرف خود شاعر کے چہرے میں منعکس ہوا ہے بلکہ اس کی شاعری میں بھی لودینے لگا ہے۔ اگر عطا شاد کو تخلیقی عمر کی مزید کچھ نقدی مل جاتی تو مجھے یقین ہے کہ وہ ایک ایسا طلسم کدہ تخلیق کرنے میں ضرور کامیاب ہو جاتا جو نقاب اندر نقاب بھی ہوتا اور تہ در تہ بھی!

ڈاکٹر وزیر آغا

## عطا شاد..... شاعرِ آتش نہار

عطا شاد کا اصل نام محمد اسحاق ہے۔ سال ولادت ۱۹۳۹ء اور جائے پیدائش ”سنگانی سر، کچھ کران“ ہے۔ پنجاب یونیورسٹی کے گریجویٹ ہیں۔ ”بلوچی نامہ“ ”بلوچی لوک گیت“ ”بلوچی اردو لغت“ اور ”گچین“ (جدید بلوچی شعراء) اور ”سنگاب“ کے مصنف ہیں۔ پاکستان کے کئی باوقار علمی و ادبی اداروں کے رکن ہیں اور اپنی خدمات کے اعتراف میں متعدد انعامات بھی حاصل کر چکے ہیں۔ پہلے پاکستان آرٹس کونسل بلوچستان کے ڈائریکٹر تھے آج کل بلوچستان کے محکمہ اطلاعات میں ناظم تعلقات عامہ ہیں۔ علم و فن کے حوالے سے وہ مضمون نگار بھی ہیں، لغت نویس بھی، شعر بھی کہتے ہیں اور افسانے بھی لکھتے ہیں۔ بلوچی میں رواں دواں ہیں اور اردو میں بھی ان کا قلم خوب چلتا ہے۔

یہ باتیں مجھے ان کی تازہ تصنیف ”سنگاب“ کے فلیپ کی معرفت معلوم ہوئی ہیں اور میں نے آپ تک پس منظر کے طور پر پہنچادی ہیں، ورنہ سچ یہ ہے کہ میں عطا شاد کو صرف شاعر کی حیثیت سے جانتا پہچانتا ہوں۔ پہلے یہ جان پہچان جزوی طور پر مشاعروں میں سنی ہوئی اور رسالوں میں پڑھی ہوئی دوچار غزلوں کے ذریعے تھے، اب ان کی اردو شاعری کا مجموعہ ”سنگاب“ میرے سامنے ہے تو میں ان کی شاعری کو اکائی کی صورت میں دیکھ رہا ہوں اور پہلی نظر کے فیصلے کو آخری فیصلے کی نظیر قرار دے کر کہہ سکتا ہوں کہ وہ اپنے عہد کے بہت خوش فکر و خوش آہنگ اور خوش رنگ و خوش ذائقہ شاعر ہیں اور ان کی شاعری اپنے ہم عصروں میں ایک خاص امتیاز بھی رکھتی ہے۔

عطا شاد کا مستقل قیام کوئٹہ میں ہے۔ اس لحاظ سے جب وہ پاکستان کے بڑے مشاعروں یا علمی و ادبی جلسوں میں شرکت کرتے ہیں تو بسبیل تعارف انہیں کوئٹہ کے شاعر یا ادیب کے عنوان سے یاد کیا جاتا ہے۔ اس بنا پر بلوچستان کے ان کے بعض ہم عصر ”کوئٹہ“ کا تلفظ بگاڑ کر کبھی بطرز حریفانہ اور کبھی بطریق حاسدانہ ”کوئٹہ“ (Quata) کا شاعر کہتے ہیں۔ گویا عطا شاد کو معمولی درجے کا شاعر خیال کر کے اس کی بڑھتی ہوئی مقبولیت کا مذاق اڑاتے ہیں اور کل پاکستان کی سطح پر ان کی نمائندگی و پذیرائی کو بلوچستانی کوئٹہ کی نمائندگی و پذیرائی جان کر، ان کو بہ نگاہ ترحم دیکھتے ہیں لیکن عطا شاد اس نوع کے زہر آلود فقروں کی پروا نہیں کرتے بلکہ اپنی معصوم مسکراہٹ کو زہر خند بنا کر اہل حسد کی تشقی کا سامان کچھ



یوں فراہم کر دیتے ہیں کہ یگانہ کی روح بھی خوش ہو جاتی ہوگی۔

علاج اہل حسد زہر نجد مردانہ ہنسی ہنسی میں تو ان احمقوں کو ڈستا جا  
(یگانہ)

عطا شاد کی شاعری کس قسم کے لب و لہجہ سے عبارت ہے اور زندگی کے کن اقدار کی ترجمانی کرتی ہے اس سوال کے جواب میں بہت سی باتیں کہی جاسکتی ہیں اور یہ باتیں خاصی تفصیل طلب ہوں گی تاہم چند لفظوں میں اگر کچھ کہنا ہی چاہیں تو کہہ سکتے ہیں کہ وہ بنیادی طور پر حرارت، روشنی اور حرکت کے شاعر ہیں۔ حرارت نام ہے ان کے ذہن کی اس سوچ یا طرز احساس کا جو ایک خاص ماحول میں دیر تک سانس لینے اور پروان چڑھنے کے سبب، عطا شاد کی شاعری کا ایک طاقتور محرک بن گیا ہے۔ روشنی، عطا شاد کی فکر و بصیرت اور رجائیت و استقامت کردار کا دوسرا نام ہے۔ حرارت ان کے مزاج کا وہ خاص عنصر ہے جو ان کے شعری لب و لہجہ کی علامت بن کر نمودار ہوا ہے اور بلوچستان کی زمین و آب و ہوا اور شاعر کی خاندانی روایت کی ترجمانی کرتا ہے۔ یہ آخری عنصر جسے ابھی میں نے حرکت کا نام دیا ہے چونکہ حرارت و روشنی دونوں کی صفت لازمہ ہے اس لئے مزید اجمال کے ساتھ یوں کہا جاسکتا ہے کہ عطا شاد حقیقتاً حرارت اور روشنی کے شاعر ہیں۔ ان دونوں لفظوں کے مترادفات و تلازمات کی سینکڑوں صورتیں عطا شاد کے یہاں ملتی ہیں اور اس کثرت و تسلسل کے ساتھ ملتی ہیں کہ ”سنگاب“ کا کوئی صفحہ ان کی پرچھائیوں سے خالی نہیں ہے۔ ان پرچھائیوں سے عطا شاد نے جس قسم کے لفظی پیکر اور استعارات تراشے ہیں، وہ موجودہ تہذیبی زندگی کے تناظر میں، قدیم سے الگ، ایک نئی معنویت رکھتے ہیں۔

حرارت، جسے اوپر میں نے ماحول کا عطیہ بتایا ہے اور عطا شاد کی سوچ یا طرز احساس کا نام دیا ہے ان کی شخصیت کا وہ عنصر ہے جس نے انہیں احتجاج و بغاوت پر مجبور کیا ہے کسی فرد یا کسی خاص جماعت سے بغاوت نہیں بلکہ سماجی زندگی کی ان ظالمانہ بے اعتدالیوں سے بغاوت اور جدید صنعتی تہذیب کے ان سفاکانہ رویوں سے بغاوت..... جن کی بدولت

اس دور میں زندگی بشر کی بیمار کی رات ہو گئی ہے  
(فراق گوکھپوری)

معاشر و معاشرت کی ان خوفناک ناہمواریوں اور بدعنوانیوں سے بغاوت جنہوں نے زندگی کے بد صورت پہلوؤں کو اس کے خوبصورت پہلوؤں پر حاوی کر دیا ہے۔ جبر و استبداد کو عدل گستری و مصطفیٰ کا نام دے دیا ہے، بے حیائی و بے غیرتی کو خودداری و غیرت مندی کے مترادف سمجھا ہے۔



باسک۔ کتابچہ  
 حاکمیت کو اپنی تقدیر اور محکومیت کو دوسروں کا مقدر جانا ہے۔ جہل کو عرفان، شر کو خیر، خیانت کو دیانت، جھوٹ کو سچ، رشوت کو ہذا من فضل ربی، چور بازاری کو کمال فنکاری، غداری کو وفاداری کا نام دے کر اور ہزیمت کو فتح مندی کا نشان سمجھ کر زندگی کی جملہ خباثتوں اور لعنتوں کو معاشرے پر مسلط کر دیا ہے۔ زندگی کا یہ ہیبت ناک موسم کشمیر سے لے کر فلسطین تک اور فلسطین سے لے کر جنوبی افریقہ تک نفرت کے گہرے بادلوں کے ساتھ برسوں سے چھایا ہوا ہے۔ یہ بادل نہ برستے ہیں نہ چھٹتے ہیں بلکہ تلوار بن کر، کمزور اور نسبتے انسانوں کے سروں پر ٹنگے ہوئے ہیں..... بادل ذرا دیر کے لئے چھٹ بھی جاتے ہیں تو بارود کا دھواں، فضا کو تیرہ و مسموم بنائے رکھتا ہے۔ خود عطا شاد کے لفظوں میں:

عطا! یہ آنکھ، دھنک منزلوں کی چاہ میں تھی  
 پھٹا جو ابر، گھنی تیرگی کا باب سجا

عطا شاد کی زندگی کا بیشتر حصہ اسی بھیانک موسم میں بسر ہوا ہے۔ وہ آج بھی وہی طور پر اسی خوف و بے یقینی اور جس و جبر کے موسم میں جی رہا ہے۔ حیرت سے سب کچھ دیکھ رہا ہے، محسوس کر رہا ہے اور پورے شعور کے ساتھ محسوس کر رہا ہے گویا برسوں سے عذاب آگہی کا شکار ہے چنانچہ جب آگہی کے اس عذاب سے نجات پانے کی کوئی صورت نظر آتی ہے تو وہ بلبلا اٹھتے ہیں۔ اس کے دل و دماغ احتجاج و بغاوت کی آگ سے تپنے لگتے ہیں۔ اس کے اشعار صاف اعلان کرنے لگتے ہیں کہ عطا شاد کے اندر کا آدمی بری طرح سلگ رہا ہے، جل رہا ہے، راکھ ہوا جا رہا ہے..... ہر چند کہ ظاہر میں نہ کہیں دھواں کا نشان ہے نہ آگ کا، نہ کہیں شعلے کا پتہ ہے نہ راکھ کا، پھر بھی باطن ہے کہ الاؤ بنا ہوا ہے۔ شیخ سعدی کے لفظوں میں ایک ایک حرف پکار پکار کر کہہ رہا ہے کہ

”سو ختم لیک نہ دانم بچہ عنوانم سوخت“

خود عطا شاد کے الفاظ میں:

عطا! نہ پوچھ کسی شبہی خیال کی آنچ  
 نمارِ آبِ بقا چاہتی ہے خاطرِ شاد

چنانچہ صرف اس خیال سے کہ شاید اس طرح سوڑے پناہ سے پناہ مل جائے اور دُروں خانے کا اضطراب و التہاب ذرا دیر کے لئے لہتم جائے، عطا شاد نے علاج بالمثل کو چارہ گر سمجھا۔ زہر کا توڑ زہر سے کرنا چاہا، عُرقی کے اس شعر:

ہم سمندر باش وہم ماہی کہ در جیون عشق  
 رُوئے دریا سلسبیل و قعر دریا، آتش است

کو حُر زِ جاں بنا لیا۔ ایک دو دن نہیں، برسوں آتشِ سیال میں ڈوبے رہے، خم کے خم لٹڈھاتے رہے اور جسم و جان کو سیراب کرتے رہے پھر یہ دیکھ کر کہ آتشِ سیال ان کی شعلہ نفسی کا مداوا نہیں ہو سکتی، شراب کی گرمی ان کی حرارتِ طبع کو شکست نہیں دے سکتی اور بادہ پیائی، باد یہ پیائی کی حریف نہیں بن سکتی، انہوں نے ہمیشہ کے لئے مے نوشی ترک کر دی لیکن کیا ایسا کرنے سے ان کے دروں خانے کی آگ سرد پڑ گئی؟ ہرگز نہیں! ان کے اندر کا آدمی آج بھی گیلی لکڑی کی طرح سلگ رہا ہے، کبھی دھواں دیتا ہے، کبھی کونلے کے شعلوں کی طرح دبتا ہے۔ گویا عطا شاد کے لئے شعر گوئی تفریح کا مشغلہ نہیں، دل و دماغ کو احتجاج کی آگ سے نجات دلانے کا وسیلہ ہے۔ تبھی تو عطا شاد کی نظمیں ہوں یا غزلیں، سب کی سب اپنے اندر اس آگ کی کوئی نہ کوئی علامت ضرور رکھتی ہیں۔ بات دریا کی ہو یا پہاڑ کی، ذکر باغ و راغ کا ہو یا برفانی چٹانوں کا، گفتگو مشاہدہ حق کی ہو یا بادہ و ساغر کی، تذکرہ آرائشِ خم کا کل کا ہو یا اندیشہ ہائے دور و دراز کا، جزو میں کل کو دیکھنے کا مسئلہ ہو یا قطرے میں دجلہ کے نظر آنے کا، حکایت خنک و سبک ہواؤں کی ہو یا تند و تیز موجوں کی، ممکن نہیں کہ عطا شاد کے آتش کدہ جاں کی چنگاری، شعوری یا غیر شعوری طور پر اس میں جگہ نہ پا گئی ہو، سچ کہا ہے کہ:

عطا سے بات کرو، چاندنی سی، شبنم سی  
خنک نظر ہے مگر دل الاؤ رکھتا ہے

کرب روح اور تپش جاں کی یہ علامت عطا شاد کی شاعری کی سب سے نمایاں علامت ہے یہ علامت ان کے یہاں ایک روپ میں نہیں، متعدد صورتوں اور رنگوں میں صفحہ بہ صفحہ، شعر بہ شعر اکثر جگہ ظاہر ہوئی ہے۔ راکھ، شعلہ، شرر، سورک، چتا، دھوپ، کرن، شعاع، آفتاب، آگ، آتش کدہ، آتشیں، آتش گاہ، خورشید، خاک، دوزخ، برق، شرار، آنچ، آلاؤ، انگارا، بجلی، آتش نفس، خاکستر وغیرہ کے الفاظ ان کے کلام میں غیر معمولی تکرار کے ساتھ ملتے ہیں اسی طرح بعض مصدر مثلاً تپنا، جلنا، پگھلنا، راکھ ہونا، لپکنا، بجھنا وغیرہ کا استعمال بھی ان کے یہاں بار بار ہوا ہے۔ یہ سارے الفاظ جو ہر اندیشہ کی گرمی کے نشانات ہیں..... یہ نشانات کبھی مفرد شکل میں اور کبھی ترکیب کی صورت میں، عطا شاد کے اشعار میں حسن و معنی کی عجیب تہداری پیدا کرتے ہیں۔ یہ تہداری ظاہر میں سادہ لیکن باطن میں حد درجہ پُرکار ہے۔ صرف چند مثالیں جہاں تہاں سے دیکھتے چلئے:

تمام شب تھا، ترا ہجر، تیرا آئینہ گر  
تمام شب، مرے پہلو میں آفتاب سجا



جلے پتھروں پر

ٹھہرتی شبوں کی یہ کیارا کھ لکھ کر گئی ہے

یہ جب، میں نے سوچا

تو ایسے لگا

جیسے وادی کے سب سرد پتھر پھلنے لگے ہیں

جل رہا ہے کوئی جواں سورج  
دشت میں سلگتا ہے، درد بے روائی کا  
اور احساس کا کندن بن جا  
شبم پہ کبھی دھوپ کا سبزہ بھی اگاؤ  
جو کڑی دھوپ کو ساؤن کی گھٹا کہتے ہیں  
عطا ستاروں کو بھی سورج کا لکھا کہتے ہیں

آج پھر شام کی چٹاؤں میں  
آسمان پر مہکا، کوئی ابر کا چھینٹا  
آمرے ذہن کے آتش گہہ میں  
مہتاب پہ تعمیر کرد کوئی نظر خواب  
ان کا ارشاد ہے، ہم خاک سے سیراب رہیں  
کتبہ شام، سر صبح کا مژدہ ہے عطا  
ازل کے آتش کدہ میں انسان جل رہا ہے

مگر یہ سورج!

مگر یہ کندن!

آگ تیرے لب و رخسار نے برسائی ہے  
اور تم بھی لے آئے، ساہبان شیشے کا  
سورج کی کرن تھا، شررِ نم بھی وہی تھا  
شعلوں میں بجھے، خون کا پرچم بھی وہی تھا  
یوں تصور کو سمیٹوں کہ اسے تنگ کہوں  
خون آہن سے بہے، درد ٹپکتا جائے

کس کو اس دور میں ہے فرصت عشقِ خوباں  
دھوپ کی تمازت تھی، موم کے مکانوں پر  
جو برقِ شجر تھا، شبم بھی وہی تھا  
گرتی ہوئی ہر بوند میں تھا، برف کا رشتہ  
گوہرِ اشک کو آتش کدہ سنگ کہوں  
شعلہ ہو جذبِ زمیں اور لپکتا جائے  
برگ سے برق گرے

آگ سے دریا پھوٹے

قطرہ موج سے جلتا ہوا صحرا پھوٹے

یہ دل بھی زخم ہے، وہ گل بھی گھاؤ رکھتا ہے  
وہ ایک شاخِ نشیمن کہ اب بھی تازہ ہے

تمام شہر، طلب کا الاؤ رکھتا ہے  
وہ ایک برقِ خرابی کہ بار بار گری



اس قسم کے شعر دو چار نہیں بکثرت ہیں۔ بعض بعض غزلیں مطلع سے مقطع تک اپنی فضا کو ان علامتوں سے گرم کئے ہوئے ہیں۔ کہیں سورج کی ردیف میں غزل کہی گئی ہے کہیں سردی کی ردیف میں۔ ہر چند کہ سردی کی ردیف والی غزل میں سردی کا لفظ استعارہ ہے، جسم و جاں پر سیاست درباں کی خوف زدگی کا، عرصہ حیات کی تنگی کا اور تنہائی کے ڈر سے دل و دماغ کی تخیل بستی کا، بایں ہمہ غزل کی پوری فضا آنچ دے رہی ہے جو ہر اندیشہ کی گرمی کا یہ عالم ہے کہ ”آبگینہ، تندی صہبا سے پگھلا جائے ہے۔“ صرف دو شعر دیکھئے۔

ٹہنیاں بھگی جاتی ہیں، دھواں اٹھتا ہے جب سے سگا ہے گلستان، بہت سردی ہے دور تک کوئی نہیں، تیخ کے خرابے میں عطا اے شرر خانہ امکان، بہت سردی ہے یوں لگتا ہے جیسے عطا شاد کا یہ شعری مجموعہ ”سنگاب“ نہیں تپیدن کی فصل اور سوختن کا باب ہے۔ ورق الٹتے جائے، علامتوں کو ذہن میں رکھئے، شاعر کے گرم نفس کی گھتیاں خود بخود کھلتی جائیں گی، نہاں خانہ معنی تک رسائی آسان ہو جائے گی پھر یہ رسائی اشعار کے تلازم لفظی پر از سر نو غور کرنے پر مجبور کرے گی اور جب آپ یہ دیکھیں گے کہ آگ اور دھواں اور شعلہ و شرر کے تلازمے بلوچستان کی برف پوش پہاڑیوں کے بیچ خم اور اس کے گہر آلود زمستانی موسم میں رنگ و نور کا آبشار بن گئے ہیں تو آپ پر لطف و انبساط کا ایسا عالم طاری ہوگا کہ عطا شاد کی تخلیقی صلاحیتوں کا اعتراف بہر طور کرنا پڑے گا۔

تمازت و حرارت کے تلازمات کی طرح روشنی کے تلازمے بھی ”سنگاب“ میں خاص اہمیت رکھتے ہیں اور عطا کی شخصیت و شاعری دونوں کو سمجھنے میں مدد دیتے ہیں۔ اوپر کسی جگہ کہا جا چکا ہے کہ روشنی عطا شاد کے رجائی نقطہ نظر کا نام ہے جو انہیں زندگی کے مستقبل سے ایک لمحہ کے لئے بھی مایوس نہیں ہونے دیتا بلکہ خیر و شر کی آخری جنگ میں خیر کی فتح مندی کی بشارت دیتا ہے، تاریک راستوں کو روشن بناتا ہے، استقامت کے ساتھ قدم آگے بڑھانے اور کامرانی کے یقین و اعتماد کے ساتھ جینے کا حوصلہ بخشتا ہے۔ فکر و نظر کی یہ رجائیت جسے میں نے روشنی کہا ہے ”سنگاب“ کے ہر صفحے میں چاندنی کی طرح چمکتی ہوئی ہے۔ حرارت کی طرح روشنی کے بھی بے شمار تلازمے ”سنگاب“ میں استعمال ہوئے ہیں صرف چند الفاظ دیکھئے۔ سورج، کرن تاب، ماہتاب، شمع، ستارے، بصارت، نجوم، سحر، صبح، بصیرت، مہتاب، چاندنی، آفتاب اور صبح وغیرہ جن کی مدد سے عطا شاد نے سوچ کی آنچ میں تپتے ہوئے دل و دماغ کو روشنی کی خنک راہ دکھائی ہے، احساس کے الاؤ کو معتدل بنانے کے لئے بصیرت و بصارت کی شبنم ٹپکائی ہے، زندگی کی دھوپ میں جلتی ہوئی آدمیت کے سر پر مہتاب کی چادر تانی ہے اور تاریک راتوں کے مسافر کو صبح

کی نوید سنائی ہے۔ بے آسوں کی آس بندھائی ہے اور غم کے ماروں کو زندگی کرنے اور حالات سے دست  
وگریباں رہنے کا حوصلہ بخشا ہے..... چند اشعار دیکھئے۔

پانی بھی لکیر کھینچتا ہے	کب تک تو بنا رہے گا پتھر
سوچ کی آہنی دیوار کو کیا کہتے ہیں	لب گویا کہ جو اک موج ہوا کہتے ہیں
مجھے یہ غم کہ نہیں روح تک چھین کا نشہ	تجھے یہ دکھ کہ مجھے عشق نے ازیت دی
وہ ایک برق خرابی کہ بار بار گری	وہ ایک شاخ نشین کہ اب بھی تازہ ہے
وصال ہو کہ نہ ہو، آرزو تو باقی ہے	مال کچھ نہ سہی، جستجو تو باقی ہے
شراب ناب نہیں ہے، لہو تو باقی ہے	گزر ہی جانا ہے آخر عذابِ میخانہ
گنگ کہاں تک رہتے ہیں، میں اور دل اور آئینہ	آئے گا کوئی سنگ صدا، حرف کا تیشہ گونجے گا
کس نے کہا تھا گھر لپ دریا بنائے	سیلاب کو نہ روکنے، رستہ بنائے
سر پہ دھوپ ہے لیکن ہر قدم پہ سایا ہے	یہ گدائے منزل کیا زادِ راہ لایا ہے

وہ جو اک رشتہ جاں، پھول کا اس خاک سے ہے  
وہ جو اک ربطِ ازل، ارض کا افلاک سے ہے  
فکرِ امروز سے، اندیشہ فردا سے بلند  
وقت کے جور سے، تاریخ کی ایذا سے بلند  
دوستی اُس سے، محبت اُس سے

یہ اشعار عطا شاد کی اس رجائی سوچ کی دین ہیں جس کی نمائندگی عموماً حرارت و روشنی کی علامات  
کرتی ہیں۔ سچ یہ ہے کہ ان علامتوں کے بر محلِ مصرف ہی نے عطا شاد کے کلام کو بہ اعتبار معنی، تہہ دار اور  
ان کی آواز کو ہم عصر آوازوں میں قابلِ شناخت بنایا ہے، دوسرے لفظوں میں یوں کہا جاسکتا ہے کہ  
احساس یا سوچ کی یہ گرم نوائی اور اس کی رجائیت ہی عطا شاد کی شاعری اور فن کی روح ہے۔ اس روح کی  
بے تابی و بے چینی عطا شاد کا مقدر ہے، وہ اگر چاہیں بھی تو اس سے نجات نہیں پاسکتے تبھی تو عطا شاد اگر  
کبھی اپنے حساس ہم نفسوں کو کوئی مشورہ دیتا ہے تو صرف یہ کہ۔

اپنے سائے کی رہ میں نہ دیوار ہو، سوچنا چھوڑ دو	دل کے صحرا میں کھوئے ہوئے دوستو سوچنا چھوڑ دو
اور سوچو تو، خود بھی تماشا بنو، سوچنا چھوڑ دو	خود ہی صدمہ بنے اپنے احساس کا تم نے سوچا بھی کیا
عہدِ ماضی کے خونیں بھور سے بچو، سوچنا چھوڑ دو	چاندنی رات میں کیا کسی نے کہا، کیا کسی نے سنا



کون ہے بے وفا، کون ہے با وفا، کس کو دو گے سزا  
 تم کہاں تم سمیٹو گے تنہائیاں، دل کی ویرانیاں  
 تم بھی کس کس قیامت کو روکو گے، اس زندگی کیلئے  
 ٹوٹے خواب، اجڑے گلستاں نہیں، پھر سے آباد ہوں  
 زندگی ہے عطا! اک فقط حادثہ، دل کی دنیا ہے کیا

لیکن ”سوچنا چھوڑ دینا“ نہ تو عطا شاد کے اختیار کی بات ہے، نہ ان کے ہم نفسوں کے۔ احساس اور سوچ کا یہ ہمہ وقت دمکتا اور ڈھلکتا قیمتی موتی سب کو نہیں کسی کسی کو فطرت سے ملتا ہے۔ یہ ایک طرح کا عطیہ الہی ہے جو حیاتِ انسانی کو رقص میں رکھتا ہے۔ دل مردہ میں دوبارہ جان ڈالتا ہے اور امتوں کے حق میں مرضِ کہن کا چارہ بن جاتا ہے۔ اس کے طفیل حرارت و روشنی سے منسلک علامات، علامتوں کے فنکارانہ استعمال، شاعر کی افتادِ طبع، اس کی خاندانی روایات اور جغرافیائی ماحول نے ”سنگاب“ کی پوری فضا کو حسن آفریں و خیال افروز اور متحرک و جاندار بنا دیا ہے۔ اس کی مدد سے عطا شاد کے تخلیقی ذہن نے بکثرت تازہ بہ تازہ اور نوع بہ نوع خوبصورت لفظی تراکیب تراشی ہیں۔ تراکیب نے بھی تقلیب سے اکثر جگہ ایک نیا جادو جگایا ہے۔ زبان کی کلاسیکی روایت کو از سر نو زندہ کیا ہے۔ اساتذہ فن کی مزاج شناسی کا ثبوت دیا ہے۔ ایجادِ ترکیب کے باب میں دہلی، لکھنؤ، کراچی اور لاہور کے دبستانِ شعری کا حلیف وہم راز بن کر سامنے آیا ہے ان کے اسالیب شعری کو زبان و بیان کی تازہ کاری سے اپنا بنا لیا ہے اور نئی نئی تشکیلات لفظی سے ”سنگاب“ کے ورق و ورق کو سجا دیا ہے۔ نمونہ چند ترکیبیں دیکھئے۔

گل چہرہ، ماہ لب، صدف صورت، دھنک منزل، انجم مثال، مہتاب رخ، خوش چہرہ، صدف نگاہ، گل نژاد، گلاب نژاد، ابدتاب، خوش جسم، آتش لب، زربدن، شعلہ نما، نظر خواب، نظر نژاد، شب گزار یاد، سنگ زاد، ابد ساعت، گل زمین، نشیب آشنا، برف نفس، قیامت بدن، ابدتاب، رنگ نگر، خلوتِ پنج، آشوب برفاب، حرف دلکشا، در دے روائی، سحر فشاں، شب گرم، نھلے جاں، وقف زمستاں، دشت ہوا بستہ، بلاکشان نظر، قرب گرم، سبزہ خیال، انگار جاں، دل زنگ ظرف، بازارِ صرف، ربط ازل، طشت جاں، داغ جمال، سحر سخن، آتش گاہ، خمائر خیال، برق خرابی، بشارتِ وصل، نظر ناشناس، فصیل جسم، نگاہ آئینہ زاد، خمائر آب بقاء، عکس منجمد، دشت تپاں، عجز مصلحت وقت، فقیہہ خود مطلب، شہر مئے، پابستہ یلغار، قرینہ خاشاک، آب جہہ سنگ، پندارِ زمیں، خشکابہ جاں، عمر کشا، قندیلِ دل، ویران گاہِ خواب، خشکابہ مراد، ابر زاد، ماہتاب یاد، دم وجودِ استعارہ جاں، گرم زارِ جاں، شب جس بے گراں، لہو سرائے، نغمی نما،



نگاہ جوئے مہر، جذبِ طویل، خرابیہ روشنی، جہادِ جان و تن، شہرِ اماں، تلخابہ گرد، رہ گزارِ طلب، فرصتِ دم  
 گزیدہ، جنبشِ گلِ زمین، سکوتِ تنخ، چاکِ ادراک، سرنقطہ بے نشاں، انا ساز، آبِ نقشِ مجاز، اسمِ افزا نظر،  
 تلخابہ گردِ شب و روز، بندگِ اندازِ نشاط، آتشِ صوتِ سرود، مہرِ محرومیِ ذات، خوابِ زارِ مسافت، عمرِ آزما،  
 ظرفِ زمیں ساز، دامنِ پندرا، چیرہ دستِ وفا، مرحلہ راندگئیِ آدم، کتبہ شام، سرمہ نورِ آسا، زرتابِ ریشم،  
 گردابِ روزنِ کشا، مزرعہ جاں، بے طلبِ صعوبت، آتشِ کدہ ازل، کشاکشِ خیر و شر، اذیتِ عقل،  
 کربِ عرفان، ازل گیر، ابدتاب، مسافتِ ہست، حسنِ کائناتِ آفریں، آئینہ آرائی، جُرحہ مہتابِ صفت،  
 حیرتِ سایہ، شہد لب، سایہ صفت، صوتِ سیل، سنگاب، قحطِ اختیار، گرم قدم، کشتِ اعتبار، فصلِ ہنر،  
 سدِ سفر، خزاں بخت، سُرگنگِ زارِ ہوس، حرفِ جاں، خود پناہ، شبِ خونِ ساعت، طفلِ بیمارِ جاں، قہرِ بادِ  
 مسافت، مہرِ دل، پندارِ عرضِ طلب، رہنِ آزاد، نقدِ گہہ خرید، کَشکولِ لب، بابِ ہشت، مشعلِ مظہر،  
 برقی شجرِ سوز، خوابِ کشِ دریا، صحراِ نفس، شعلہ نگر، خونِ نایبِ آتش، نیمہ جاں، آتشِ کدہ سنگ، ہوا بردہ،  
 غالبِ شب، مطلعِ عاقبتِ جاں، رسوائے حرفِ عرض، پردہ خاشاک..... وغیرہ وغیرہ۔

اس طرح کی بے شمار تراکیب ان کی زائیدہ علامات اور ان سے منسلک استعارات و تلامزات،  
 عطا شاد کے کلام میں جامد نہیں متحرک ہیں، خاموش نہیں پر شور ہیں۔ بے زبان نہیں لب گو یا رکھتے ہیں،  
 گنگناتے ہیں، گاتے ہیں، بولتے ہیں، باتیں کرتے ہیں اور ”سنگاب“ کی پوری فضا کو تکلم آشنا بنا دیتے  
 ہیں۔ ایک اچھے شاعر کی پہچان بھی یہی ہے کہ وہ گرد و پیش کی ساری بے جان اشیاء اور فطرت کے  
 سارے بے زبان مظاہرات میں جان ڈال دیتا ہے انہیں زبان عطا کر دیتا ہے، نطق و گویائی سے آشنا  
 کر کے ان سے ہم کلام ہوتا ہے، اپنا مخاطب بناتا ہے اور اپنا رازِ دل اس طرح سنا جاتا ہے کہ کسی اور طرح  
 ممکن نہیں ہوتا۔ عطا شاد نے بھی یہی کیا ہے۔ زندگی کے منجمد لب بستہ ماحول و مناظر کو متحرک و ناطق بنا  
 دیا ہے اور نطق و تحرک کے مسلسل و مستقل عمل سے اپنے شاعری کو ایک منفرد لہجہ دے دیا ہے۔

چند اشعار دیکھئے۔

اس خلوتِ تنخ میں کوئی مہمان ہی رہ جائے  
 پت جھڑ پہ ترے حسن کا احسان ہی رہ جائے  
 تاثیر میں وہ مشک کی پہچان ہی رہ جائے  
 بلا کشانِ نظر کے لئے سرابِ سجا  
 عطا کرو کوئی صدمہ، جگر کے داغ کہ پھول

یک لمحہ سہی، عمر کا ارمان ہی رہ جائے  
 مجھ شاخِ برہنہ پہ سجا، برف کی کلیاں  
 صورت سے ہو گلِ برف سہی پھر بھی عطا شاد  
 دلوں کے دردِ جگا، خواہشوں کے خوابِ سجا  
 ہو خونِ دل کہ چراغاں، جلے چراغ کہ پھول

گری گری تری زلفوں کی آبشار گری  
بھٹکا ہے اپنے تیرگیوں میں نظر نژاد  
آئینوں کے سراب میں آتا ہے سنگ زاد  
یا خدا اندھیرے کے ٹھہرتے سمندر کو روشنی کا گوہر دے  
ہوا کا کوئی ٹھکانہ نہیں، ہوا پہ نہ جا  
کس نے کہا تھا، گھر، لب دریا بنائیے  
وہ سنے یا نہ سنے، رات کا سکتے بولے  
رات سو جائے تو بہتا ہوا چشمہ بولے  
خوشبو کو کبھی رنگ کی پوشاک نہ پہنا  
سوچوں کی ردا، اے مرے سفاک نہ پہنا

سنجھل! سنجھل! کہ ڈھلکنے کو ہے ترا آنچل  
قتدیلِ دل ابھی نہ بجھا شب گزار یاد  
صحرائے شب پہ تان دے سورج کا سائبان  
منجد صدوں کی بے سکون موجوں میں کوئی آگ سی بھروے  
سک رہی ہے بڑی دیر سے، صدا پہ نہ جا  
سیلاب کو نہ روکنے، رستہ بنائیے  
شمع چپ ہے بھی تو کیا، دل کا اجالا بولے  
کوہساروں کی عطا! رسم نہیں، خاموشی  
وہ گل ہے، اسے پردہ خاشاک نہ پہنا  
یہ چپ کی شکن، دل کی تہوں میں نہ اتر جائے

ان اشعار کے لہجے کے اوپری سطح پر فراق گورکھپوری کے لب و لہجے کی نرمی و ترنم اور اندرونی سطح پر یاس ریگانہ چنگیزی کے لب و لہجے کی سنگینی و تحکم کے آثار بہت نمایاں ہیں لیکن اصل صورت حال دونوں سے مختلف ہے، عطا شاد نے فراق و ریگانہ کے لہجوں کو شعوری یا غیر شعوری طور پر ہم آہنگ و ہم آمیز کر کے ایک نئے لہجے کو جنم دیا ہے، یہ لہجہ ان کا اپنا ہے اور اس لہجے کی تخلیق میں شاعر کی شخصیت، اندازِ فکر، بلوچستان کی سرزمین و آب ہوا، سیاسی و سماجی حالات اور صنعتی تہذیب کے لائے ہوئے تغیرات و انقلابات سب نے بہت نمایاں کردار ادا کیا ہے۔

ڈاکٹر فرمان فتح پوری



## حرفِ مرتب

عطا شاد سے محبت اور عقیدت کے سفر میں آج ایک خوشی اور تفاخر کا احساس لئے یہ چند سطریں لکھ رہا ہوں۔ عطا شاد بلوچی زبان و ثقافت، طرز فکر و احساس، سیاسی جراتوں، علمی اظہاریوں اور عملی جدوجہد کی علامت ہیں۔ علامت کا لفظ یہاں ان معنوں میں کہ عطا شاد بلوچستان کے تمام طبقوں، زبانوں اور اہل قلم کے لئے ایک عہد کا درجہ اور ایک زمانے کی حیثیت رکھتے ہیں جو ہمیں بلوچستان کے منظر نامے کے سارے رنگوں اور امکانات سے آشنا کرتا ہے۔ دعوتِ فکر دیتا ہے۔ دشت و بولان کے پراثر استعاروں اور علامتوں کو قاری تک پہنچاتے پہنچاتے گنگ سار ہوس پر درِ دل رکھنے والوں کے سامنے سوالات اٹھاتا ہے۔

ایک بلوچستانی کے طور پر عالمی سماج کا حصہ ہوتے ہوئے ہر لحظہ بدلتی دنیا کے تازہ اختراعی منظر نامے کے عمومی حوالے تخلیقی تازگی، موضوعاتی تنوع، اظہار کی جدت، ترتیب و تزئین کا حسن، صوتیاتی عکس کاری، لسانی اشتراکات اور جمالیاتی پہلوؤں کو یکجا کرتے ہوئے عطا شاد ہمارے سامنے ایک منفرد لہجے کے پُر اثر اور دل پذیر شاعر کے طور پر نمایاں ہوتے ہیں۔ ایک زندہ، مضطرب، فعال اور ارد گرد کو بدل دینے کی صلاحیت رکھنے والے شاعر اور بے انتہا محبت کرنے والے شخص قرار پاتے ہیں۔

کسی بھی زبان کے بڑے شعراء، ادباء اور اہل علم کے فکری محاسن اور کمال فن کے رموز سے آگاہی کا سلسلہ بڑے انہماک سے سامنے آتا رہا ہے۔ غالب شناسی، اقبال شناسی، فیض شناسی کے سلسلے میں بہت کام ہوا ہے اور یہ سلسلہ جاری ہے۔ ہمارے ہاں عطا شناسی کا سلسلہ چل پڑا ہے۔ اسی تسلسل میں عطا شاد کے اردو شعری کلیات کو مرتب کرنے اور آپ تک لانے کی لگن ہے۔ عطا شاد سے محبت اور عقیدت رکھنے والے احباب اور اہل ذوق نے بڑی حد تک ہماری حوصلہ افزائی کی ہے۔ خصوصاً حمل عطا شاد، رشنا عطا شاد، مسز عطا شاد اور محترم جناب عین سلام نے مجھے ”اب جب نیند ورق اُلٹے گی“ کو مرتب کرنے میں معاونت کی اور قیمتی مشوروں سے نوازا، شکر گزار ہوں نامور مصور حمید بلوچ کا جنہوں نے کلیات کے ٹائٹل اور عطا شاد کے خوبصورت اور دیدہ زیب اسٹیج سے نوازا۔ کتاب کے پیشرواں اللہ خان کے دھیمے لہجے اور انکسار کا ذکر ضروری ہے۔ امان اللہ خان ایک خالص تجارتی ادارہ کا انتظام انصرام



سنجھانے کے باوجود ایک فن کار طبیعت کے شخص ہیں۔ تزئین و ترتیب اور کتابوں، رسالوں اور دیگر نصابی مواد کی خوبصورتی کو بنیادی اہمیت دیتے ہیں۔ ”کلیات عطا شاد“ کی خوبصورت اشاعت آپ کے ہاتھوں میں ہے..... عطا شناسی کے سفر کو آگے بڑھانے میں آپ کا ذوق اور مطالعہ معاون ثابت ہوگا۔

افضل مراد

ادارہ ادبیات۔ کوئٹہ

## آراء

عطا شاد عصری شاعری میں ایک معتبر حوالہ ہے۔ مجھے اُس کی شاعری نے بے حد متاثر کیا ہے۔ جدید بلوچی شاعری میں بھی عطا شاد لاجواب تخلیقات سامنے لاکھے ہیں۔ بلوچستان کی موجودہ صورتحال میں عطا شاد کی شاعری پڑھنے کی بے انتہا ضرورت ہے۔

پروفیسر عبداللہ جان جمالدینی

عطا شاد سرزمین بلوچستان کے ایک ایسے شاعر ہیں جنہوں نے یہاں کی تہذیبی اور معاشرتی زندگی کی اپنے الفاظ میں بہت خوبصورت عکاسی کی ہے۔ مادری زبان بلوچی ہوتے ہوئے بھی اردو میں اپنے فن کے ذریعے توہمات کے اندھیروں سے ایک روشن اور متحرک فضاء کی تخلیق اور ہر نامناسب حد بندی کے خلاف مثبت عمل کی جانب اشارات اُن کا لازوال شعری کارنامہ ہے۔

اس میں شک نہیں کہ تخلیق فن دراصل اظہار خواب ہے اور خواب دیکھنا انسان کا پیدائشی حق ہے۔ دلنواز خوابوں کے بغیر حقیقتوں کی سنگینی کا تصور ممکن نہیں۔ عطا شاد کی شاعری حُسن کی جستجو، ترقی کی آرزو، عدل و انصاف کی سر بلندی اور آبرو مندانه خوشحال زندگی کا بلاشبہ ایک روشن اظہار ہے۔ عطا شاد کے مطبوعہ شعری مجموعوں اور غیر مطبوعہ کلام کی کلیات کی صورت میں یکجائی ادبی دنیا کے لئے لاریب ایک نوید ہے۔ میں دل کی گہرائیوں کے ساتھ خیر مقدم کرتا ہوں۔

عین سلام

بلاشبہ بلوچی اور اردو شاعری میں عطا شاد کا لہجہ منفرد رہا ہے۔ وہ اردو اور بلوچی دونوں زبانوں کے صاحب اسلوب شاعر تھے۔

افتخار عارف

عطا شاد نے اپنے خوش گوار علمی، ادبی اور شعری سفر میں بلوچستان کو عالمی منظر نامے پر روشناس کرایا۔ عطا ایک متحرک، خوبصورت اور پراثر شخصیت کے مالک تھے..... جذبوں کی سچائی کے امین اور محبتوں کے آب و ہوا کے باسی تھے جو ہمیں بارہا یہ یاد دلاتے رہے کہ وفا باسی نہیں ہوتی..... اب اس وفا

کے سفر کو ہمیں آگے لے کر بڑھنا ہے۔

عطا شاد نے کوہ کے کرب کو کمال فن کاری کے ساتھ تاریخی، تہذیبی، ثقافتی، سیاسی اور سماجی حوالے سے اہل ذوق تک پہنچایا اور بلوچستان کے مسائل، تاریخی اہمیت، حسن و جمال کو نمایاں کیا۔ میں دُنیا بھر میں جہاں بھی گیا عطا شاد کا ذکر، حوالہ یا کوئی شعر ضرور سُنا۔ عطا نے اس سر زمین کو اور ہماری شناخت کو اپنا موضوع بنایا جس پر ہمیں فخر ہے۔

افضل مراد ایک جذبوں کی لگن سے سرشار شخصیت کے مالک ہیں۔ کلیات عطا شاد کی صورت میں ایک خوبصورت تحفہ عطا شاد کے چاہنے والوں تک پہنچایا ہے۔ مراد کی صحت و سلامتی کے لئے دعا گو ہوں۔

### منیر احمد بادینی

”گل خان نصیر کے بعد عطاء شاد بلوچستان کی دوسری بڑی تخلیقی آواز تھی۔ جو شعلہ بار تھی مگر اسے بڑی محبت اور احترام کے ساتھ پذیرائی ملی۔ عطا شاد طبعی حوالے سے تو شعلہء مستعجل ثابت ہوا مگر اس کی تخلیقی جوت نے اُردو کی شعری روایت میں جذب ہو کر بھی اپنی انفرادیت برقرار رکھی۔ افضل مراد بے حد متحرک تخلیق کار، مترجم اور محقق ہے۔ اس نے یہ ایک تاریخی کام کیا ہے کہ پاکستان کی ثقافتی تاریخ کے ایک بہت تو انا مظہر کے کلیات کو مرتب کر دیا جس کے لئے ایک اُداس عنوان عطا شاد نے خود تجویز کیا تھا۔“

### انوار احمد

چیئر مین مقتدرہ قومی زبان

۲۰۱۲-۰۱-۰۸۔ کوئٹہ

بے شمار ہاتھوں میں لہراتا عطا شاد کا پرچم حتماً سر بلند رہے گا۔ وہ پرچم جو کرامتی لوگوں کا تھا۔ جنہیں کرامت سونے کی پلیٹ میں رکھ کر نہیں دی گئی تھی بلکہ جو کر بنا کیوں سے گزر گزر کر ولی بنے گا۔ وہ پرچم جسے اُس نے گل خان نصیر کے خالی ہاتھ سے لیا، گل خان نصیر نے جو انسال سے، جو انسال نے رحم علی سے، رحم علی نے یوسف عزیز سے، یوسف نے مست توکلی، توکلی نے جام سے اور جام نے شہ مرید سے لیا تھا اور شہ مرید نے مہر گڑھ کے اپنے اسلام سے لیا تھا..... بقا کا پرچم

ڈاکٹر شاہ محمد مری

ماوند



عطا شاد کو پڑھ کر مجھے غالب بہت یاد آتا ہے، بظاہر کوئی مماثلت نظر نہیں آتی لیکن شاعری کی تہہ میں مضطرب جذبہ وہی ہے، جہاں آج بھی نالہ اعتبارِ نغمہ ہی ہے، پلٹ کر کوئی صدا نہیں آرہی جو غبارِ راہ میں چھپ گیا، نجانے کہاں کھو گیا۔

### ڈاکٹر فاروق احمد

سُرخ پھولوں سے لدے انار کے پیڑ، گزشتہ خزاں کے جھڑے زرد پتوں کے فرش پر حیران کھڑے تھے۔ مجھے اُن میں بلا کی اپنائیت محسوس ہوئی..... خدایا قدرِ باہم کیا.....! شاید یہ کہ ہمیں کسی کا انتظار ہے۔ میں نے منظر میں ضم ہو کے دیکھا تو میں ہرے ٹیلوں کی آغوش میں اکلوتے ایئر پورٹ کے باب آمد پر ایک ہاتھ میں سُرخ پھولوں کا گل دستہ اور دوسرے ہاتھ سے ایک پلے کارڈ تھامے کھڑا تھا جس پر اُس کا نام لکھا تھا۔

انتظار کی گھڑیاں قیامت کی ہوا کرتی ہیں۔ کبھی میں خوشی سے انار کے سُرخ پھولوں کی طرح جھولتا اور کبھی زرد پتوں کی طرح فرش نشین ہو جاتا۔ سب مسافر ایک ایک کر کے چلے گئے تب وہ آیا پلے کارڈ پڑھا۔ محض مسکرایا اور تحلیل ہوا میں نے ادھر ادھر دیکھا..... سبزہ سُرخ تھا..... ٹیلے سُرخ، پہاڑ سُرخ، چلتن سُرخ، زرغون سُرخ، مہر دار سُرخ، بے مہر سُرخ..... یہاں تک کہ نیلگوں سمندر کی مثال اور شایگان آسمان کی پگڑی بھی..... میں چونک گیا جسے میں نیند میں چل کر آیا ہوں۔ میں نے باغ سے پوچھا، تم آس اور آب اکٹھے کئے ہوئے ہو خزاں اور بہار دونوں ایک ساتھ جھولے میں لئے ہوئے ہو..... اُس نے کہا یہی اُس کے محبوب موسم ہیں۔ لکھتے لکھتے تھکن کی کیفیت میں، میں کبھی بلا سوچے بول پڑتا ہوں..... پوچھا، تو کیا وہ آئیں گے اُس نے کہا، گئے ہی کب تھے..... ادھر دیکھو ادھر دیکھو یہ دیکھو وہ دیکھو.....!!!

### ایوب بلوچ

معاصر شعراء میں عطا شاد وہ واحد شاعر تھے کہ ان کو کلاسیکی شعراء کے کلام میں کافی دسترس اور عبور حاصل تھا اور اس نے اس سے بھرپور استفادہ کیا اور جب تک کلاسیکی شاعری کی رسی کو مضبوطی سے تھامے رکھا تو اس کی شاعری میں وہی رنگ، وہی جذبہ، وہی حدت رہی، وجدان وہی سپردگی جھلکتی رہی اور وہ فن کی رفعتوں میں اپنا ثانی آپ رہے۔

### ڈاکٹر حکیم بلوچ

عطا شاد نہ صرف بلوچی ادب اور اُردو شاعری کے حوالے سے بلوچستان کی پہچان تھے بلکہ وہ

ایک ایسی شخصیت تھے جس نے بلوچستان کو ملکی اور بین الاقوامی سطح پر متعارف کرایا۔ جدید بلوچی شاعری ان کے ذکر کے بغیر نامکمل ہے جنہوں نے جدید بلوچی شاعری کو نئی جہتوں سے متعارف کرا کے جدید شعراء کے لئے رہنما کی حیثیت رکھتے ہیں۔ ان کی اُردو شاعری میں بلوچستان جھلکتا ہے اور انہوں نے اُردو ادب میں بلوچستان میں سمولیا ہے۔ ایسی نادر و نایاب شخصیات صدیوں میں پیدا ہوتی ہیں۔

ڈاکٹر عبدالرزاق صابر

۱۶-۰۲-۲۰۱۲

عطا شاد اپنی دل نشیں فکری اور جمالیاتی شاعری کی وجہ سے جہاں بلوچستان کا حوالہ ہیں وہاں انہوں نے اُردو شاعری کو بلوچی زبان کے خوبصورت آہنگ سے آشنا کراتے ہوئے بے شمار نئی تراکیب، الفاظ، تشبیہات اور استعاروں سے مالا مال کیا ہے تو دوسری جانب وہ بلوچی ادب کو جدید تقاضوں سے ہم آہنگ کرتے ہوئے بلوچی نظم کو بلند مقام پر پہنچایا ہے۔

معروف محقق، شاعر، ادیب افضل مراد نے عطا شناسی کو مزید وسعت دیتے ہوئے اُن کی کلیات ترتیب دی ہے جو بلوچی اور اُردو دونوں زبانوں اور ادب پر احسان سے کم نہیں۔

ڈاکٹر عرفان احمد بیگ

پتھر کی طرح سخت ریت کی طرح نرم آنکھ کی طرح وسیع دل کی طرح گرفت سے قریب تر ہاتھ کی طرح سخی، ماتھے کی طرح پر شکن تحریر میں امر بیل، تصویر میں پوست کا پھول، گفتگو میں معصوم مسکراہٹ خاموشی میں بھیگانس..... عطا شاد کیا نہیں تھے..... وہ حسن و عشق کے امام ضامن بن کر پھلتے رہے۔ آج چاروں جانب اُس کی گونج سنائی دے رہی ہے۔

وحید زہیر

ابو کی کلیات کا انتظار کافی عرصے سے لوگ بے تابی سے کر رہے تھے اور میرے جاننے والے کئی ایسے لوگ جو ابو سے اُنسیت رکھتے تھے اب انتظار سے اکتا بھی گئے تھے اور بارہا اس کا اظہار بھی کرتے تھے۔ ان کی یہ کیفیت بھی بجا تھی۔

آخر وہ عطا شاد کی کلیات کی بات کر رہے تھے جو بے شک عطا شناسی کی طرف ایک قدم ہے۔ اور میں یہ بات مانتا ہوں کہ کلیات کی اشاعت میں کافی سستی برتی گئی ہے۔ جس میں میری بھی غلطی اور کوتاہی شامل ہے۔ دو سال کوئٹہ سے باہر رہا لیکن پھر بھی اس کتاب کی اشاعت کچھ عرصے پہلے ہو جانی چاہئے تھی۔



افضل بھائی کافی عرصے سے مجھ پر کبھی پیارا اور کبھی سختی سے زور دے رہے تھے کہ بابا کی کلیات پر  
کام کرو۔ اور اب بھی اگر افضل بھائی کی کوششیں نہ ہوتیں تو شاید یہ کتاب آپ کے ہاتھ میں نہ ہوتی۔  
کلیات کو اشاعت میں تاخیر پر میں ابو کے چاہنے والوں سے معذرت کرتا ہوں اور تمام کریڈٹ  
افضل بھائی کو دیتا ہوں۔ اس کی اشاعت اور ترتیب دینے میں انہوں نے کافی محنت کی ہے۔ یہاں میں  
انکل عین سلام کا بھی شکریہ ادا کروں گا کیونکہ وہ ابو جیسے مشکل لہجے کے اشعار اور کتابوں کی تصحیح کرتے  
آئے ہیں اور انہوں نے کلیات میں بھی افضل بھائی کا ساتھ دیا۔

”اب جب نیند ورق اُلٹے گی“ نام رشنا نے (برفاگ کے لئے) منتخب کیا تھا لیکن اس وقت ابو  
نے برفاگ نام رکھا اور یہ کہا تھا کہ کلیات کا نام اس کی مرضی سے ہوگا۔

ماما حکیم کی ”مشیبہ شاد“ اور افضل بھائی کو ابو کے حوالے سے کتاب ”معمارِ ادب“ کے بعد شاید  
یہ عطا شاد کے حوالے سے سب سے اہم کاوش ہے اور نقاد، طلباء اور جو لوگ عطا شناسی کی بات کرتے ہیں  
ان کو کچھ تسلی ہوگی اور ابو کے جانے کے بعد ان کی شاعری کے حوالے سے جو تشنگی ہے وہ کچھ کم ہوگی۔

حمل عطا شاد

۱۲ فروری ۲۰۱۲ء

عطا شاد صرف ایک بھر پور محبت کرنے والے شفیق باپ کا نام ہی نہیں ہے بلکہ ہماری زندگی میں  
ایک ایسے انسان کا نام ہے جس نے ایک ہی وقت میں کئی جذبوں، کئی رشتوں کو ایک ساتھ نبھایا۔ شاید یہ  
کہنا زیادہ بہتر ہے کہ ابو ہی وہ انسان تھے جنہیں ہم تینوں نے اپنا پہلا پہلا دوست سمجھا اور مانا..... اکثر  
اپنے بچوں کو دیکھتی ہوں تو اُس دوستی کو اپنے بچوں کے لئے بہت Miss کرتی ہوں۔ مجھے خوشی ہے کہ  
ہمارے بچے اپنے نانا کی باتیں سُن سُن کر بڑے ہوئے ہیں۔ ان کے لئے ان کے نانا کی شخصیت صرف  
ایک کہانی نہیں ہے وہ جانتے ہیں کہ ان کے نانا اپنے پیار کرنے والوں کے لئے کیا تھا اور ہمارے لئے  
ہمارے بچوں کے لئے کیا ہیں!!

ابو کے بعد اکثر ان کی ایک جھلک دیکھنے کو بہت دل چاہتا تھا مگر اب اکثر ان کا ہنسنا، ان کا چلنا،  
ان کا ہاتھ ہلا ہلا کر بات کرنا، بچوں کیساتھ مستی کرنا، اپنے بالوں میں ہاتھ پھیرنا، ایسی کئی باتوں کی جھلک  
اب حمل کی صورت میں نظر آ جاتی ہے۔ میں نے حمل کو ہمیشہ اپنا بیٹا کہا ہے مگر اس کو اپنا باپ بنتے دیکھنا  
چاہتی ہوں۔ میں حمل کو عطا عطا شاد بنتے دیکھنا چاہتی ہوں!



آخر میں سب سے ضروری بات کہوں گی کہ آج اگر یہ کتاب آپ کے سامنے ہے تو کمال صرف افضل بھائی کا ہے۔ جسے میں ابو کے لئے ان کی محبت کہوں گی اور اس کتاب کے نام کی خوبصورتی کا سہرا سب سے پہلے رشنا کو جاتا ہے کیوں کہ اُس نے ابو کے ساتھ مل کر پہلے اس کا نام طے کیا اور بعد میں ہم سب نے پسند کیا۔

### مہنا عطا شاد

پتا نہیں ابو کو اپنی کتابیں لانے کا شوق کیوں نہیں تھا۔ پہلی کتاب ”سنگاب“ بڑی مشکلوں سے منظر عام پر آئی اور تیرہ سال بعد جب دوسری کتاب ”برف آب“ منظر عام پہ آئی تو تب تک ابو منظر عام سے ہٹ گئے تھے۔ بہت شوق سے ابو اپنی کتاب میں دلچسپی لے رہے تھے۔ اس بار ہم بچے بھی سمجھ دار ہو گئے تھے۔ اس لئے ابو ہم سے بھی ڈسکس کرتے اور ہم بہت بولتے تھے کہ ابو آپ کتابوں کے نام اچھے نہیں رکھتے ہیں۔ کبھی ”سنگاب“ کبھی ”برف آب“ پھر ابو نے کہا ٹھیک ہے اگلی کتاب کا نام تم لوگ رکھنا تو ہم نے اُن کی نظرم ”خواب کی شہریت“ سے یہ نام چُن لیا تھا۔ ”اب جب نیند ورق اُلٹے گی“ اور ابو نے Okay کر لیا تھا۔

”اب جب نیند ورق اُلٹے گی“ کو منظر عام پہ لانے کا سارنے Credit لالا افضل مراد کو ہی جاتا ہے ورنہ ہم نے بھی تعاون کرنے میں ابو کی طرح بہت سستی بھرتی۔  
بہت معذرت اور بہت شکریہ

### رشنا شاد

۲۰۱۲-۰۱-۰۳

عطا شاد کو علم و ادب کی روشنی میں نہایا ہوا ماحول نہیں ملا جو اپنے جینیٹس، اپنے شاعر کا احترام کر سکتا وہ ایک معصوم آدمی تھا، اس میں سچائی کی قوتیں تھیں۔ بڑے بڑے عہدوں پر فائز رہنے کے باوجود اس نے اپنی سچائی اور معصومیت کو مجروح نہیں ہونے دیا۔ اس نے کبھی اپنے عہدے کا فائدہ نہیں اٹھایا۔ جس سے وہ حسن کو بھی کیش کر سکتا تھا، وہ تو سچائی اور خود سپردگی کے جذبوں کے ساتھ چلتا رہا لیکن اس عہد میں جہاں حسن کی خرید و فروخت ہوتی ہو وہاں اس کی سچائی اور خود سپردگی کو پہچاننے والا بھی کوئی نہیں تھا۔

### ڈاکٹر فردوس انور قاضی

عطا شاد کو سنگ زاروں کا شاعر کہنا چاہئے۔ پہاڑ، موسم، چلچلاتی دھوپ، سائبان کی تلاش اور شعور سے بھرپور پہاڑ، چشمے، دریا اور کوچ کا عالم..... جس میں انسان کے کوہ کا کرب اور سالوں کا نوحہ اور حقیقی

فطرت کی ترجمانی ہے۔ جس میں خارجی اور داخلی دنیاؤں کی باتیں ہیں۔ جس میں محبت، جستجو، طلب، موم کا مکان، شرخان، امکان، بلاکشان، نظر، فقیہہ، خودمطلب اور موج ہائے صدا جیسی تراکیب، انسان کے اندر کی کیفیات کو خوبصورت صنائی سے مزین کئے ہوتے ہیں۔ جس سے ان کی پہچان بخوبی ہوتی ہے۔

عبدالکریم بریلوی

عطا شاد کے ہاں باہر کا ماحول، پنچ، پت جھڑ زدہ، دو زخمی دھوپ کی طرح، سخت نامہربان ہے شاعر کے تصور محبوب میں سلگتے ہجر کا عنصر حاوی ہے۔ اسے کہیں کہیں بشارت وصل ملتی ہے تو وہ حسن یار کو نئے نئے پیکروں میں ڈھالنے لگتا ہے اور اگر کبھی وصل نصیب ہوتا ہے تو شاعر کو لگتا ہے گویا اس نے کسی برف کے انسان کو چھو لیا ہے۔

ناصر عباس نیر

اُردو شعر عام طور پر عوامی جذبات کی تسکین نہیں کر سکا اور وہ فنون لطیفہ کی دیگر اصناف مثلاً موسیقی، ڈرامہ اور رقص کے مقابلے میں عوامی سطح سے بہت دور ہو گیا ہے۔ لیکن جن اُردو شعرا نے دنیا بھر میں اپنے قارئین اور سامعین کو اپنے تخلیقی جوہر کی بنیاد پر متاثر کیا ان میں عطا شاد بھی شامل ہے اور نہ صرف شامل ہے بلکہ ممتاز ہے اور اپنے اس خیال کو ثابت کرنے کے لئے مجھے ان کے اشعار کو بطور سند پیش کرنے کی قطعاً ضرورت محسوس نہیں ہوتی۔ ان کے اشعار ہماری عام زندگی میں ہمارے ساتھ پورے شعور اور بیداری کے ساتھ اٹھتے بیٹھتے، سوتے جاگتے، ہنستے روتے ہیں۔ ان کا شعر زندہ اور سرسبز شعر ہے، یہاں اتنا ضرور عرض کرنا چاہتا ہوں کہ عطا شاد کی شادابی، موسمیاتی شادابی نہیں بلکہ اپنی ضد کی کرخت سرزمین پر پھوٹ کر حسن تخلیق کرتی ہے۔

بیرم غوری

عطا شاد کی شاعری میں بلوچی زبان کی لوک داستانوں کے مختلف کردار بولتے اور اظہار کرتے نظر آتے ہیں۔ حانی شہ مرید، شہداد و مہناز اور عومر کا ذکر کر کے عطا شاد اُردو اور بلوچی زبان کے درمیان ایک پل بن جاتا ہے۔ ان کرداروں کا اظہار میں ڈھلنا محض شعری ضرورت کے بیان کے لئے نہیں بلکہ ان کے کرداروں کو علامت بنا کر اس بیسویں صدی کی سائنسی اُردو جدید حیات کا شاعر، روایت سے اپنے تعلق کو ظاہر کرتا ہے۔

محسن شکیل



زمین کے ہر فرزند کی طرح عطا شاد کو اپنی گل زمین سے بھی بہت محبت تھی۔ اس محبت کا اظہار جا بجا ان کی شاعری میں ملتا ہے اور یہی دراصل ان کی شاعری کا حسن ہے، ان کی انفرادیت ہے اس حوالے سے عطا کی شاعری کو دیکھنے کے بعد یوں لگتا ہے جیسے عطا کی زبان سے گل زمیں اور فطرت چشموں، بگولوں، برف دھنک، شبنم، پھوار، کوہ کوہسار اور آبشار کی صورت میں اپنے وجود کا اظہار کر رہی ہوں۔

### رازق نادر

عطا شاد بلوچستان کا آئینہ اور استعارہ ہیں۔ جسے بلوچستان کی نفسیات کو مجسم صورت میں دیکھنا اور سمجھنا ہے وہ عطا شاد کی شاعری اور ادبی خدمات کو دیکھے۔ وہ بلوچستان کے ورڈز ورثہ ہیں لیکن فرق صرف اتنا ہے کہ ورڈز ورثہ فطری مناظر کے ظاہری سحر سے متاثر ہو کر اپنی تخلیقات سامنے لاتا ہے جبکہ عطا شاد ان مناظر کو اپنی نفسیات اور اپنائیت کی چاشنی سے ہم آہنگ کر کے انہیں اور خوبصورت اور دیدہ زیب بناتا ہے۔

کہساروں کی عطا رسم نہیں خاموشی  
رات سو جائے تو بہتا ہوا چشمہ بولے

نور خان محمد حسنی

## کوہ کا کرب

یہ چشمے کے پانی میں کیسا غبار آ گیا ہے  
گزرتے ہوئے کاروانوں کی یادیں

جلے پتھروں پر

ٹھہرتی شبوں کی، یہ کیا راکھ لکھ کر گئی ہیں  
شکستہ طنائوں پر خیموں کی تحریر کیا تھی

پڑھی بھی نہ جائے سنی بھی نہ جائے  
وہ بوڑھی زبانوں کی مشفق کہانی تھی کیا

نقش جن کے ہواؤں نے گمہلا دیئے ہیں

یہ جب میں نے سوچا

تو ایسے لگا

جیسے وادی کے سب سرد پتھر پگھلنے لگے ہیں





شعلہ بر سر شرر بجائ سورج  
پھول، مہتاب، کہکشاں، سورج

بُھپ گیا ہے کہاں خلاؤں میں  
سُخ کے صحرا کا سائباں سورج

ایک زنجیر شب ہے پاؤں میں  
ہم گریزاں کشاں کشاں سورج

آج پھر شام کی چٹاؤں میں  
جل رہا ہے کوئی جواں سورج

آ، جری زلف کی گھٹاؤں میں  
 ٹانگ دوں کوئی دلستاں سورج  
 جیسے کھل آئے دھوپ چھاؤں میں  
 آخر شب سحر فشاں سورج  
 ہو مجھے بھی کرن کی بوند عطا  
 اے زمینوں کے آسماں سورج





یک لمحہ سہی عمر کا ارمان ہی رہ جائے  
اس خلوتِ تنگ میں کوئی مہمان ہی رہ جائے

قربت میں شبِ گرم کا موسم ہے ترا جسم  
اب خطہ جاں وقفِ زمستان ہی رہ جائے

مجھ شاخِ برہنہ پہ سجا برف کی کلیاں  
پت جھڑپہ ترے حسن کا احسان ہی رہ جائے

برقاب کے آشوب میں جم جاتی ہیں سوچیں  
اس کربِ قیامت میں ترا دھیان ہی رہ جائے

تجھ بن تو سنائی نہ دے سورج کی صدا بھی  
دل دشت ہو ابستہ ہے سنسان ہی رہ جائے  
مرمر کی سلوں میں تو گھٹے آگ کا دم بھی  
یہ قریہ جاناں ہے یہاں جان ہی رہ جائے  
سوچوں تو شعاعوں سے تراشوں ترا پیکر  
چھولوں تو وہی برف کا انسان ہی رہ جائے  
یہ شام، یہ چاندی کا برستا ہوا جھرنا  
کوئی تری زلفوں میں پریشان ہی رہ جائے  
صورت سے وہ تھی، برف سہی پھر بھی عطا شاد  
تا شیر میں وہ مشک کہ پہچان ہی رہ جائے

## اُس کے نام

میں نے خوشبو کو بھی چھو کے دیکھا  
میں نے مٹھی میں کرنیں سمیٹیں

میں نے بوسے لئے چاندنی کے  
میں نے سورج میں سائے کو دیکھا

میں ہوا سے کروں گفتگو بھی  
میں صداؤں کا ہر روپ دیکھو

میں نے سوچوں کے نغمے سُنے ہیں  
میں نے لفظوں سے چہرے بُنے ہیں



رنگ کا عکس دیکھا ہے میں نے  
عکس کا رنگ پہنا ہے میں نے

میں نے قطرے میں دَجلے کو دیکھا  
میں جو سوچوں تو کیا کیا نہ دیکھوں

میں جو دیکھوں تو کیا کیا نہ سوچوں  
میں وہ قادر کہ گم قدرتوں میں

میں وہ شاعر کہ چپ حیرتوں میں  
تجھ کو سوچوں تو کچھ بھی نہ دیکھوں  
تجھ کو دیکھوں تو کچھ بھی نہ سوچوں



دلوں کے درد بگا، خواہشوں کے خواب سجا  
بلا کشانِ نظر کے لئے، سراب سجا

مہک رہا ہے کسی کا بدن سرِ مہتاب  
مرے خیال کی ٹہنی پہ کیا گلاب سجا

کوئی کہیں تو سُنے تیرے عرضِ حال کا جس  
ہوا کی رحل پہ آواز کی کتاب سجا

تمام شب تھا، ترا ہجر تیرا آئینہ گر  
تمام شب، مرے پہلو میں آفتاب سجا

وہ کیا طلب تھی ترے جسم کے اُجالے کی  
میں بُجھ گیا، تو میرا خانہ خراب سجا

نہ تُو ہے، اور نہ میں ہوں، نہ وصل ہے، نہ فراق  
سجا شراب سجا، جا بجا شراب سجا

عطا یہ آنکھ دھنک منزلوں کی چاہ میں تھی  
چھٹا جو ابر، گھنی تیرگی کا باب سجا





رِس اُس کے قُرب گرم کا ہے حَرف حَرف میں  
وہ خُوش بَدَن گُلاب کھلاتا ہے بَرَف میں

اَنگارِ جاں میں جیسے کوئی سَبزہ تخیال  
گُھل کر برس گیا وہ دِلِ زنگِ ظُرف میں

ہم تھے کہ یاد ہی نہ رہے بھول کر اُسے  
دُنیا زِیانِ نَقْد ہے بازارِ صُرف میں



یاد کی خوشبو غموں کی شام کو سلگائے ہے  
زندگی مجھ کو تری زلفوں میں پھر الجھائے ہے

اب بھی سوچوں میں دمکتا ہے کوئی انجمِ مثال  
اب بھی سانسوں کو کوئی مہتابِ رخ مہکائے ہے

ایک بار اور آ کے مل اور عمر بھر تڑپا کے دیکھ  
اک تھلک دکھلا کے کب تک رُوح کو ترسائے ہے

جی اٹھے ہیں جانے کتنی آرزوؤں کے مزار  
کیا کہیں بادِ صبا آنچل ترا ڈھلکائے ہے



آرزوؤں کے خرابے میں بسنتوں کی پھوار  
دشتِ دل میں پھر کوئی گل پیرہن لہرائے ہے

موسمِ گل کی شرابی چاندنی کی چھاؤں میں  
حُسن جیسے تیری مست آنکھوں میں ڈوبا جائے ہے

دل اُسے سمجھے ہے تیرے رس بھرے ہونٹوں کا لمس  
سوچ کہتی ہے کہ مینا جام سے ٹکرائے ہے

دھڑکنوں میں روز ہی بچتا رہوں اُس کا خیال  
رگیت بن کے جو سدا ہونٹوں پہ بچتا جائے ہے

دُور رہ کر پاس ہے اور پاس رہ کر دُور ہے  
زُلف پکھرے ہے کہیں، آنچل کہیں لہرائے ہے



# گلابِ غِ خاک

دوستی اُس سے، محبت اس سے

دل کے دریا میں شپِ ماہ کے طُوفان کی طرح  
سایہ زن سوچ کے صحرا میں گلستاں کی طرح

یاد کے خانہ ویراں میں شبستان کی طرح  
غم کے ظلمت کدے میں رُوئے درخشاں کی طرح

کنجِ تنہائی میں جلوتِ گہہ جاناں کی طرح  
تشنہ کاماںِ تمنا کو ٹمستاں کی طرح

جب نگاہیں کسی دم سَاز کو ترسیں اُس دم  
کوئی خوش چہرہ خداماں سرِ محفل آئے

جب وفا کی کسی غم خوار کو چاہیں، اُس دم  
پیکرِ مہر بنے کوئی مرا دل آئے

جب کبھی یورشِ غم سے مری آنکھیں برسیں  
کوئی طُوفان میں لئے مژدہٴ ساحل آئے

دوستی اُس سے، محبت اُس سے

وہ جو اک رشتہ جاں بھول کا ہے خاک سے ہے  
وہ جو اک ربطِ ازلِ ارض کا افلاک سے ہے

فکرِ امروز سے، اندیشہٴ فردا سے بلند  
وقت کے جور سے، تاریخ کی ایذا سے بلند

دوستی اُس سے، محبت اُس سے



ہو خونِ دل کہ چراغاں، جلے چراغ کہ پُھول  
عطا کرو کوئی صدمہ، جگر کے داغ کہ پُھول

ہوئی ہے جب سے وہ خوشبو کی روشنی رخصت  
میں سوچ میں ہوں، صبا سے جلا ہے باغ کہ پُھول

ہزار جسم ہو تم صد ہزار سوچوں گا  
صدفِ نگاہ کہ نغمہ، جنوںِ دماغ کہ پُھول

یہ کس کی زُلف کا ماحول ہے، نظر پہ محیط  
دک رہا ہے شبِ ماہ میں ایانغ کہ پُھول

عطا طلب میں بگولوں کی دھول ہے دُنیا  
سراب ہے سر صحرا، ملے سراغ کہ پُھول





خُوش قَد و خُوش جِسْم سی شے وہی بس ایک ہے  
یار تیرے شہر میں آدمی بس ایک ہے  
آگ بھری ہے، مگر، شام کے احساس میں  
جیسے کڑی عُمر کی رات ہی بس ایک ہے  
سوچ بھی دے کر، مجھے تو نے مکاں زد کیا  
آگ کا صحرا ہے اور، جھونپڑی بس ایک ہے  
روز طلب نذر دوں، دل کو بھی پاسنگ جاں  
عشق کے میزان میں اب کمی بس ایک ہے



میں زخم زخم رہوں روح کے خرابوں سے  
تو جسم جسم دہلتا رہے گلابوں سے

کسی کی چال نے نشے کا رس کشید کیا  
کسی کا جسم تراشا گیا شرابوں سے

میں پُوم پُوم لوں، ایک ایک حرف صورتِ دل  
کلام پاک چنوں حُسن کی کتابوں سے

ترے وصال کی شب ہے مگر خیال کی دھوپ  
سجا رہی ہے تری رہ گزر سَرابوں سے

میں کتنی دور چلا طشتِ جاں پہ دل لے کر  
کوئی نکل کے نہ آیا مگر حجابوں سے

صبا کا ہاتھ یا ہے ترے گداز کا لمس  
میں جاگتا ہی رہا گرم گرم خوابوں سے

ہر ایک سمت چکا چوندا، چاہتوں کے چراغ  
میں شہرِ آئینہ، جلتا ہوں آفتابوں سے

عطا بدن کی وہ کروٹ بھی نیم شب کیا تھی  
تمام عمر اُجلتا ہوں انقلابوں سے





مکراتی ہے کس غنچہ دہن کی آواز  
گونج اٹھی ہے صحرا میں چمن کی آواز

دل بن کے لیا، لمس ترے ہونٹوں کا  
آنکھوں سے سنی، تیرے بدن کی آواز

تھی رقص کی انگڑائی کہ لمحوں کا نشہ  
ہے دور تلک چھنا چھن کی آواز

احساس کے چہرے پہ ترا داغِ جمال  
یادوں کے اندھیروں میں کرن کی آواز

میل جائیں تو ہو جائے مرتب ترا حسن  
غالب کی غزل، مہدی حسن کی آواز

# سحرِ سخن

ابھی تو سحرِ سخن ہوا ہے

جو پھلتے فاصلوں کی خوشبو سیٹتا ہے

جو دل میں انجانی چاہتوں کی پھوار اُتارے

خمارِ جان بن کے میری سوچوں میں سرسرائے

ابھی تو سحرِ سخن ہوا ہے

اگر کبھی اُس کے قُرب کی شبِ نیمی شفق کے گلاب پھوٹیں

اگر کبھی اس کے نرم ہونٹوں کے گرم بوسوں کی پھول بارش میں

میری ہستی پگھل رہی ہو

اگر کبھی اس کا لمس لذت طراز

وصلِ طویل

قطرہ قطرہ

مرے رگ و پے میں نشہ بن کر چھوڑ رہا ہو  
تو اُس سے، آتشیں طلب کا طلسم کیا ہو  
تو اُس حلاوت کا اسم کیا ہو  
ابھی تو سحرِ سخن ہوا ہے





تجھ کو ہر زاویہ سے جذبِ نظر کرتا ہوں  
اپنی تکمیل کروں، تجھ کو مکمل دیکھوں



رَس اتار دیتا ہے، رُوح میں رَسائی کا  
 سائبان سا لگتا ہے، حَرْفِ دِلکشائی کا  
 آسمان پر مہکا، کوئی ابر کا چھینٹا  
 دشت میں سُکتا ہے، درد، بے ردائی کا  
 روشنی سے ملتی ہیں، ظلمتوں کو، تاویلیں  
 ہم گناہ گاروں سے نام پارسائی کا  
 بے ہوا سی لگتی ہے، رُت بہار گاہوں کی  
 دے گیا وہ گل چہرہ، زخمِ آشنائی کا

وَصَل رَقص ایسا تھا اک دھنک سے لمحے میں  
یاد گنگاتی ہے زوایہ جدائی کا  
مُجھ سے عشق ملتے ہیں ماہ لب صَدَف صُورت  
عجْر حُسن دیتا ہے کُفر خود نمائی کا





تو جو بچھڑا، تو یہ محسوس ہوا  
 جسم سے روح کا رشتہ کیا تھا  
 آ، میرے ذہن کی آتش گہہ میں  
 اور احساس کا گندن بن جا  
 اب کے آتی ہے، پھواروں کی مہک  
 جل رہی ہے، مری نبضوں کی چتا  
 چاند کے سائے میں اُس کی یاد کی دھوپ  
 عکس جھلسے ہوئے صحراؤں کا  
 اُس سے ہوتی نہ کوئی بات عطا  
 اور اس بات کا چرچا ہوتا

# گل کدہ

(مہر گڑھ کے آثار قدیمہ سے ایک تاثر)

یہ زندگی بھی مسافتوں کا عجیب سا ایک سلسلہ ہے

یہ ایک بے انت فاصلہ ہے

رواں دواں پھر بھی قافلہ ہے

یہ گل کدہ

جو مہک رہا ہے

صد اوصوت و نوا و نغمہ کی دھڑکنوں سے

کبھی اس امر و زکا کوئی خوشگوار و پروز بھی ہوا تھا

کتابِ ماضی کا ایک اک حرف

اب بھی اس کی صباحتوں سے دمک رہا ہے

بصیرتوں کو ہمک رہا ہے

مثالِ طفلِ طلب، تراشے

یہ فکر کا ایک ایک گوشہ  
شناخت کا ایک ایک لمحہ

یہ گل کدہ

جیسے اک علامت ہے، اپنے عہدِ نظر گزشتہ کی روشنی کی  
کہ جیسے سوئے ہوئے مقابر میں دفن، افسانے آگہی کے

گزرتے قرونوں کے کاروانوں کا اک نشانِ قدیم و حستہ  
ازل سواروں کی راہواروں کے نقشِ ہائے سفر کشیدہ  
ظفر کشیدہ

یہ گل کدہ

جو مہک تو دیتا ہے

صوت و نغمہ کی دھڑکنوں کی



مگر اک آغوشِ خوابِ دیدہ ہے  
 گنگ زارِ محیط لگتا ہے  
 لیکن ایسا کہ سنسناتا ہے  
 کبھی اس امرِ زکا کوئی خوشگوارِ دیرِ وز بھی ہوا تھا  
 کتابِ ماضی، وَرَق وَرَق  
 ان صباحتوں سے دمک رہی تھی  
 بصیرتوں کو ہمک رہی تھی  
 یہی زمیں تھی، جہاں گزرتے دنوں کا سبزہ  
 لہک اٹھا تھا  
 یہی زمیں تھی، جہاں کبھی لہلہاتے لمحوں کی  
 فصل کٹتی تھی

عہدِ ماضی، مثالِ طفلِ طلبِ تراشے ہے  
 فکر کا ایک ایک گوشہ  
 شناخت کا ایک ایک لمحہ

میں سوچتا ہوں، مگر کہاں وہ  
 جو نقطہ نقطہ حیات کی آیتوں میں معنی مثال اترے  
 وہ روزِ فردا کی روشنی کے قدیم فرزند  
 تیرگی کے عظیم فرزند



رات زلفوں میں کئے، صبح، صبا ہو جائے

عمر تا عمر ٹھہر جائے، بقا ہو جائے

کفر ہے نشہ وئے، ساغر و ساقی باطل

اور اگر مست نگاہوں کی خطا ہو جائے؟

ہم ستم خوردہ اغیار ہیں، تیری خاطر

تیری خاطر تو زمانہ بھی خدا ہو جائے

وہ تمنا جو رہے دل میں تو دھڑکن کہلائے

سُرگیں آنکھوں میں آئے تو حیا ہو جائے

جرم احساس ہے اے شادیہ دُز دانہ وصال

خلقتِ شہر کی نظروں کی سزا ہو جائے

(اپنی بلوچی غزل سے ماخوذ)





گلِ دہن کا تشہ، یوئے پیرہن کا نشہ  
 مہک رہا ہے چمن میں ترے بدن کا نشہ

نظر نہ سنبھلے، زباں لڑکھڑائے، دل بہکے  
 وہ حُسنِ تازہ کہ بخشے مئے گہن کا نشہ

ترے بغیر نہ مرتخ میں نہ ماہ میں ہے  
 وہ زندگی کہ جو ہے تیری انجمن کا نشہ

وہ تشنہ ہیں کہ سمندر سے بھی نہ ہوں سیراب  
 مگر یہ جرعه شفاف، جان و تن کا نشہ

فراق، لطف، وصل، لذتِ احساس  
یہ بانگین کا نشہ، وہ گداز پن کا نشہ

سُرورِ نغمہ، خمارِ خیال، لذتِ شعر  
ترے جمال کی مستی ہے، میرے فن کا نشہ

تجھے یہ دکھ کہ مجھے عشق نے اذیت دی  
مجھے یہ غم کہ نہیں رُوح تک چُھن کا نشہ

طویل زیت کے انجان راستوں میں عطا  
بہک رہے ہیں یہ ہم اوڑھ کر گفن کا نشہ



دَم گھٹے شہر، بے حساب ہوا  
ہے مرے دور کا عذاب، ہوا

تنگیں، دل پہ سائبان، سراب  
مر مر میں جسم کا گلاب، ہوا

چاہئے صُو کا ذائقہ، ورنہ  
خاک خورشید، ماہتاب ہوا

رات بھر چاہ تھی، چراغ، چراغ  
صدم سر انقلاب ہوا



ان سنی دھڑکنوں کا درد، صدا  
ان کہی خواہشوں کے خواب، ہوا  
ہاں ترے عہد کا قلم، تاریخ  
ہاں میری سوچ کی کتاب، ہوا  
ہم سے پھوٹے عطا یہ جاں کا حبس  
کہ جناب آب ہے، اور آب، ہوا



شفق کے پھول کھلے، اوس کی پھوارگری  
 جہاں جہاں پہ صبا چھو کے روئے یارگری  
 سنبھل سنبھل کہ ڈھلکنے کو ہے ترا آنچل  
 گری گری، تری زلفوں کی آبتارگری  
 مری حیات کو آئینہ ہے، وہ شبنم خوں  
 ڈھلک کے جو تیری پلکوں سے بیقرارگری  
 وہ ایک شاخ نشیمن کہ اب بھی تازہ ہے  
 وہ ایک برقی خرابی کہ بار بار گری  
 وہ ایک بات جو نشتر نہ تھی، خدنگ نہ تھی  
 جگر کے پار ہوئی، صورت شرارگری



ہے جسم جسم دھڑکتی رتوں کا شہر آباد  
یہ آفریدہ مہتاب، وہ گلاب نژاد

ہم اک بشارتِ وصلِ نظر پہ مر جائیں  
ترا مزاجِ نظرِ ناشناس، زندہ باد

نظرِ نظر میں دکتی ہے رتِ جگوں کی دھنک  
فصیلِ جسم میں ہم ہیں، مثالِ خوابِ آزاد

قدمِ قدم پہ چمکتے ہیں، چاہتوں کے سراب  
بچھا ہے شیشہءِ دل، اسے نگاہِ آئینہ زاد



پھوار بن کے گرے جیسے حرفِ حرف کا رس  
تری زباں سے سنوں اپنے عشق کی روداد

عطا نہ پوچھ کسی شبِ شبِ خیال کی آنچ  
نُمارِ آبِ بقا چاہتی ہے خاطرِ شاد



ہے میری خواہشوں کی خوشبو، راہ  
اور ترے جسم کا گلاب، ہوا



وصلِ نگاہ لطف طلب، عرضِ حال ہو  
درگاہِ دل میں گل بدنوں کا دھمال ہو

چھولوں تو پور پور میں لرزے ہے موجِ مئے  
سوچوں تو دھڑکنوں میں سمٹتا خیال ہو

گل وہ بکھیر، زخمِ ابد تاب جس سے ہوں  
”کانٹا وہ دے کہ جس کی کھٹک لازوال ہو“

اک عکسِ منجمد ہے، یہ بے قُربِ گلِ رخاں  
دل جیسے تیرے پھول سے عارضِ حال ہو

کیا آرزو کریں کہ عطا جس کی آرزو  
دشتِ تپاں میں آبِ رواں کا سوال ہو





مآل کچھ نہ سہی، جستجو تو باقی ہے  
وصال ہو کہ نہ ہو، آرزو تو باقی ہے

گزر ہی جانا ہے آخر عذابِ میخانہ  
شرابِ ناب نہیں ہے، لہو تو باقی ہے

ترے خلوص کی راہیں بدل گئی ہیں تو کیا  
میری وفا کی مگر آبرو تو باقی ہے

خزاں کی گرد نے دُھندلا دیئے ترے خاکے  
مگر طلب کی بہاروں میں تو تو باقی ہے

یہ عجزِ مصلحتِ وقت کب تک ہے عطا  
ترے مزاج میں رندانہ خو تو باقی ہے

## نظم

وہ فقیہہ خود مطلب

جب سے بند کر بیٹھا

شہر منے کا دروازہ

شام کے اترتے ہی

تجھ کو ڈھونڈتا ہوں میں

لوٹا بدن لے کر



بے وجہ تھی اک سرخوشی اچھے دنوں کی بات ہے  
ہر شب مثال صبح تھی، اچھے دنوں کی بات ہے  
دل کے سلگتے دشت میں رہتی تھی نشے کی پُھوار  
تو اور میں چاندنی اچھے دنوں کی بات ہے  
میرے پریشاں خواب سے بالوں میں تیری انگلیاں  
نیندوں میں دھڑکن جاگتی اچھے دنوں کی بات ہے  
سوزِ قدح سے بزم میں ہم رت جگے چھڑکائے  
ہر سوچ تھی صورت تری اچھے دنوں کی بات ہے



میں تجھ کو نذر کروں، اور کیا وفا کے سوا  
بس ایک دل ہے مرے پاس اب دعا کے سوا  
خدا کرے کہ ترا ساتھ ہو، قیامت تک  
کوئی بھی تیرے مقابل نہ ہو، بقا کے سوا  
ترے بغیر مجھے اور کچھ بھائی نہ دے  
سُنائی دے نہ مجھے کچھ تری صدا کے سوا  
تو ہمسفر ہے مرے گرب کی مسافت کا  
متاعِ زیست بھی کیا ہے غم آشنا کے سوا  
میں بھول جاؤں تجھے، خود کو بھول جاؤں میں  
تجھے نہ آئے نظر کوئی بھی عطا کے سوا





دل کے صحرا میں کھوئے ہوئے دوستو! سوچنا چھوڑ دو  
 اپنے سائے کی رہ میں نہ دیوار ہو، سوچنا چھوڑ دو  
 خود ہی صدمہ بنے، اپنے احساس کا، تم نے سوچا بھی کیا  
 اور سوچو تو خود بھی تماشا بنو، سوچنا چھوڑ دو  
 چاندنی رات میں، کیا کسی نے کہا، کیا کسی نے سنا  
 عہدِ ماضی کے خونیں بھنور سے بچو، سوچنا چھوڑ دو  
 کون ہے بے وفا، کون ہے باوفا، کس کو دو گے سزا  
 زندہ رہنا ہی ہے گر، تو میری سُنو، سوچنا چھوڑ دو

تم کہاں تک سمیٹو گے، تنہائیاں، دل کی ویرانیاں  
یاد کی پتیوں کو بکھرنے ہی دو، سوچنا چھوڑ دو

تم بھی کس کس قیامت کو روکو گے، اس زندگی کے لئے  
غم کے صورت گرو، درد کے شاعرو! سوچنا چھوڑ دو

ٹوٹے خواب، اُجڑے گلستاں نہیں، پھر سے آباد ہوں  
اب نہ گزری بہاروں کو آواز دو، سوچنا چھوڑ دو

زندگی ہے عطا اک فقط حادثہ، دل کی دنیا ہے کیا  
اپنے احساس کے دکھ اٹھاتے رہو، سوچنا چھوڑ دو



پارساؤں نے بڑے ظرف کا اظہار کیا  
ہم سے پی اور ہمیں رسوا سربازار کیا

درد کی دھوپ میں، صحرا کی طرح ساتھ رہے  
شام آئی تو لپٹ کر ہمیں دیوار کیا

رات پھولوں کی نمائش میں وہ خوش جسم سے لوگ  
آپ تو خواب ہوئے، اور ہمیں بیدار کیا

کچھ وہ آنکھوں کو لگے، تنگ پہ سبزے کی طرح  
کچھ سراہوں نے ہمیں تشنہ دیدار کیا

تم تو ریشم تھے چٹانوں کی نگہداری میں  
کس ہوا نے تمہیں پابستہ یلغار کیا

ہم بُرے کیا تھے کہ اک صدق کو سمجھے تھے سپر  
وہ بھی اچھے تھے کہ بس یار کہا وار کیا

سنگساری میں تو وہ ہاتھ بھی اٹھا تھا عطا  
جس نے معصوم کہا، جس نے گنہگار کیا





آتش نسبو، زر بدنو، شعلہ نماؤ!  
دل قریہ خاشاک نہیں، آگ بجھاؤ

اڑتی ہیں میری خاک سے گرتی ہوئی بوندیں  
کس تاب سے اٹھتا ہے میرے دل کا الاؤ

تم آب تہہ سنگ ہو، پندارِ زمیں ہو  
خشکابہ جاں میں نہ کوئی گل ہے نہ گھاؤ

مہتاب پہ تعمیر کرو کوئی نظر خواب  
شبِ نیم پہ کبھی دھوپ کا سبزہ بھی اُگاؤ

یہ جرمہ جاں بخش ہی سرمایہ نہیں شاد  
ہے عمر کشا روح میں صدموں کا تناؤ



تا عمر سنی، قضا کی دستک  
زنجیر تھی، آشنا کی دستک

پھر ظلِ الہ کے در پر چمکی  
تپتی ہوئی اک صدا کی دستک

سناٹے کا جس گونج اٹھے  
اے نعرۂ مبتلا کی دستک

مجھ برفِ مکاں سے کوئی پوچھے  
سورج کی تھپک، ہوا کی دستک

مصروف تھی لذتِ بقا سے  
 آتی تو وہی فنا کی دستک

اک حرف میں ساری روشنائی  
 اک در اور گُجا گُجا کی دستک



بڑا کٹھن ہے راستہ جو آسکو تو ساتھ دو  
یہ زندگی کا فاصلہ، مٹا سکو تو ساتھ دو

بڑے فریب کھاؤ گی، بڑے ستم اٹھاؤ گی  
یہ عمر بھر کا ساتھ ہے، نبھا سکو تو ساتھ دو

جو تم کہو، یہ دل تو کیا، میں جان بھی فدا کروں  
جو میں کہوں، بس اک نظر، لٹا سکو تو ساتھ دو

ہزار امتحاں یہاں، ہزار آزمائشیں  
ہزار دکھ، ہزار غم، اٹھا سکو تو ساتھ دو



میں اک غریب بے نوا، میں اک فقیر بے صدا  
 مری نظر کی التجا جو پاسکو تو ساتھ دو

یہ زندگی یہاں خوشی غموں کے ساتھ ساتھ ہے  
 رُلا سکو تو ساتھ دو ہنسا سکو تو ساتھ دو

## سفر کوتاہ

تم نے چاہا بھی

ہم نے سمجھا بھی

تم نے سوچا بھی

ہم نے جانا بھی

مسئلہ ہی نہ تھا، بہم ہونا

مسئلہ ہے کہ ہم، بہم نہ ہوئے

ہم بھی، ایسے نہ تھے، سفر کوتاہ

تم، بھی، ایسے نہیں تھے، زود قدم

عام رفتار تھا، زمانہ بھی



قتدیلِ دل ابھی نہ بجھا، شب گزار یاد  
بھٹکا ہے اپنی تیرگیوں میں نظر نژاد

اب کے کوئی کنول، نہ کھلے گا چٹان پر  
ویران گاہِ خواب ہے، خشکابہ مراد

یارو کرو چراغِ کوئی دل کشید مئے  
رستی ہے ابر زار سے اک ماہتاب یاد

صحرائے شب پہ تان دے، سورج کا سائبان  
آئینوں کے سراب میں آتا ہے سنگ زاد

ہم ظرف کائنات نہیں ہے، ہوس کی آنکھ  
سمٹا ہے مثلِ نقطہءِ خون آسماں گُشا د

ہر لمحہ استعارۂ جاں ہے مجھے عطا  
اُس کے دم وجود کی بکھری ہوئی زبا د





حرف ہیں لب اور آنکھیں صوت ہیں، چہری کھلی کتاب  
خاموشی پڑھتی ہے لیکن روز اک نئی کتاب

روشنیاں آنکھوں میں اتریں، تیرے نام کے ساتھ  
ایک زبان کھلی پھر کیا تھا، کھلتی گئی کتاب

برف کی رات سنا کرتے تھے، تیرے جسم کے گیت  
یاد کے موسم میں پڑھتا ہوں، آج بھی وہی کتاب

یوں ہر روز دعاؤں میں ہے، تیرے حسن کا ورد  
رہل پہ ہاتھوں کی رکھی ہو، جیسے کوئی کتاب

کب تک تسبیحوں میں چنتے تیرے شبنم خواب  
آگ کے فواروں میں آخر جل کر وہی کتاب

لمس کی تہہ میں عکس چھپا ہو، پس نظر ہو رنگ  
گیان مسافت کے ہر پل میں لودے تری کتاب

شاد مجھے سمجھاتے ہو تم ریکھاؤں کی ریت  
اسے کتاب پڑھاؤ گے کیا، جس نے لکھی کتاب



تر سے یہ گرم زارِ جاں، بر سے گھٹا سی چاندنی  
اے شب جس بے کراں، کوئی ہو اسی چاندنی

دل کی لہو سرائے میں، ایک ہی اسم ہے تپاں  
شام، شفق، طلب نوا، درد، اداسی، چاندنی

سر میں سرور کی کسک، لے میں لپک خمار کی  
اور بجھے سکوت میں نغمہ نما سی چاندنی

لفظ کو، لب کالمس دے، رنگ میں تاب رخ اتار  
تو کہ نگاہ جوئے مہر، اور میں پیاسی چاندنی

آنچ ہے تیری یاد کی، رس ہے تیرے خیال کا  
تیرگی نفس کو ہے ایک دعا سی چاندنی

آئے کبھی سمائے بھی، میری نظر کی دھوپ میں  
سوچ میں سرسرائے ہے یہ جو ردا سی چاندنی

قرب نشاط ہے عطا، وقت ثبات ہے عطا!  
ماہ میں آب تیزی، مئے میں ذرا سی چاندنی





منجمد لمحوں میں رہا جائے  
آگ کی دیوار بنا جائے

دل کی منزل ہے طے کہاں ہوگی  
روح کی جانب رات جائے

ہوش میں تیرے قرب جو آئیں  
لمس کی لذت کا نشہ جائے

ماہ میں تاثیر آگئی منے کی  
یوں تجھے کوئی سوچتا جائے

(بلوچی بحر)



وقت کی جو صورت گری چاہے  
وقت کی تصویر آپ بن جائے

## نہیں کا نغمہ

نہ تھا جو کچھ تو نہیں کا وجود تھا تنہا  
 نہیں تھا حرف، نہیں ساز تھا، نہیں تھا سرور  
 نہیں زمان و مکاں تھا، نہیں حدود و قیود  
 نہیں تھا عبد، نہیں کا ہی نام تھا معبود  
 نہیں جبیں تھا، نہیں کا ہی تھا ثبوت سجود  
 نہیں تھا علم، نہیں بطن تھا، نہیں تھا شہود  
 نہیں نہ تھا تو نہیں کا وجود تھا تنہا

## لا وجود

مجھے راکھ ہونا تھا، لذت کی اس آگ میں  
میری سانس اکھڑی ہوئی تھی، لہوگردشوں میں  
مجھے ساعتوں کے طلب تاب رنگوں میں، تحلیل ہونا تھا  
بدن کی حلاوت میں تھا، میری خواہش کا جذبِ طویل  
خواب لمحے تھے میری تھکن کا تقاضا  
فنا کی ہوس کی سزا میں  
میں پھر ہوں، بقا کی ہوادا منی میں  
مجھے نزع کی محرمی نے  
جنم کی مسافت میں ارزاں کیا ہے  
میں لذت کے شعلوں میں پھر راکھ ہونے کو آیا ہوں  
مجھے راکھ ہونا تھا، لیکن میں پھر جل رہا ہوں



## سلام

رُکے سیلِ ستم سے کہاں وہ تشنگی کے  
جو چشمے پھوٹتے ہیں، لہو سے زندگی کے

سمندر بن کے ترسیں، گھٹا بن کر نہ برسیں  
وہ پیاسے روشنی کے، وہ سائے چاندنی کے

عذابِ جاں کے صدقے، خرابِ روشنی ہم  
متاعِ معتبر وہ، مجاورِ تیرگی کے

صراطِ زندگی پر جو آئے سر بدست آئے  
جہادِ جان و تن ہیں، تقاضے سروری کے

وفا کا شہر تھا وہ، طلب میں قہر تھا وہ  
ہوائے جس میں تھے نفس دریا ولی کے

فراتِ جاں پہ قدغن، کبھی ہوگا جو ہوتا  
کہ پھیلے روح تک ہیں، شنا و آگہی کے

عطا میں کربلا کا خماری تشنگی ہوں  
جنم لیتا ہوں مر کے، فنا ہوتا ہوں جی کے

## اسم افزا نظر

میں شہرِ اماں کی مسافت  
 ابد ساعتوں کے تعاقب میں  
 ہر گام کی سوچ کا حرف آغاز ہوں  
 ہست و ناہست کے درمیاں فاصلوں میں بصارت کی دیوار کیا ہے  
 یہ دیوار کیوں ہے؟  
 روز و شب کا یہ تلخابِ گرد  
 وہ گزارِ طلب کے لئے  
 ظرفِ احساس کی آزمائش کا آزار کیوں ہے؟  
 چار جانب یہ سنگیں حصاروں کے لنگر  
 مری فرصتِ دم گزیدہ سے کیا جنبش گل زمیں مانگتے ہیں  
 ابد ساعتوں کے تعاقب میں قطرہ بہ قطرہ مری دھڑکنیں

کیوں شمارِ طلاطم میں نوحہ کنناں ہیں  
اس سکوتِ تیخ بے سکت میں  
مری حیرت حال در ماندہ کیا موجہائے صدا آزمائے گی  
یہ نشیب آشنا تنکنائے وجود  
چاک ادراک سے کس فرازِ فروزاں کا مژدہ بنے گا  
میں عجزِ بصیرت کا سرِ نقطہ بے نشاں  
ایک انا ساز و سعتِ فضا میں  
فقط آبِ نقشِ مجاز  
سوچ کا حرفِ آغاز  
ہاں مگر تو اتارے  
مرے دل کے غارِ حرا میں



عزا گاہِ کرب و بلا میں  
کوئی اسم افزا نظر، آئیرِ معتبر  
یہ فصیل بصارت  
یہ تلخابِ گردِ شب و روز  
یہ بادبانِ سپر سنگ  
بندگدازِ نشاط  
آتشِ صوتِ سرد  
مہرِ محرومیِ ذات  
ایک تغیرِ تقدیر بن جائیں  
خوابِ زارِ مسافت میں عمرِ آزمائی کی  
تعبیر بن جائیں

# آدمی

روح، احساس، طلب، حرف، وفا

رانندگی، حسن، بچھا

جنس، شکست

روز و شب، ماہ و نجوم

برق، خرمن، موسم

تشنگی، ابر، سمندر، شبنم

برف، شفق

بت گری، رقص، خیال

سایہ، صحرا، دریا

کفر، قفس

ظلم، ادراک، شرف

صبر، شباب

عشق، انصاف، اجابت، قرآن

آدمی.....ظرف زمیں ساز سہی

آدمی.....دامن پندار تہی



منجھ صداؤں کی بے سکون موجوں میں کوئی آگ سی بھر دے

یا خدا اندھیرے کے ٹھہرتے سمندر کو روشنی کا گوہر دے

ایک ہم کہ صدیوں کی سوچ بن کے بکھرے ہیں، خواب بن کے ٹوٹے ہیں

ایک وہ کہ لمحوں کی ایک ایک دھڑکن کو موسموں کا پیکر دے



سنگ رہی ہے بڑی دیر سے، صدا پہ نہ جا

ہوا کا کوئی ٹھکانہ نہیں، ہوا پہ نہ جا

چلے تو شعلہ جاں ہو، رُکے تو برفِ نفس

سراب برسرِ صحرا ہو، اس گھٹا پہ نہ جا

ترے غرور کو، تاویل کی ضرورت ہے

میرا بیان ہی سن، شرح مدعا پہ نہ جا

ترے شعور کا کتبہ ہے میرا سنگِ مزار

فنا کا کون سا وار ہے، بقا پہ نہ جا



یہ دیکھ آج میں ہوں خلقِ شہر کی پہچان  
 ملی تھی کیا مجھے اس کی سزا، سزا پہ نہ جا  
 کوئی بھی تجھ سے شناسائی چھین سکتا ہے  
 ہر آشنا کی طرح، تو ہر آشنا پہ نہ جا  
 کبھی تو یہ بھی مسیحا تھا، چیرہ دستِ وفا  
 نگاہِ وردِ طلب، حالِ مبتلا پہ نہ جا



پھر بھٹکتا ہے سرِ راہ تمنا کوئی  
 پھر وہی مرحلہ راندگی آدم ہے  
 واقعہ ہے کہ ہر اک شخص کو سچا جانا  
 حادثہ ہے کہ مزاج دو جہاں، برہم ہے  
 تیری نظروں کی عطا ہے تو گوارا، ہر اشک  
 تو نے بخشا ہے تو ہر داغ ہمیں مرہم ہے



لب گویا کو جو اک موج ہوا کہتے ہیں  
سوچ کی آہنی دیوار کو کیا کہتے ہیں

ان کا ارشاد ہے، ہم خاک سے سیراب رہیں  
جو کڑی دھوپ کو ساون کی گھٹا کہتے ہیں

روزِ باراں ہے، تری یاد، ترا غم، شبِ ماہ  
وہ کہاں ہے، جسے اندوہِ ربا کہتے ہیں

کتبہِ شام، سرِ صبح کا مژدہ ہے عطا  
ہم ستاروں کو بھی سورج کا لکھا کہتے ہیں



معنی کا جہاں گونجتا ہے  
 بے لفظ ہے، وقت بولتا ہے  
 خمیموں سے رُکی ہوئی ہے بارش  
 دیوار کی قید میں، ہوا ہے  
 زنجیر بنے گی، یہ خموشی  
 احساس کی سوچ بے صدا ہے  
 کیا دھوپ کا دوزخی سفر ہے  
 سائے کا گُمان ڈولتا ہے



طوفان کو پناہ دینے والا  
گرداب سے سمت ڈھونڈتا ہے

کب تک تو بنا رہے گا پتھر  
پانی بھی لکیر کھینچتا ہے

ہم نیند میں ہوں عطا کہ جاگے  
خوابوں کا طلسم ٹوٹتا ہے

## میرے ہونے کا عنوان

سبز پانی میں

میرے ہی ہاتھوں کی ریکھائیں  
موج آزمائیں

پر بتوں پر ہواؤں کے یہ پیچ و خم  
میرے ہی دامنِ دل کا احوال ہیں

مہر وادی میں

بوندوں کی مالا میں

میرے انفاس ہی کی طنابوں سے رستی ہیں

پھول بنتی

کبھی دُھول چنتی فضا میں

میرے ہی مو قلم کی دھنک ہیں

روز و شب کی یہ سوغات  
میری آنکھوں کے گہرے خنک شامیانے میں  
سرمہ نور آسا کے رنگوں کو پھوہا رہے  
میں ہوں دھرتی کا بیٹا  
مجھ کو ہالہ ہے  
ہر گام پر میری سوچوں کی زرتاب ریشم  
دام دل ہے مجھے  
میری بکھری نظر کا طلب، خواب پرچم  
زندگی کی عطا ہے  
یہ گرداب روزن کشا  
میری پہچان کی سرحدوں کی ہوا  
میری دھرتی میری مزرعہ جان  
میرے ہونے کا عنوان

## ازل کا آتش کدہ

ازل کے آتش کدہ میں انسان جل رہا ہے

انا کا اندوہ بے کراں

ہست و بود کی بے طلب صعوبت

وجود کا پیر ہن

ازل کے آتش کدے میں انسان جل رہا ہے

کشاکش شر و خیر

روحوں کی چیخ

پیہم اذیت عقل و کرب عرفان

قیاس یزدان واہرمن کی طرح ازل گیر اور ابد مان لے

حد ادراک تک ہے بے انت ظلمتوں کا فسوں پھیلا

بصیرتوں تک ہے روشنیوں کی تشنگی کا جنون پھیلا

مگر حقیقت یہ ہے



ازل گیر تیرگی کی اتاہ گہرائیوں سے ہر روز  
 ایک سورج نکل رہا ہے  
 یہ ایک سورج جو صبح جلتا ہے  
 شام جلتا ہے  
 پھر بھی اک طلب کو سمندروں کی سکون آمیز جنتوں کا حسیں تصور  
 عمل کی شب تاب روشنی بخشتا ہے  
 مرتا ہے اور امر ہے  
 ازل کے آتش کدے میں کچھ ایسے سورجوں کی طرح  
 وہ روح آفریں بدن بھی ہیں جو سلگتے سلگتے آخر  
 بنے ہیں کندن  
 ابد کی منزل کے یہ مسافر  
 مسافتِ ہست میں ہر اک لمحہ ہر نفس

حسن کائنات آفریں کا قرآن لکھ رہے ہیں

عمل کا دیوان لکھ رہے ہیں

بقا کی یہ داستان بھی ہے ازل پر حاوی

ابد پہ حاوی

ازل کے آتش کدہ میں انسان جل رہا ہے

مگر یہ سورج !!

مگر یہ کندن !!



دل کے صحرا پہ تری زلف کا سایہ گزرا  
 ابر جو کھل کے نہ برسا شرر آسا گزرا  
 آذری پیشہ ہیں کافر تو نہیں ہیں اے شاد  
 ہر حسیں پر ہمیں احساس خدا کا گزرا



زندگی آئینہ ہے، آئینہ آرائی ہے  
اجنبی بھی ہے وہی، جس سے شناسائی ہے

سنگِ دل سامنے آتا ہے تو یہ سوچتا ہوں  
آرزو حسن کی دیوار سے ٹکرائی ہے

آج کی رات بھی کرنا ہے کوئی کفر کی بات  
چاند کے پھول میں شبنم کی شراب آئی ہے

کس کو اس دور میں ہے فرصت عشقِ خوباں  
آگ تیرے لب و رخسار نے برسائی ہے



تو نہیں ہے تو ہر اک جرعه مہتاب صفت  
یاد کی آنکھ سے ٹپکی ہوئی تنہائی ہے

دل وہ صحرا ہے جہاں حیرت سایہ بھی نہیں  
دل وہ دنیا ہے جہاں رنگ ہے، رعنائی ہے



پھول سے نازک چہرے دیکھو، زخم سجاؤ  
زُلفوں کی تعریف کرو، زنجیر بناؤ

تم نے ٹھہرے پانی میں، کیوں پتھر پھینکا  
اب چھینٹے آتے ہیں تو دامن نہ بچاؤ

میں، بے منزل، تم ہو میرے ساتھ کہاں تک  
کونپل ہو تم موجوں سے کب تک ٹکراؤ

ہم ہیں اندھیاروں میں روشنیوں کے پیاسے  
شہد لبو، سیمیں بدنو! تم ہو، آؤ

میں ہوں کون وفا کا پتلا، تمہیں سزا دوں  
خود ہی دَامِ وفا پھیلاؤ دھوکے کھاؤ

تم جب چاہو جذب میرے دل میں ہو جاؤ  
پھیلا ہے احساس کا دامن ہاتھ بڑھاؤ

یاد تمہاری اور اک عالم تنہائی کا  
تند ہوا کا دریا اور کاغذ کی ناؤ



دھوپ کی تمازت تھی موم کے مکانوں پر  
اور تم بھی لے آئے سائبانِ شیشے کا



آپ اور آپ کا حائل بہ وفا ہو جانا  
باور آیا، ہمیں انساں کا خدا ہو جانا





کسی پہ بادِ صبا کسی کو ضرر تھا  
مگر گیا تو بھرا شہر دیدہ تر تھا

ہوا ہوا تو وہی حرفِ شعلہ پیکر تھا  
میری زبان سے نکلا مجھی کو نشتر تھا

گھٹا سے گل تو ہوئی ماہتاب کی چاندی  
فشارِ جاں کو مگر یہ بھی اوجِ ساغر تھا

وہ برگِ خشک پہ شبِ نیمِ بنی ہے اب کی دھوپ  
ہوا کے طشت پہ کیا ریت کا مقدر تھا

تفس کریں گی یہ دوچار بوند کیا صحرا  
سمٹ گیا وہ جو پندار کا سمندر تھا

برس گیا، نہ شرارہ بنا، وہ سایہ صفت  
مثالِ ابرِ تپاں کوئی دشتِ دل پر تھا

اُجڑ گیا تو گیا وہ بھی صوتِ سیل کے ساتھ  
کبھی یہ راہ کا تنہا کھنڈر، مرا گھر تھا

ملا تو رقص بنا، فرشِ سوگ پر کوئی  
بچھڑ گیا تو غموں میں، خوشی کا منظر تھا

میں شاد یوں بھی گیا اپنی عمر سے آگے  
کہ میرے ساتھ مری حسرتوں کا لشکر تھا



وہ حجاب جس میں کب ہوا جو سُخن رہا  
وہی پیرہن میں ہوا کے اس کا بدن رہا  
کوئی زہرہ اوج ہی مجھ کو طالعِ حُرف تھا  
مجھے عمر بھر وہی پھولِ زخمِ دہن رہا  
کوئی ہم میں رشتہ خار تھا نہ گلاب تھا  
اسے کیوں وہ دشت لگا جو مجھ کو چمن رہا  
میرے ہم طلب، یہ رُتوں کی راہ میں کون تھا  
جو جلا تو رنگ بنا، بجھا تو کرن رہا  
وہ تو سنگِ سبز کے دیس کا تھا صنم، عطا  
اسے نیم روزِ تپاں بھی سایہِ فلکن رہا

## لوری

زندگی کے جنگل میں

سوءروں کا غوغا ہے

جانے کتنی مدت سے

میرے شیر بچوں کو

نیند بھی نہیں آئی

شب کی جلس گاہوں میں

زخم زخم آہوں میں

مرہمی کراہوں میں

چُپ کی دھندھناہٹ ہے

خوف خوف آہٹ ہے

اور وقت کی لوری

تیرگی کی راہوں کی

ان کمین گا ہوں کی  
سوچ بن کے رہتی ہے  
چوٹ بن کے کہتی ہے

سُوروں کے غوغا میں  
سہے سہے بچوں کے  
ننھے ننھے بچوں میں  
سُرخ سُرخ نیزوں کی  
برق کڑکڑا اٹھے  
صبح کو جگا اٹھے  
عاقبت کی سانسوں میں  
گرم گرم کرنوں کی  
روشنی کے جھرنوں کی



شبِ بنہمی صبا پھوٹے  
درد کی صدا ٹوٹے

میرے شیر بچے جب  
صحدم جواں ہوں گے  
زندگی کے جنگل پر  
کتنے مہرباں ہوں گے

میرے پیارے بچے شیر  
کتنے اچھے اچھے شیر

(اپنی بلوچی نظم سے ماخوذ)



ابر بجاں اور صحرا صحرا، ماہ بہ دل، ویرانے لوگ  
 پیمانے پیمانے پیاسے، میخانے میخانے لوگ  
 مچھو کر، اُس برفاب بدن کو، خواہش بھی مر جاتی ہے  
 روحوں کی سوداگر دنیا، جسم کے قتبہ خانے لوگ



دھڑکے دل کی آگ سمندر جل جائے

اب کی برف گرے تو شہر، پگھل جائے

تخ پت جھڑ سے شاخ شعاعیں، ٹوٹ جمیں

لاوا لاوا پھول پہاڑ مسل جائے

رنگت لمس ہے نام اُجالے لمحوں کا

ہرُت سانس میں خوشبو روپ بدل جائے



گہری ہے شب کی آنچ کہ زنجیر در کٹے  
تاریکیاں بڑھیں تو سحر کا سفر کٹے

کتنی شدید ہے یہ خنک سُرخوں کی شام  
سُلگا ہے وہ سکوت کہ تارِ نظر کٹے

کیا قحط اختیار ہے، اے شہر بے اماں  
اڑ کر بھی سوچتا ہے، اے شہر بے اماں

سوگند ہے کہ ترکِ طلب کی سزا ملے  
رُک جائے گر قدم کی مسافت تو سُر کٹے

کیوں کشت اعتبار بھی صرصر کی زد میں ہو  
کب انتظار خلق سے فصلِ ہنر کٹے

اک وقت تھا کہ تجھ سے یقیں استوار تھا  
اب وقت ہے کہ رشتہ ہر معتبر کٹے

یہ بھی تو ہو کہ سر کے سبب ہو شکستِ سنگ  
یوں بھی تو ہو کبھی کہ شجر سے تبر کٹے

کھل جائیں روشنی پہ مرے پتھروں کے رنگ  
اس رات سے پہاڑ کا سینہ مگر کٹے

سد سفر ہے شاد مجھے خود مرا وجود  
دل سے غبارِ راہ چھٹے، رہ گزر کٹے





دشت میں سفر ٹھہرا پھر مرے سفینے کا  
میں نے خواب دیکھا تھا، برف کے پگھلنے کا

دھوپ کی تمازت تھی، موم کے مکانوں پر  
اور تم بھی لے آئے، سائبان شیشے کا

میری نبض چھو آئے جس کے ہاتھ ہی تھے سُن  
اور پھرا ہوا چرچا، مرے زخم بھرنے کا

اب بھی بند آنکھوں میں جھانکتی ہیں کرنیں سی  
اب بھی ٹمٹماتا ہے، اک دیا درتچے کا

تم بھی گنگنا لینا، کوئی پھول صحرا میں  
پتھروں پہ لکھا ہے، میں نے نام سبزے کا

بہہ رہی ہے دریا میں، جیسے فصل خیموں کی  
نصب تھا نشیبوں میں، اختیار جینے کا

اب کی چپ عطا چٹکیں، حرف میری سانسوں کا  
اب کی چپ، دکھتا ہے جس رت بدلنے کا



سب سچے جھوٹے ہیں، میں اور دل اور آئینہ  
کٹتے جڑتے رشتے ہیں، میں اور دل اور آئینہ

اک مدت سے ایک ہی رُت، اک منظر اور نام بہت  
روز تماشا دیکھتے ہیں، میں اور دل اور آئینہ

آگ پہ چھینٹے شبنم کے، سوچ پہ لمحوں کا دھڑکا  
سنتے ہیں، چُپ رہتے ہیں، میں اور دل اور آئینہ

آئے گا کوئی سنگِ صدا، حرف کا تیشہ گونجے گا  
گنگ کہاں تک رہتے ہیں، میں اور دل اور آئینہ

ہر لمحہ اپنا چہرہ، عکس ہے اپنا ہر سایہ  
آئینے سے ڈرتے ہیں، میں اور دل اور آئینہ

ایک دیئے کی جست ہے اور شب کٹنے پو پھٹے تک  
سورج بن کر سوچتے ہیں، میں اور دل اور آئینہ

شاد زمانہ دریا ہے، گھٹتا بڑھتا دریا ہے  
ہم سب چاند سفینے ہیں، میں اور دل اور آئینہ

## خاک اور باد کا رشتہ

تو آب تھا

مگر میں تجھے آگ کر گیا

پھریہ ہوا

کہ تو نے

مجھے ہی بھادیا





چوبِ صحرا بھی وہاں، رَشکِ ثمر کہلائے  
ہم خزاں بختِ شجر ہو کے حجر کہلائے

ہم تہہ خاک کئے جاں کا عرق اُن کے لئے  
اور پسِ راہِ وفا گردِ سفر کہلائے

اُن کی پوروں میں ستارے بھی ہیں انگارے بھی  
وہ صَدَفِ جسم ہوئے آتشِ تر کہلائے

اپنی راہوں کا گلستان لگے ویرانہ  
اُن کی دہلیز کی مٹی بھی گُہر کہلائے

جن کی خیرات سے، لمحوں کی لویں جاگتی ہیں  
شب نژادوں میں وہی، دست نگر کہلائے

ان کے کتبے پہ یہی وقت نے لکھا ہے کہ وہ  
روشنی بانٹتے تھے، تیرہ نظر کہلائے

وہ جو سورج سے بھی آنکھوں میں ملا کرتے تھے  
کانچ کے گھر میں وہی، موم کے پر کہلائے

وہ تو دیواروں میں چننا ہے زمانے کا ضمیر  
ہم ہی کیوں سنگِ سرِ راہ گزر کہلائے

شاد، بے صرفہ گیا عمر کا سرمایہ حرف  
ہم کہ تھے جانِ صدا، گنگِ ہنر کہلائے

## وفا

میری زمیں پر ایک کٹورے پانی کی

قیمت

سوسال وفا ہے

آؤ! ہم بھی پیاس بجھائیں

زندگیوں کا سودا کر لیں

## سرگنگ زار ہوس

دل کہ پندارِ عرضِ طلب کے عوض، رہن آزار تھا، تم نے پوچھا؟  
 جب سرگنگ زار ہوس، حرف جاں بار تھا، تم کہاں تھے؟  
 سنگ و آہن کے آشوب میں، ہم سپر زاد گال و دپنہ تھے  
 تو تڑپا نہ کوئی صدا آشنا  
 اپنے احساس کے کوہِ قلعوں میں عمر آزما سرکشیدہ رہے  
 گونجتا کوئی لمحہ نہ آیا  
 تم نے سوچی، کبھی ایسی شب خون ساعت کہ اک پیرہ زن  
 سینہ ناتواں سے لگائے کوئی طفل بیمار جاں  
 (ترکہ آخری)

درِ حق سے تبرگاہ تیرہ میں بھی سرفروزاں رہے  
 تم نے دیکھا کبھی ایسا روزیہ  
 گردِ چیخوں سے، وحشت کراہوں سے، لب سوز آہوں سے، دوِ عدم سے بھی تاریک تر

ہست وناہست کی قہر بادِ مسافت میں اُمید گر کیسے زندہ رہے تم نے جانا؟

تم نے سوچا، نہ دیکھا، نہ جانا

کہ اعضائے یک دیگر اں خود سے بے گانہ تھے

ہم تھے آتشِ تغار اور تم تک نہ پہنچی، کوئی لمس آنچ

مہرِ دل تم ایسے تھے، دیروز کا ہر زبانِ قرض

تم سے اگلو اتا تھا، اپنے حرف، اپنے الفاظ، اپنے خیال، اپنی سوچ

اہلِ اظہار تم؟

قہر سودا گروں کے لئے پاسِ صدق ایک تخریب ہے

ہم خطا کار، کارِ خطابِ خبر

تم وفادار غارت گرانِ وفا، شکوہِ سنخ

دل کہ پندار عرضِ طلب کے عوض رہن آزاد تھا، تم نے پوچھا

جب سرگنگ زار ہو سِ حُرفِ جاں بار تھا، تم کہاں تھے؟





کس نے روکا یہاں، خوشبوؤں کا سفر، روشنی کے کوئی ہم قدم جائے گا  
وہ بھی آواز میں، آگ تھا بجھ گیا، یہ بھی لہجے میں طوفان ہے، تھم جائے گا

میں نے برتا ہے زہراب کا ذائقہ، میں نے دیکھا ہے بیدار سانسوں کو سن  
صرف باقی رہے اعتبارِ نمو، یہ جو قاتل رُتوں کا ہے سم، جائے گا

یوں کنارِ طلب سے کنارہ نہ کر، میری جاں میری آغوشِ جاں میں اُتر  
میرے احساسِ لب کے خٹک لمس میں، جو بھی شعلہ بنے گا، وہ جم جائے گا

جب بھی سلگا ہے دل میں گھٹاؤں کا غم، ہم نے چپکائی ہے دھڑکنوں میں دھنک  
یونہی مہکا رہے چاند راتوں کا رس، یہ اماوس کا سیلِ الم جائے گا

## نقد گہہ خرید

اک وہی تو ایسا

متاع بے بہا تھا

اک وہی تھا

جو ابھی نہیں بکا تھا

تم نے تو اُسے بھی

روند ڈالا

تم نے تو اسے بھی

بیچ کھایا

اس نقد گہہ خرید میں تو اے شاد

لے دے کے

ضمیرہ گیا تھا



تو ترا اعتبار چراغاں، اے خدائے کرب، شب تلک ہے  
 خواب سوچوں کہ وحشت سمیٹوں، تیرا پندارِ شب، شب تلک ہے  
 ٹوٹی، ساعتوں کی صدائیں، لوٹتے وقت کی لو جگائیں  
 اے قیامت بدن، تیری قربت، خواہش بے سبب، شب تلک ہے  
 کوئی اظہار کیونکر نہ چمکے، کوئی آواز کیونکر نہ مہکے  
 میرے آنگن کا سورج سلامت، جرمِ عرضِ طلبِ شب تلک ہے  
 کون احساس کی بند مٹھی میں کوئی سروسایہ سمیٹے  
 جب کڑی دھوپ کے ظرف کا حرف، صرف کَشکول لبِ شب تلک ہے

تیرے خوش وقت لفظوں کا لہجہ، اب نہ کرنوں کی چاہت بنے گا  
شب نژادوں کو رنگوں کی راحت، اک طلسم عجب شب تلک ہے

پھر لہو کی لکیریں سجا کر، آؤ، قدموں کو رستہ دکھائیں  
وہ بچھائیں اندھیرے کی تلکیں؛ ہم بچھائیں کہ سب شب تلک ہے

میں چمکتی ہوئی دھڑکنوں کا، ہوں مسافر عطا مجھ سے پوچھو  
ٹوٹی تیرگی کی مسافت، مشعلِ مضطرب، شب تلک ہے

## تین کے بعد نو

ایک مٹّہ

دو مٹّے

اور میں جوڑوں ہاتھ

ایک مٹّہ

دو مٹّے

پھر بھی جوڑوں ہاتھ

ایک مٹّہ

دو مٹّے

پھر، میں چھوڑوں ہاتھ



# حکیمِ حاکم

ڈوب گئے تو جھوٹے ٹھہرے

دریا پار کیا تو سچے

ایک سو بھٹریں رکھنے والے

یہ میرے سردار کا حکم ہے

کو دپڑو

## ماہناز

میں، وہ انجیر کا پیڑ

جو اُگے

گہری گھاٹی کے گھنے سائے میں

تند طوفاں سے بھی جس کے کبھی پتے نہ ملیں

تیز بارش میں بھی بھیکے نہ کبھی

زورِ زربار کی خیراتِ بدونیک سے دور

جو درختوں سے بڑے

معصیت گاہ کے محسب سے پرے

بے نیازانہ رہے

ہاں مگر اے میرے شہداد

تیرے گلگ کا بس

میرے انفاس میں بھونچال کی تاثیر بھرے  
دل کو زنجیر کرے

میں وہ انجیر کا پیڑ  
جواگا

گہری گھاٹی کے گھنے سائے میں  
تند طوفاں سے بھی جس کا کوئی پتہ نہ ہلا  
تیز بارش میں بھی بھیگانہ کبھی  
زور زربار کی خیرات بد و نیک سے دور  
جو درختوں پر بیٹی

معصیت گاہ کے محبس سے پردے  
بے نیازانہ رہا

مگر اب اے شہداد  
وہ زمانہ، نہ رہا  
پیڑ دم توڑ گیا  
تیرے اندیشہ بے سود نے انجیر کی حرمت کا بھرم توڑ دیا  
وہ حرم توڑ دیا  
اب میرا بندِ قبا  
دستِ قضا کھولے گا  
یا کوئی عومرِ سرگشته وفا، کھولے گا

---

زر بار: جنوب کی ہوا

گلگ: بلوچی لفظ۔ مرد کے بال

عومر: شہداد و مہناز کی رومانی داستان میں عومر کا کردار، ایک معصوم دوست ہونے کے باوجود شہداد

ایسے شکی مزاج شوہر کے لئے ماہناز کی طلاق کا باعث بنتا ہے

## حانی شاہ مرید

چا کرنے اک عہد کیا

چا کر۔ رندوں کا سردار

ایک میں جیسے ایک ہزار

اور پھر سب نے عہد کیا

عہد کیا اور خوار ہوئے

خوار ہوئے اور عہد کیا

بھیڑیں، بکریاں، گھوڑے، اونٹ، سبھی ہتھیار

بچے، دوست، محبت کرنے والے سب سچے

حرفِ زباں کی نذر ہوئے

قول قبیلے سب کے سب بے قدر ہوئے

شاہ مرید، بھی ہار گیا

پھر اک دن دیوان جما



وقت ہوا تھا

اور سردار کا بخت ہوا

ہوتا ہے ہر تخت ہوا

جب چلتی ہے سخت ہوا

(مجلس کی اس مجلس میں اک پاگل شخص یہ کہتا تھا)

کل شب بجلی کڑی تھی

برق چمکتی آئی تھی

کل شب چا کر کے گھر پر

اُس کے درپہ

بوجھو، بوجھو، کون تھی وہ

”چا کر تو میرا سردار

چا کر، تیرے ہاتھ میں، میری جان بھی ہے

زبان بھی ہے

ٹھہر، ذرا

سوچوں کا اک گھونٹ بھروں

کون تھی وہ“

(شاہ مرید یہ کہتا تھا)

”اُس بچی کے رُوپ میں

میرا سچا، پیار تھا، حانی تھی،

حانی۔ سچا پیار کہ جس کو میں نے اپنے قول کی نذر کیا

پس تو مجھ سے ہار گیا

تجھ سے تیرا پیار گیا

سردار گیا

(حانی شاہ مرید کی داستان سے ماخوذ)

## خواب کی شہریت

اب جب نیند و رَق اُٹے گی  
 وہ آرام کی کروٹ لے گا  
 اُس کے پہلو، اُس کی یادوں کی محبوبہ  
 اُسے پیار کے  
 نرم آغوش کے  
 گرم طلب کے بوسے دے گی  
 اب وہ سوچے گا تو نہیں بہکے گا  
 مستقبل اب اس کا، حال بنے گا  
 ماضی ہوگا

شام کے اُجلے دامن میں جب صبح کی لالی لہرائے گی  
 کوئی خوف، درندہ آنکھوں والی چاپ نہیں آئے گی

اب نہ کسی کی آہوں کی سسکی کڑ کے گی  
اب اس کے ماحول کا جنگل سناٹے کے امن میں ہوگا  
اب وہ سکوں کی موت مرے گا



جو برق شجر سوز تھا، شبنم بھی وہی تھا  
سُورج کی رکن تھا، شرِ نم بھی وہی تھا

گرتی ہوئی ہر یوند میں تھا، برف کا رشتہ  
شعلوں میں بجھے خون کا پرچم بھی وہی تھا

ہم اس کے زبانِ دل و جان پر ہیں حنوط آج  
وہ زخم کا پندار تھا، مرہم بھی وہی تھا

ہم عجز کے سرگشتہ ہیں، مقتل ہو کہ میداں  
جو سُرکہ پسِ دار تھا کج، خم بھی وہی تھا



اب ہاتھ لکیروں کو بھی دیکھیں تو صدا آئے  
جو جانِ دگر آج ہے ”جانم“ بھی وہی تھا

جو شب سے شفق، شام سے بننا تھا ستارہ  
وہ قادرِ صد وقت تھا، آدم بھی وہی تھا

جو بجھ کے بھی جلتا ہی رہا، جل کے بجھا بھی  
وہ صبح کا مژدہ تھا، شبِ غم بھی وہی تھا

جس رات نہ تھا جھیل میں کنکر کا بھی کھٹکا  
اُس رات بجھے چاند کا ماتم بھی وہی تھا

ہر مرگِ تمنا ہے عطا، نذرِ تمنا  
دم جس پہ نکلتا تھا، پس دم بھی وہی تھا

## کوئی بگولہ، کوئی الاؤ

جھی ہوا کے خشکا بے میں  
گرتے پتے

بوند

تخ کے سیل خرابے میں

ہر شاخ بادباں

اندھی رُت کی آنکھ کا آنسو

مایہ موتی

کتنے جنم اور کتنے موسم

اور اتریں گے

صبرِ ثمر تک

سنائے کی دُھند میں کیا

آواز کا جال نہیں بکھرے گا  
لمحوں کے پاتال سے اب کیا  
سوچ کا بھنور نہیں اُبھرے گا

کتنے جنم اور کتنے موسم  
اور اُتریں گے

صبرِ ثمر تک



زنجیر کرو سورج، دیوار کرو دریا  
 بارش ہے تو لہکے گا، اسے کم نظرو، دریا  
 آنگن میں بھی آتے ہیں، ہم چھید چھتوں والے  
 بادل میں پُجو شعلے، قطرے میں بھرو دریا  
 مقدر تمہارا بھی، ہونا ہے ہوا ہونا  
 صحرا کی ہتھیلی پر، اب تم بھی دھرو دریا  
 ٹکراتا ہے نیموں سے، گہسار صداؤں کا  
 اے خواب کشو دریا، اے گوزہ دریا

جینا تو سفر ٹھہرا، خون تابہ آتش کا  
صحرا نفسو سایہ، شعلہ نگرو دریا

یہ عجز طلب کب تک، یہ عرض تماشا کیا  
بہتے ہیں عطا کب تک دیوار و در و دریا



## شہید

سوچ کے بول سنوں  
حرف کو آہنگ کہوں  
نطق کا لفظ احساس لکھوں  
ڈھنگ کہوں

گوہرا شک کو آتش کدہ سنگ کہوں  
یوں تصور کو سمیٹوں کہ اسے تنگ کہوں  
شعلہ ہو جذب زمیں اور لپکتا جائے  
خون آہن سے بہے، درد ڈپکتا جائے

برگ سے برق گرے  
آگ سے دریا پھوٹے  
دھول پانی پہ جے  
ریگ سے دھارا پھوٹے

قطرہ موج سے جلتا ہوا صحرا پھوٹے  
 ذرہ خاک سے امکان کی دنیا پھوٹے  
 جسم ادراک کے سانسوں کا کفن بن جائے

روح تخلیق میں آئے تو بدن بن جائے  
 خار میں پھول بے

پھول میں نکہت کی طرح  
 سایہ روشن ہو مگر نور میں ظلمت کی طرح

دل کا طوفاں ہو  
 زباں پر ہو محبت کی طرح  
 ذہن کا کرب ہو

تحریر میں لذت کی طرح

شب کو سورج کی تپش، ہالہ کرے، دن چمکے  
 دو پہر، چاند چمکتا نہیں، لیکن چمکے  
 آنی جانی ہو مگر آج بھی ہو کل بھی ہو  
 دورِ فانی ہو مگر آج بھی ہو کل بھی ہو  
 نوجوانی ہو مگر آج بھی ہو کل بھی ہو  
 زندگی ہو مگر آج بھی ہو کل بھی ہو  
 لمحہ لمحہ ہو مگر روح میں صدیاں گھولے  
 ایک پتھر ہو زباں سینکڑوں حلقے کھولے  
 تم ہو پندار نفی، نیست کی ہستی کی انا  
 کہ فناؤں کی انا ہو، تم اناؤں کی فنا



اب خود پہ کرو سایہ، خاکستر تر لے کر  
تم برق میں آئے تھے، آہن کے شجر لے کر

وہ شاخ بریدہ بر کھسار بجاں آئی  
کھوئے تھے ہواؤں میں ہم تیغ و تبر لے کر

اک زلف کہیں چٹکی، اک دشت کہیں مہکا  
مژدہ ہی بھاتا ہے، مجھ سے مرا گھر لے کر

اب کف میں نہ آئے گا، وہ ریگ ہوا بردہ  
سیلاب گیا کب کا پانی کا ثمر لے کر

لائی تو کہاں لائی آئینوں کی گہرائی  
دیوار نظر دے کر دیوار نظر لے کر

آتش کدہ جاں میں سلگا ہے زغالِ شب  
سانسوں میں چھڑکتا ہے اک شخص سحر لے کر

ہر جسم جزیرہ ہے اے شاد صداؤں کا  
کس لمس کنارہ لوں یادوں کا بھنور لے کر



## آوا

کل بھی یہی لمحوں کی جھیل تھی  
 اور آوازوں کے کنکرتھے  
 کل بھی ہوائیں موجبار تھیں  
 کل بھی فضا میں سناٹے کے دھول جمی تھی  
 کل بھی بلکتے فریادی ہونٹوں پہ کرب حرف تھے  
 کل بھی تھے، تم گوشِ کر  
 آباد صدا کے ویرانے میں  
 کل بھی رُت کی چیخ تھی  
 اور پُپِ غوغا تھی  
 کل بھی پتھر تھے، سر تھا اور آئینہ تھا  
 کل بھی یہی، سب چہرے حس تھے  
 آج یہی سب نقشِ نظر ہیں

بس اب میں وہی نہیں ہوں (جو ہوں)  
سب پتھر سب سناٹے سب درد صدا ہیں  
سب آواہیں  
تم اب جو ہو، وہی نہیں ہو  
اب کے بام پہ میں ہوں  
اور تم تہہ ز میں ہو



ہار کی تہمت دے کر ہم کو جیت کے خوف سے لرزاں ہے  
 بخت پہ ہم گردش میں تھے ہی تخت پہ وہ سرگرداں ہے

سناٹے کا کورا کاغذ، کس کس چپ کی چاپ نہیں  
 دیکھ ان ساکت ہونٹوں پر کس کس تحریر کا طوفاں ہے

دشت میں ایک درخت اکیلا، سبز تو ہے بے آب سہی  
 دھوپ کی گہری تاریکی ہے لیکن شاخ فروزاں ہے

آگ کے ہاتھ نہ موم نہ آہن، آگ کا چہرہ خشک نہ تر  
 کل جو مرے گھر چنگاری تھی اب ترا شعلہ داماں ہے

تیری ظلمت کے نشے نے کس کا دیا بجھایا تھا  
 آگِ اک کٹیا سے کیا بھڑکی شہر کا شہر چراغاں ہے  
 شبنم کا اک قطرہ جیسے سانس کو صبح کی خوشبو دے  
 شب کا خمیازہ تھا لیکن مطلعِ عاقبت جاں ہے  
 بند ہوا میں وقت رُکا ہے ورنہ جس میں دم گھٹتا  
 شاد جہاں ہم آٹھہرے ہیں کب کا زہر کا زنداں ہے



جنم جنم کی پاس بجھائے، ایک سلگتی آس، دل سیلاب طلب بولان ہو جیسے  
برف گرے، یا شعلے برسیں، پھر بھی رہے شاداب، یہ تشنہ کشتِ طرب بولان ہو جیسے

خنجر خون چکیدہ ہو، یا لالہ لب کی قاش، شہید رنگ کو ہیں، یہ ایک سی بات  
عشق کی پھیلی ہوئی سرحد تک، حُسن ہے ایک جہان، اور غم بس ایک ہے سب بولان ہو جیسے

زلزلہ درِ داماں ہے لیکن خاک بسر ہے، چاک گریباں، زخمِ غم احساس سے چور  
صدیوں کا محروم، ہزاروں عمروں کا ناکام وہ اک انسان کہ اب بولان ہو جیسے

تشنگیِ دل کیسے بیاں ہو، اُرمانوں کا ذکر، تو جیسے صحرا اور شبِ بنم کی بات  
زیست کے حسرت زار میں تنہا، پیار میں تنہا، میری وفا بھی ایک عجیب، بولان ہو جیسے



پچھڑے ہوئے ساتھی نہ ملے پھر، آتے جاتے موسم بھی ناکام رہے، پر جانے کیوں؟  
 دل کا راہ گزر رہے سونا، آس تھکی ہے، وہ عالم ہے جان بلب بولان ہو جیسے

ایک وفا ہے ایک محبت، ایک تمنا ایک طلب ہے، پھر بھی میں اس سوچ میں ہوں  
 تیرے وصل کا باعث تھا بھنبھور ترا، اور میرے لئے اُلفت کا سبب، بولان ہو جیسے

## بگولوں کے ستون

کچھ ہوا کے حرف ساکت

کچھ سکوت آسا صدائیں

جس جاں

ساعتوں کی ریت میں کچھ سنسناہٹ کی نمی

کچھ تھکی سمتوں سے اتریں شام کے رنگوں کے لمس

ٹوٹی سانسو!

ادھرتی دھڑکنو!

رُت کی سنگت اور ابد کی نیتیں؟

تاثر یا جائے گی کیا وقت کی دیوار کج

ہم بگولوں کے ستونوں پر کھڑے

دیکھتے ہیں آسماں بننے کے خواب

## اے عاقبت بے صوت و صدا!

بجھنے سے قبل

چراغ کی لو

سکرات سے پہلے

چُپ آنکھیں

طوفانِ طلاطم

ٹھہراؤ

در بند نظر کی دستک سے

جیسے کوئی سورج ٹکرائے

اے عاقبتِ بے صوت و صدا!

اے عاقبتِ بے صوت و صدا!



اپنی آنکھیں موند کے  
اپنے ان ہونے کو قربت لکھوں  
دیواروں کو ذر کی تہمت دوں اور سماعت لکھوں  
آخر جینا ایسا خواب سراب نہیں ہے  
(کوہ چلتن)





سیلاب کو نہ روکے، رستا بنائے  
کس نے کہا تھا، گھر، لپ دریا بنائے

مانا، کہ وہ گھٹا بھی، بگولوں کی دھول تھی  
لیکن یہ کیا کہ سل کو ستارا بنائے

اب پتھروں پہ دیکھئے، خوابوں کے آئینے  
اب پانیوں میں پُھول کا چہرا بنائے

ہونٹوں کا عکس، روپ کا رس، جسم کا طلسم  
کیا کیا اُسے تراشیئے، کیا کیا بنائے

ہم سو گئے شفق کو سمجھ کر چراغِ شب  
اب تیرگی کو صبح کا مژدہ بنائے  
کب تک وفا کو کیجئے، رسوائے حرفِ عرض  
کب تک عطا طلب کا تماشا بنائے



جو باغوں میں دیدار بکھیرے، بن میں آوے  
وہ بادل ہے تو پھر میرے آنگن میں آوے

وہ مجھ سے میری لکھی لکیر کا مطلب پوچھے  
جو خوابوں کا ہر تار، پختے، اُلجھن میں آوے

جُو یہ کہ کوئی بات بھی ہوگی، دل کی ہوگی  
وہ یا قوتی لب، ہوں، اور کچھ بھی سخن میں آوے

وہ صحرا کا سایہ ہے، وہ سرنا کا سورج  
وہ ہر پت جھڑ میں پچھڑے، ہر ساون میں آوے

جو کچھ ہو لیکن کبھی نہ اس کی نظر ہو ساقط  
یہ اونج بھی شاد فقیروں کے مسکن میں آوے



شمع چُپ ہے بھی تو کیا، دل کا اُجالا بولے  
وہ سُنے یا نہ سُنے، رات کا سکتہ بولے

اب کے موسم کوئی سایہ ہے نہ سبزے کا سراب  
پیاسی آنکھوں میں سلگتا ہوا صحرا بولے

وہ کوئی گل ہے کہ مہتاب، کرن ہے کہ دھنک  
آپ وہ چُپ رہے اور اُس کا سُر اپا بولے

کیوں پگھلتی ہے مرے قُرب سے اُس جسم کی برف  
آنکھ کیا عرض کرے اور زباں کیا بولے

کب بدل جائے گی سوچوں کی بلکتی ہوئی رُت  
کوئی خوشبو کا سندیسہ ! کوئی کاگا بولے

کوہساروں کی عطا رسم نہیں خاموشی  
رات سو جائے تو بہتا ہوا چشمہ بولے



## گنہگار

سوچ میں بولتی آنکھیں

وہی، ترشے ہوئے، احساس کے یا قوتی لب

وہی، بے لمس گلابوں سے اچلتے عارض

وہی، زلفوں میں خیالوں سی ہمکتی ہوئی لہر

جنتی جسم.....

جنتی جسم کہ آدم کو کرے راندہ درگاہِ ازل

جنتی جسم کہ، جنت کا بدل

اے مری جانِ حیا!

جانِ جمال!

مرے خوابوں کے ابد تابِ عمق میں مرا انسان سوچے

میری مٹی کا گلستاں سوچے

”میں ترے جسم کے خم خانوں کا محرم بن جاؤں“

ابن آدم بن جاؤں  
ایک لمحے کا گنہ گار بنادے مجھ کو  
میں کہ اک بندہ ہوں، اوتار بنادے مجھ کو

## کھلا اب کے یہ دکھ

کھلا اب کے یہ دکھ  
 کہ نشے کا آدم جدا ہے  
 وہ مئے کی مسافت میں جب اپنی خواہش کی جلتی چٹا میں سُکلتا ہے  
 لگتا ہے

جیسے وہ آدم سمٹتے سمٹتے، بکھرنے لگا ہے  
 اور ذات کی گہری اندھی خلاؤں میں، نابود ہونے چلا ہے  
 کچھ ایسا ہی، اک کرب کا مرحلہ، اپنے رشتوں میں آیا

وہ دن تھے، کہ راتیں  
 وہ لمحے تھے یا ماہ و سال  
 جو خوابوں کی صورت، رگوں میں اترتے تھے بن کر، کبھی انتہائے فراق اور کبھی  
 اشتہائے وصال

میں معدوم ایسا تھا، لیکن وہ تم تھے کہ قطرہ بہ قطرہ، مرے جسم و جاں میں

دبی روشنیوں کا اک سنسنا تا سا احساس بن کر

جگاتے تھے مجھ کو، بلاتے تھے مجھ کو

میں کیا جاگتا تھا، کہ سوتار ہا ہوں

میں وہ کچھ نہیں تھا، جو ہوتار ہا ہوں

گزرتے ہیں دن اور پچھرتے ہیں لمحے

وہ مئے کی مسافت، وہ خواہش کی جلتی پختا

وہ سلگتے سمٹتے بکھرنے کی وحشی فضا

اب نہیں ہے

مگر آج بھی جانے کیوں، میرے دل میں، انہی مہرباں قُربتوں کی کسکتی مہک  
تم سے بعیت کی خواہش کی صورت مچلتی رہی ہے

اک مقدس عقیدت کی صورت مچلتی رہی ہے  
 آج پھر کیوں میں ان ساعتوں کی سبھی تلخیوں کو، گناہوں کو، خوابوں، عذابوں کی سب  
 لذتوں کو

یاد کی بانجھ کھیتی میں بوتار ہا ہوں  
 کتنی دیر، آج سوچوں کے سینے پر سر رکھ کے روتار ہا ہوں

کھلا اب کے یہ دُکھ  
 کہ نشے کا آدم جُدا ہے  
 وہ عالم جُدا ہے





پھول، شرارہ، پتھر، سبزہ کچھ ہے، میری مٹی ہے  
تم سے میرے پیار کا رشتہ کچھ ہے، میری مٹی ہے

سورج نے چڑھتے آنگن میں کوئی دھنک لہرائی نہیں  
دھوپ کا ڈھلتا ڈھلتا سایہ کچھ ہے، میری مٹی ہے

کوئی بل کھاتا سا بگولہ، کوئی اُبلتا سا شعلہ  
میرے دل کا کوئی تماشہ کچھ ہے، میری مٹی ہے

آنکھوں میں مرے دیس کے چشمے سوچوں میں مرے دل کی چمک  
لمس تمہارے جسم کا ایسا، کچھ ہے، میری مٹی ہے

تم نے کہا کیا، میں نے سنا کیا، ہائے وہ رخصت کا لمحہ  
بولتے لب اور کرب کا سکتہ کچھ ہے، میری مٹی ہے



یہ گدائے منزل کیا زادِ راہ لایا ہے  
سر پہ دھوپ ہے لیکن ہر قدم پہ سایا ہے

تم بھی اپنی زلفوں کا سائبان لے جانا  
دھوپ کا مسافر تو، دن گزار آیا ہے

یاد ہے ابھی تازہ، گھر کے راکھ ہونے کی  
ظلمتوں کا سوداگر، پھر چراغ لایا ہے

کاروبار ہستی میں، سود ہی زیاں کا ہے  
تھا ہی کیا، جو کھویا ہے، ہے بھی کیا جو پایا ہے

پھوار کی لڑی، جیسے روح میں اتر آئے  
ہم نے چاند راتوں میں، تجھ کو گنگنایا ہے



وہ گل ہے، اسے پردہ خاشاک نہ پہنا  
خوشبو کو کبھی رنگ کی پوشاک نہ پہنا

خنجر سے کہاں فصل کٹی، موجہ خوں کی  
سورج کو کبھی رات، کبھی راکھ نہ پہنا

یہ چپ کی شکن، دل کی تہوں میں نہ اتر جائے  
سوچوں کی ردا، اے مرے سفاک نہ پہنا

پانی پہ کبھی رنگ، کبھی زنگ نہ ٹھہرا  
آئینے کو اے جانِ نظر! خاک نہ پہنا

اس تن پہ ہر اک تارِ کفن، مارِ کفن ہے  
اس تن کو عطا خلعتِ ضحاک نہ پہنا



یہ دل بھی زخم ہے، وہ گل بھی گھاؤ رکھتا ہے  
تمام شہر طلب کا آلاؤ رکھتا ہے

شکتہ شاخ ہو تم، بارشوں کو دو نہ صدا  
نشیب اب کے غضب کا بہاؤ رکھتا ہے

یہ حادثہ ہے کہ موسم نے کر دیئے یک جا  
وگر نہ خار سے گل کیا لگاؤ، رکھتا ہے

دکھا کے خواب مجھے، نیند سے جگاتا ہے  
مجھے بگاڑ کے، اپنا بناؤ رکھتا ہے

وہ معتبر بھی ہمیں، کر گیا سپردِ ہوا  
یہ مہربان بھی، موجوں کی ناؤ رکھتا ہے

قریب ہے، تو قریب آئے، دور ہے تو رہے  
یہ کیا کہ پاس بھی ہے اور کھنچاؤ رکھتا ہے

عطا سے بات کرو، چاندنی سی، شبنم سی  
خنک نظر ہے، مگر، دل، الاؤ رکھتا ہے





ہونا تھا، کارِ مدعی، اور جو ہوا، بجا ہوا  
ٹھہری ہماری بات سچ، کہنا تڑا، روا ہوا  
دیکھ کے شب کی تیرگی، حکم سفر دیا، مگر  
راہ میں، اُس نے رکھ دیا، ایک دیا بجھا ہوا  
آنکھ لگی، تو سامنے رنگ نگر کی صبح تھی  
آنکھ کھلی تو سو گیا، رات کا جاگتا ہوا  
دفترِ وقت میں ابھی، ایک حساب اور ہے  
قرض تری کمان کا اچھا ہوا، ادا ہوا

آج بھی سوز کا سماں، یاد کے منظروں میں ہے  
چشمہ دل بجھا ہوا، خیمہ جاں، جلا ہوا

فیضِ نظر کسے ملا، اتنی قرابتوں کے بعد  
اس کے درِ نیاز پر، ہم نہ ہوئے بھلا ہوا

معنی کے شہر میں عطا، کوئی نہیں ہے دور تک  
آدمی بابِ ہست کا نقش ہے اک مٹا ہوا



گھر کے باہر ہے زمستان بہت سردی ہے  
 یہیں رہ جاؤ مری جان! بہت سردی ہے  
 نہ کہیں حرف، نہ آواز، نہ صورت، نہ صدا  
 گرم! اے دیدہ ویران، بہت سردی ہے  
 ٹہنیاں بھگیٹی جاتی ہیں، دھواں اٹھتا ہے  
 جب سے سلگا ہے گلستان، بہت سردی ہے  
 کہیں جمتی ہوئی سوچیں، کہیں ٹھٹھرے ہوئے خواب  
 شہر کا شہر ہے سنسان، بہت سردی ہے  
 دور تک کوئی نہیں، سچ کے خرابے میں عطا  
 اے شررخانہ امکان! بہت سردی ہے



خواب ہیں اور حویلی ہے

پھر بھی، روح، اکیلی ہے

برف کے پالے جسموں سے

مشک کی خوشبو پھیلی ہے

تیرے عشق کا ایک اک نقش

یاد کی کھلی ہتھیلی ہے

پتھر پہ سبزے کی ردا

ابر کی لو سے کھیلی ہے

یہ میری خواہش کا ڈولہا  
 بہت حیا کا بلی ہے  
 چہرہ ہے شفاف مگر  
 دل کی چادر، میلی ہے  
 میرے گاؤں کے عاشق نے  
 شہر کی، دُنیا جھیلی ہے  
 موت کی بوجھے اک لمحہ  
 جیون، امر پہیلی ہے  
 پانی، اپنا، یار عطا  
 اور آگ اُس کی سہیلی ہے



## درمیانِ محتسب

کوئی ہم کو، دوزخ کا فیصلہ سناتا ہے  
 اور کوئی فرقت کی آگ میں جلاتا ہے  
 ایک واعظِ دوراں، ایک اپنی محبوبہ

ایک محتسب وہ ہے  
 ایک محتسب یہ ہے

## فیض

تہہ آئینہ، قدیلیں فروزاں  
سر، آئینہ، عکس، تیرہ و تار

پس گہسار، مہروماہ، رخشاں  
سر وادی، نہ کوئی لب نہ رخسار

وہاں کھلتے ہیں، اس کی زلف کے خم  
یہاں گرتی نہیں، خوشبو کی شبنم

کہیں اقرار کی آوارگی ہے  
کہیں دیدار کے آہو، گریزاں

ادھر، اک بارشِ صوت و صدا ہے  
ادھر، گھٹتا ہے، گویائی کا موسم

وہاں ٹہتی نہیں دیوار سے دھوپ  
یہاں پگھلے نہیں، گھسار کی برف

وہ اک دل، جو دریچے کا دیا ہے  
نظر کی ظلمتوں میں بجھ گیا ہے

مگر اک ضو! جو اترے ہر نفس میں  
اک ایسی لو جو مہکے خار و خس میں

جو کر دے سنگ کو، آئینہ رنگ  
سخن کی رُت ہو، اُس کی دسترس میں

اک ایسی آنکھ جو اس پار دیکھے  
پس در سے، تہہ دیوار دیکھے

# گل زمین (گیت)

اس مٹی کی خوشبو جس پر بند نہ برسا پانی  
 ہر موسم میں مجھے سنائے میری کتھا کہانی  
 ہر پتھر پہ دیکھوں تیرے ہاتھوں کی ریکھائیں  
 لہر لہر پر جیسے لکھیں تیرا نام ہوائیں  
 دھرتی تیری نشانی

اس مٹی کی خوشبو.....

تخ میں جیسے تیری سانسوں کی گرمی بس جائے  
 پت جھڑکا ہر جھونکا تیرے جسم کو چھو کر آئے  
 ہر زت لگے سہانی

اس مٹی کی خوشبو.....

رات اترتے ہی سینے میں دل یوں گھبرا جائے  
 جیسے چلتن کی چوٹی سے سورج ٹکرا جائے  
 کہتی ہے ویرانی

اس مٹی کی خوشبو.....





اے حُسن کو ہسار آ  
 تجھ بن فضائے جاں  
 خزاں خزاں  
 گل بہار آ

پھیلے کہیں شفق  
 وادی میں دور تک  
 تیرا ہی رہ گزر  
 نظر نظر

سجائے پیار آ  
 آئے تو وہ کبھی  
 تھم جائے وقت بھی

یادوں کا کارواں

رواں دواں

ہے انتظار آ

اٹھے جدھر نظر

ہو تو ہی جلوہ گر

تیرا ہی پیر ہن

چمن چمن

ہر آبشار آ



گل زمیں اے گل زمیں!  
 تیری عظمت پر سدا جھکتی رہے میری جبین  
 اے گل زمیں.....

نذر تیری راہ میں دل کی گہر، آنکھوں کے پھول  
 خاک تیری مجھ کو سانسوں کا ثمر، یادوں کے پھول  
 فکر تیری انگلیں

اے گل زمیں.....

خار تیرے، میرے لب پر جس طرح شبنم کی دھوپ  
 دھوپ تیری، جیسے شب پر چاندنی کا کوئی روپ  
 درد تیرا دل نشیں

اے گل زمیں.....

پیار تیرا چشمہ جاں پر شفق کا سایہ ہے  
 جیسے سبزے کو اجالے کی کرن سرمایہ ہے  
 تو نہیں تو میں نہیں

اے گل زمیں.....



اس رہگزار یاد میں وہ حسن کو ہمار  
 بکھرا ہوا سا خواب ہے گزری ہوئی بہار  
 تپتی ہوا کی آنچ ہے ٹوٹی صدا کا روپ  
 حرف وصال اس کیلئے چاندنی میں دھوپ  
 اس رہگزار یاد میں.....

بے آب دشت میں وہ نظر کا سراب ہے  
 سورج سے جو حجاب کرے وہ شباب ہے  
 اس رہگزار یاد میں.....

دامن ہے آرزو کا کہاں ہاتھ آئے گا  
 وہ لمس ہے خیال کا دل ہی جلائے گا  
 اس رہگزار یاد میں.....





شام، شفق، ہریالی  
جاگے رت متوالی

خوشبو خوشبو جھومے  
لمحوں کا رس چومے

پھول کی ڈالی ڈالی

قدم قدم حیرانی  
راہ کا بہتا پانی  
سوچیں مری سوائی

دل در پن میں آئے  
بوند کرن بن جائے  
سوہنی صورت والی

○

میں جب نام سوچوں تیرا

ہوا گنگنائے

فضا جھوم جائے

جھکے پر بتوں نے

مہکتی رُتوں نے

سدا تیری چاہت کے پرچم سجائے

ہوا گنگنائے

تیری یاد لکھیں

ترا حسن سوچیں

یہ شبنم کے شیشے گلابوں کے سائے

ہوا گنگنائے

گھٹا کی جبیں سے  
دھنک رِس رہی ہے  
پھوروں نے کرنوں کے جھرنے جگائے

ہوا گنگنائے

○

پھول کھلے رت مہکے  
 آتی ہے تیری یاد رہ رہ کے  
 لمحہ لمحہ لمس ہے تیرا  
 ہر آئینہ عکس ہے تیرا  
 نظر نظر سوچوں میں بہکے

آتی ہے تیری یاد رہ رہ کے  
 رت مہکے

پریت پریت تجھے پکارے  
 وادی وادی روپ نکھارے  
 قدم قدم پر سبزہ لہکے

آتی ہے تیری یاد رہ رہ کے  
 رت مہکے

پیار ترا آنکھوں میں اتاروں  
چاہت کا سنسار سنواروں  
دل کی بات زباں سے مہکے

آتی ہے تیری یاد رہ رہ کے  
رُت مہکے

(بنی ہوئی دھن پر لکھا گیا)





اک چاند ہے، ایک ہالہ  
تو دھرتی، میں رکھوالہ  
تری کرن مسکائے  
تری خاک گہر، کہلائے

اک چاند ہے، ایک ہالہ

مری زیت، مرا سرمایہ  
ہے، تجھ پہ خدا کا سایہ

اک چاند ہے، ایک ہالہ

کہتی ہے شفق کی لالی  
تری صبح و شام، ہریالی

اک چاند ہے، ایک ہالی

تو، دل ہے، جان ہے میری  
تجھ سے پہچان ہے میری

اک چاند ہے، ایک ہالہ

(بلوچی لوک گیت ”صوت“ کی دھن پر)



اک لعل کا دانہ

کہتا ہے زمانہ جسے یکتا و یگانہ  
اک لعل کا دانہ

چھائی ہیں گھٹائیں

سورج کی تمازت ہے اور لہراتی ردائیں  
اک لعل کا دانہ

کہتا ہے زمانہ جسے یکتا و یگانہ

دل دیکھوں افق میں

ہاتھوں کی حنا، اور تری آنکھوں کی شفق میں

اک لعل کا دانہ

کہتا ہے زمانہ جسے یکتا و یگانہ

بولان کی مہمان

تو پھول سہی، پھول بھی ہے جان، مری جان

اک لعل کا دانہ

کہتا ہے زمانہ جسے یکتا و یگانہ

بچ بستگی دل

یادوں میں سچی ہے، ترے دیدار کی محفل

اک لعل کا دانہ

کہتا ہے زمانہ جسے یکتا و یگانہ

(ایک براہوی لوک گیت سے ماخوذ)



یہ شام امر ہے  
سانسوں میں ترا سا تھ ہے  
یادوں کا سفر ہے  
دلِ راہ گزر ہے

سوچوں تو تری راہ میں بچھتے ہیں ستارے  
دیکھوں تو نظر تجھ کو نظاروں میں اتارے  
یادوں کا سفر ہے  
دلِ راہ گزر ہے

بکھری ہے ترے حسن کی تحریرِ فضا میں  
سنتا ہوں تجھے دل کے دھڑکنے کی صدا میں



یادوں کا سفر ہے  
 دل راہ گزر ہے  
 یہ شام امر ہے  
 سانسوں میں ترا سا تھ ہے  
 یادوں کا سفر ہے  
 دل راہ گزر ہے

ہر لمحہ وہی شام ہے، ہر شام وہ لمحہ  
 ہم تجھ سے بچھڑ کر کبھی ہوتے نہیں تنہا  
 یادوں کا سفر ہے  
 دل راہ گزر ہے

یہ شام امر ہے

اے شام کو ہسار  
 یادوں کی خوشبوؤں میں سجیں آرزو کے تار  
 اے شام کو ہسار

لہرائے آب جو  
 آئینہ رو بہ رو  
 پھیلی ہوئی شفق ہے اُمنگوں کا رہ گزار  
 اے شام کو ہسار

رنگوں کا ہے سفر  
 کلیوں کی آنچ پر  
 بھیگی ہوا کی سیج پر بتا ہے انتظار  
 اے شام کو ہسار



پر بت پہ کبھی میں نے ترا نام لکھا تھا  
اس نام کا ہر نقش مرے دل پر بنا تھا

ہر رُت میں دھڑکتا تھا وہی نام ہوا میں  
اس نام کی مہکار تھی، ہر سمت فضا میں

اس دل کی زمیں نے وہی اک پھول چُنا تھا

سایہ سا نظر آئے خنک دھوپ میں جیسے  
مہکائے دھنک رنگ کسی روپ میں جیسے

وہ نام مری روح میں اس طرح رچا تھا

لہراتی ہوئی موج میں اس شخص کی خو ہے  
بہتے ہوئے چشمے میں وہی آئینہ رو ہے

وہ آئینہ رو مجھ سے جو مل کر نہ ملا تھا

پتھر پہ کبھی میں نے ترا نام لکھا تھا  
وہ نام بس اک نقش تھا، پانی پہ ہوا کا



ریم جھم ریم جھم رت برسائے  
پھوار، کرن، شبنم

خاک پاک دھرتی لہرائے  
روپ، دھنک، پرچم

جاگ اٹھی ہے ہر جانب خوابوں کی ہریالی  
رنگ ترنگ مہک مہکائے، شوق شفق لالی

جوت جگے ہر دم

سوچوں تو ہر رنگ سے پھوٹے رس کی صبح صبا  
اور دیکھوں تو نور نکھارے شام کی سندرتا

دیس کی دین کرم

دور دیار رہوں تو مجھ کو ریشم خار لگے  
چپ سونا آنگن بھی دل کو سرسِنسار لگے  
چھڑے ہے من سرگم





اے بیاباں کی ہوا

یہ ترے ساتھ بکھرتی ہے سدا

کس کی خوشبو کی ادا

اے بیاباں کی ہوا

کون اپنا ہے مرے ساتھ، پرانے کی طرح

میرے ہمراہ سدا رہتا ہے، سائے کی طرح

جیسے شبنم میں کرن

جیسے گلشن میں صبا

اے بیاباں کی ہوا

گنگناتی ہے صبا، اُس کے سخن کی صورت

مسکراتا ہے تو کھلتی ہے چمن کی صورت

کوئی موسم ہو، سچے  
 اُس کی یادوں کی فضا  
 اے بیاباں کی ہوا

کوئی بادل ہے کہ زلفوں کی گھٹا جاگتی ہے  
 جیسے سوئی ہوئی راتوں میں دُعا جاگتی ہے

تیری تصویر بنے  
 میری سوچوں کی صدا  
 اے بیاباں کی ہوا



جب جاگ پڑے ہر سپنا

جب ہر سپنا سو جائے

تم کہاں ملو گے

جب شام ڈھلے، شب پھوٹے

جب سورج بندھن ٹوٹے

جب چاند کلی مڑ جائے

جب تارا تیل بن جائے

تم کہاں ملو گے



اگر وہ ہے تو میں نہیں، خدا اور اُس کا آسماں  
میں ایک شخص بے زمیں، خدا اور اُس کا آسماں

ستارے تیری خاکِ پا تری غلامِ گردشیں  
مری جبیں، مری جبیں، خدا اور اُس کا آسماں



اُن کو پرچھائیں بھی سورج ہے، گہن آئینہ  
حیرتِ نور ہے، وہ ماہِ شکن آئینہ

نقش ایسا کہ ازل تا بہ ابد، مہرِ فشاں  
عکس ایسا کہ زمیں تا بہ زَمَن، آئینہ

ہم ستم خوردہٗ ظلمت ہیں، سراپائے غبار  
اے سحرِ تابِ کرم! اے ہمہ تن آئینہ!

ان کے گنبد کا کلس، پرورشِ طبع کرے  
ان کا دَر ہے تو یہ خاکسترِ تن آئینہ

کیا عجب ہے کہ مجھے بھی ہو عطا لذتِ حرف  
ماہتاب اس کی نظر، اس کا سخن آئینہ





چہ غم کہ دشمن ایماں کمیں گاہ میں ہے  
حصارِ حفظ میں ہے، جو تری پناہ میں ہے

فرازِ مہر میں ہے، نے فروغِ ماہ میں ہے  
وہ اک چراغ کہ جو تیری جلوہ گاہ میں ہے

بس اک نظر سے، نگوں سار سرفراز ہوئے  
عجیب سحر، تری عظمتِ نگاہ میں ہے

تو نگرانِ زمانہ کی سلطنت میں کہاں؟  
وہ عجزِ خلق کہ جو میرے بادشاہ میں ہے

وہ اِسمِ وردِ سفر ہو، تو دشتِ محشر تک  
ہزار ہا شجرِ سایہ دار، راہ میں ہے

قدم اٹھیں تو چمکتا ہے، اِک منارۂ نور  
کبھی بھٹک نہیں سکتا، جو تیری راہ میں ہے

وگر نہ میری جبیں شاد اور وہ دھلیز!  
کوئی دَمک تو مرے دفترِ سیاہ میں ہے



قلم ستارہ بنے، مہر و ماہتاب لکھے  
مگر یہ تاب کہاں، مدح آنجناب لکھے

اُسی کے نور کی تحریر ہیں، زمیں زماں  
پھوار حرف پختے، پنکھڑی گلاب لکھے

اُسی کا ورد ہیں سب لفظ رازِ امکاں کے  
کوئی ظہور میں سوچے کوئی حجاب لکھے

اُسے تو پرتوِ خور کوئی استعارہ نہیں  
مگر مجھے کوئی شبنم کہے، حباب لکھے

عطا اسی کے عطاءئے نظر کی رحمت ہے  
کہ میں نے دفترِ دل میں طلب کے خواب لکھے

# غزلیں



دروازہ گھلا رکھا تھا، برسات سے پہلے  
ہم، تم سے شناسا تھے، ملاقات سے پہلے

یہ سوچ بھی اک سلسلہء خواب نما ہے  
ہر بات پہنچ جاتی ہے، ہر بات سے پہلے

یہ کیسا کرشمہ ہے کہ وہ سر و سخن بھی  
اب ہاتھ بڑھاتا ہے، مرے ہاتھ سے پہلے

یہ گل ہے، وہ نغمہ، یہ صدف ہے، وہ ستارا  
مژدہ یہ ملا، وصل کی سوغات سے پہلے

اب دشت کی دہشت ہے، سراپوں کا سفر ہے  
 تم، ہم سے ملے، تلخیء حالات سے پہلے  
 طوفان کی نیت کی خبر رکھتے ہیں، سو، ہم  
 لو، دل کی بڑھا لیتے ہیں ظلمات سے پہلے  
 کوئی بھی نہ تھا، مجھ سے خراباتیء دوراں  
 یہ زہر تو موجود تھا، سقراط سے پہلے  
 ہم ایسے فقیروں کو یوں حیرت سے نہ تکیو!  
 ہم گرب سے گزرے ہیں، کرامات سے پہلے  
 در بند ہوں، اک گنج خرابہ ہے، مگر شاد  
 اک ذات ہے موجود، مری ذات سے پہلے





موجودِ رگِ جاں ہو، نظر کیوں نہیں آتے  
 تم گھر میں تو رہتے ہو، تو گھر کیوں نہیں آتے



شب گریز پا، اچھا، صبح نارسا، اچھا  
اک سراب سیارہ، گردشِ سما، اچھا

ہاں! شفق کے شعلوں سے، راکھ ہو گیا، سورج  
تیرگی کی بارش میں، چاند بچھ گیا، اچھا

شاخِ شب پہ آویزاں، مہر تیرہ بختاں ہے  
مردہ گر، سناتا ہے، حالِ بتلا، اچھا

دشت کا مسافر تھا، کھو گیا سراہوں میں  
روشنی کے اندھے کو، آئینہ لگا، اچھا

دل بقدرِ امکاں ہو، اور نظر، یہ حدِ جاں  
اک جزا کا برزخ ہے، یہ طلبِ کدہ، اچھا  
درد کے خرابے میں، کوئی کب ہوا آباد!  
اگر بے ارادہ سے، دشتِ بے ردا، اچھا  
وہ ضمیر زادے ہیں، اُن کا فیصلہ برحق  
ہم فقیر کیا جانیں، کیا بُرا ہے، کیا اچھا  
عمر بھر کی قربت کا، کس نے خواب دیکھا ہے  
وَصَلِّ نَا مِيسِرَ سَے، حَرْفِ وِلْکُشَا، اچھا  
شادا! کوئی بھی رُت ہو، روشنی تو دیتا ہے  
دوپہر کے سُورج سے، رات کا دیا، اچھا



وہ گل کھلے، وہ ہوا وصلِ یار، کہنے کو  
خزاں کو ہم نہ کہیں گے، بہار، کہنے کو

ہمیں کیوں اُن پہ نہ ہو اعتبار، کہنے کو  
ہوئے تھے وہ بھی تو ہم پہ بننا، کہنے کو

بس اُس کے ہونٹ کی لرزش تھی، بول میرے تھے  
اس ایک چُپ میں تھیں، باتیں ہزار کہنے کو



پیاں کچھ اور بڑھی، شام کے ڈھل جانے سے  
دشت سر ہی نہ ہوا، پار نکل جانے سے

وہ تو لفظوں سے تراشے ہے، شجر کے سائے  
دھوپ ٹل جائے گی کیا، میرے بہل جانے سے

وہی پت جھڑ، وہی آنگن، وہ خشکابہ ع جاں  
سبزہ غریاں نہ ہوا، برف پگھل جانے سے

دل ہے کیا طفل کہ خوشبو کو بھی چھونا چاہے  
چاند، مٹھی میں کب آتا ہے، مچل جانے سے

آج میں ہوں، نہ کوئی بزم، نہ چہرہ، نہ چراغ  
روشنی راہ ہوئی، آپ کے گل جانے سے

واعظِ وقت کو شکوہ کہ میں سنہلا بھی نہیں  
کیا سنہل جائے گا وہ، میرے سنہل جانے سے

رات باقی ہے، ابھی اور سفر، اور سفر  
دن نکلتا نہیں، اک شمع کے جل جانے سے

اُس کے ہر عکس کی پہچان، مری رُوح میں ہے  
دل بدلتا نہیں، تقدیر بدل جانے سے

زیست اک سحری، اک خواب سی لگتی ہے عطا  
ہم گئے گئے ابد، سوئے ازل جانے سے





تُو صَاحِبِ حَکْمِ هے، جَزَا مَانِگَتے هیں لوگ  
مَعصُوم هیں سو، اِس کي سَزَا مَانِگَتے هیں لوگ

سَر پَر گھٹَا نہ دے، تو فَلَک پَر دُھواں بکھیر  
سَايہ نَهیں، تو سَايہ نُمَا، مَانِگَتے هیں لوگ

ذَرے سَے ذَر، جَرّ سَے شَجَر، مَانِگَتَا هے کون  
مَجبُوس هیں، ذَرَا سِي هُوا، مَانِگَتے هیں لوگ

رَکھتے هیں، رِیگِ بَاں سَے جُوئے آب کي اُمید  
کِیَا سَادَه هیں، سَرَاب سَے کِیَا مَانِگَتے هیں لوگ

دل میں بھڑک اُٹھی ہے، گھنے جنگلوں کی آگ  
اب کے سفر میں سیلِ بلا، مانگتے ہیں لوگ

ٹھنڈکِ دلوں میں، رُوح میں ختمکی، نظر میں نم  
کیا سادہ ہیں یہ آگ سے کیا مانگتے ہیں لوگ

جس کو فراق سے نہ غرض ہے، نہ وصل سے  
اُس بے وفا سے، عہدِ وفا مانگتے ہیں لوگ

گھر مُنجمند ہیں، راہ جمی، جسم بے سکت  
وہ برف ہے کہ سیلِ بلا مانگتے ہیں لوگ

مقتل میں اپنے خوں کے عوض، سروری ملے  
حسرت زدہ شہید سے کیا مانگتے ہیں لوگ  
اس رت میں ایک مشعلِ جاں ہے، سو بجھ نہ جائے  
وہ جس ہے کہ لو کی دُعا مانگتے ہیں لوگ



پھر وہی شامِ تماشا ہے، سحر کے بعد بھی  
 پھر وہی بے منزلی، ختم سفر کے بعد بھی  
 موسمِ گل ہے، تو پھر وہ گل، وہ خوشبو ہے کہاں  
 دل کا خشکابہ وہی ہے، فصلِ تڑ کے بعد بھی  
 آبلہ پا ہیں، مگر پھر بھی سراب آرا ہیں، وہ  
 ہم ہیں اور صحرا کشی، زخمِ نظر کے بعد بھی  
 ہم طلاطم زاد، غرقِ آب کیا ہوں گے کہ ہم  
 بادباں تیار رکھتے ہیں، بھنور کے بعد بھی  
 یہ بھی اس دستِ مسیحا کی کرامت ہے، عطا  
 درد گھٹنے میں نہیں آتا، اثر کے بعد بھی



وہ جو ایک ضامنِ عمر تھا، فقط ایک پل میں گزر گیا  
اسے بختِ دُرِ شفق نہ تھا، وہ جو شب سے تابہ سحر گیا

وہ جو تیرا، میرا، قرار تھا، وہ فریب تھا، وہ فرار تھا  
جو زمیں کو سمجھے تھے آسماں، وہ تو خواب تھا، سو بکھر گیا

وہ جو روشنی کا سفیر تھا، وہ جو آگہی کا ضمیر تھا  
وہ جو ”شاہ“ شام و سحر کا تھا، وہ گرفتِ مہر سے ڈر گیا

یہ جو وحشتوں کا ہجوم ہے، سرِ رہ گزر، تہ ہر مکاں  
دلِ مضطرب! وہ شکستِ شب، فقط اک نشہ تھا، اتر گیا

وہ جو گردِ راہ گزار تھے، وہی منزلوں کے مدار تھے  
اے اجاڑ دشت کے ساکنو! مرا گھر گیا، مرا گھر گیا

سِرِ قتل گہ، تہہ آئینہ، کہیں اجنبی، کہیں آشنا  
جو گزر گیا، سو گزر گیا، مگر اعتبارِ نظر گیا

(قائد کے شہر کراچی کے لئے)





گلوں کا فرش تھا، اور گام گام صحرا تھا  
 تمہارے عہد میں، دریا کا نام صحرا تھا  
 وہ برق ہے تو کرے ابر و باد کی تسخیر  
 میں تشنگی تھا، مجھے انتقام صحرا تھا  
 وہ بوند تھا، تو مرے دشتِ دل میں خاک اڑی  
 بنا جو آگ تو جنگل تمام صحرا تھا  
 سراب تھا، جو نظر کو اسیر رکھتا ہے  
 میں سوچتا ہوں، مرے زیرِ دام صحرا تھا

غمِ وصال میں، ترغیبِ سیرِ باغ نہ دو  
 چمن کہ تھا، پئے، ہر خاص و عام صحرا تھا  
 بھٹک رہا ہوں، میں کاندھے پہ گھراٹھائے ہوئے  
 میں دلِ نورد تھا، میرا قیام صحرا تھا  
 صدائے سبزہ لگا تھا، وہ دور سے مجھ کو  
 قریب آیا تو اک ہم کلام صحرا تھا  
 ہمارے بچر میں قدرت تھی درمیان، عطا  
 وہ ابر زاد، میں اک تشنہ کام صحرا تھا



مُلکیں ادھر کے ہیں، لیکن ادھر کی سوچتے ہیں  
جب آگ گھر میں لگی ہو، تو گھر کی سوچتے ہیں

کہ جب زمیں ہی سَیلِ بَلا کی زد میں ہو  
تو پھر ثمر کی نہیں، پھر شجر کی سوچتے ہیں

اڑے تو طے ہی نہ کی، حدِ آشیاں بندی  
اب اڑ چکے ہیں تو اب بال و پر کی سوچتے ہیں

تُو میرا دل تو پرکھ، میرا انتخاب تو دیکھ!  
کہ اہلِ حُسن تو حُسنِ نظر کی سوچتے ہیں

یہ دشت ہے تو بگولوں سے کیا ہر اسانی  
سفر میں کیا، کبھی گردِ سفر کی سوچتے ہیں

کہ مہر اپنا اثاثہ ہے، قہر اُن کی اساس  
وہ اپنی شب کی، ہم اپنے سحر کی سوچتے ہیں

ہمیں تو فکر، مکاں کی بھی ہے، مکیں کی بھی  
حضور! آپ تو دیوار و در کی سوچتے ہیں

یہ ایک ہم کہ کریں بات ماہ و انجم کی  
اور ایک وہ کہ جو تیغ و تبر کی سوچتے ہیں

فقیر، دل کے تصرف کی بات کرتے ہیں  
 نہ مال و زر کی، نہ لعل و گہر کی سوچتے ہیں  
 انہیں دریچہ و زنداں سے اک کرن کی سزا  
 جو تیرگی میں بھی، روشن نگر کی سوچتے ہیں  
 جو بے خطا کا لہو تھا، وہ کیا لہو ہی نہ تھا؟  
 جب آپڑی ہے تو آپ اپنے سر کی سوچتے ہیں  
 گلہ ہے غیر سے کیا، ہم نیاز مندوں کو  
 وہ عیب سوچتے ہیں، ہم ہنر کی سوچتے ہیں  
 عطا! میں اُن کو بھی دل سے دُعائیں دیتا ہوں  
 جو اپنے نفع میں، میرے ضرر کی سوچتے ہیں



یہ دل کا دشت ہے، یہ زلف کی گھٹا چاہے  
سفر کے جس میں دیدار کی ہوا چاہے

ترے سوا تو نظر میں کوئی چچا ہی نہیں  
تجھے نہ چاہے تو پھر کس کو دیکھنا چاہے

بجھا رہے ہیں، مجھے کوہسار کے خم و پیچ  
یہ زندگی ہے، وفاؤں کا سلسلہ چاہے

بس، اس کے بعد تو جنگل کی شام آتی ہے  
سو لوٹ جا، تو اگر ساتھ چھوڑنا چاہے

چہ خوش نظر ہے، عطا! میرے عہد کا گلچیں  
جو آگ بانٹ کے خوشبو سمیٹنا چاہے





پھیلتا صحرا، پگھلتا آفتاب  
آبلے ہیں، اور بھنور ہے، اور حباب  
آرزو کے پھول، اڑتی دھول ہیں  
آس کا گہرا سمندر ہے، سراب  
سوچ کا ہر حرف، صحرا کا سخن  
ہر ورق اک رت ہے، ہر رت ہے کتاب  
دل ہواؤں کی گذر گاہوں میں ہے  
اب یہاں کوئی بھنور ہے، نے حباب

سامنے صحرا صحرا بھرا زندگی  
چلچلاتی دھوپ، دل اور اضطراب

ہم بگولوں کے ستونوں پر کھڑے  
دیکھتے ہیں آسماں بننے کے خواب



اور اک دن، کیا دیکھا تھا، اُس نگر کا رستہ  
اُس کے بعد نظر نہیں آیا، گھر کا رستہ

کیا گلیاں تھیں، کیسے موڑ تھے، شہرِ طلب کے  
باہر کا ہر رستہ تھا، اندر کا رستہ

اُس نے ایک اک کرن، عذابِ شب دیکھا ہے  
سورج کو کیا سُجھا رہے ہو، سحر کا رستہ

روشنی ایسی، کاہکشاں پھولوں کی بچھائے  
خوش چہروں نے روک لیا ہے نظر کا رستہ

کس بستی میں ٹھہر گئی ہے، وہ گل صورت  
خوشبو، بھول گئی ہے، اپنے سفر کا رستہ  
شاد، اس جسم کا نشہ، دل کو کھینچ رہا ہے  
ہم نے کب کا ترک کیا، ساغر کا رستہ



عمر بھر اک خواب سا، منظر، پس دیوار تھا  
گھل گئی جب آنکھ، اپنا گھر نہ تھا، بازار تھا

میں یہ کیوں سمجھا، وہ خوشبو ہے، تو دامن تک رہے  
چاند تو جب بھی نظر آیا، نظر کے پار تھا

لب حصار تشنگی، دل اضطراب، اندر وجود  
دشت کو دیوار، ساحل کو سکوں بے کار تھا

تُو نے کیا بخشا کہ طمعِ زندگی جاتی رہی  
اعتبارِ عشق میں، دل کا بدل، دیدار تھا

روشنی کیا تھی نظرگاہِ غبارِ رنگ تھی  
آگہی کا خواب، شب بیداریء آزار تھا

وہ ہواؤں کا مسافر، راہ پر آیا، مگر  
ختم منزل کو اسے، میرا، دیا درکار تھا

ہم عطا! وہ کشتگانِ تنگیِ امکان ہیں  
جن کو کارِ ہست میں، جاں کا ہنر بھی بار تھا

(یکم اگست 1986ء)



# نظمیں



شَفَق کے رَنگ، سُوْرَج کی ضِیاء، باسی نہیں ہوتی  
مَحَبّت، پَرَبتوں پہ نَقش، قَرَنوں کی کہانی ہے

طَلَب، دریا ہی دریا ہے، رَوانی ہی رَوانی ہے  
وَفاء، تابِ زمانہ ہے وِفاء، باسی نہیں ہوتی

## گرخسہ

گرخسہ کی وادی ہے

گرخسہ کی وادی ہے

بادلوں کے سائے میں

سُرمئی خموشی ہے

شیر گرم خوشبوئیں

قربتوں کی خواہش میں

دل سے یوں لپٹی ہیں

جیسے وصل گاہوں میں

لذتوں کی پریوں کے

پر پھڑکنے لگتے ہیں

جیسے چاند راتوں میں  
 سر پھرے چکوروں کے  
 دل دھڑکنے لگتے ہیں

سُرمئی خموشی ہے  
 پھر بھی گرم جوشی ہے  
 گرخصہ کی وادی میں

گرخصہ کی وادی میں  
 سُرمئی خموشی کی  
 منتظر محبت میں  
 سوچ کے گلابوں کی

آج رستی رہتی ہے  
 جیسے یاد کی کوئیل  
 انتظار کی شب میں  
 بس، ترستی رہتی ہے  
 اور پھول بننے کی.....  
 شبِ بنی بشارت میں  
 خود برستی رہتی ہے  
 گرتے کی وادی میں  
 ایک اور وادی ہے  
 اُس کے لمس کی خوشبو  
 سُرمئی خموشی کو



یوں اُجال دیتی ہے  
 جیسے قُرب کی حدت  
 برف برف سانسوں کو  
 بھی پگھال دیتی ہے  
 لذتوں کی پریوں کے  
 پر پھڑکنے لگتے ہیں  
 سر پھرے چکوروں کے  
 دل دھڑکنے لگتے ہیں  
 سوچ کے گلابوں میں  
 نقش، اُس کے پیچ و خم  
 گرم گرم خوابوں میں

لہر لہر کھلتا ہے  
اس کے جسم کا پرچم

گرخسہ کی شہزادی!

شیر گرم لب تیرے

ماہ گوں تری عارض

گل نما بدن تیرا

پھول، تتلیاں، جگنو

..... خواب

سب کے سب تیرے

خواب، سب کے سب تیرے

گرخسہ کی شہزادی!

کیا ہمیں دکھائے گی  
اپنے حُسن کا موسم  
اپنے جسم کی وادی

# حرفِ سطحِ آب

ہلکی سی اک صدا سی لگی اور گزر گئی  
جیسے کوئی غبارِ سماعت جھٹک گیا

بے ابر اک گڑک سی ہوئی اور ایک بوند  
جیسے ہوا کی ریت پہ شعلہ بجھا ہوا

وہ حرفِ سطحِ آب کا اک نقش سا لگا  
صدیوں نے جس کو سوچ لیا، وقت نے لکھا

مینارۂ فنا تھا، مگر خواہش نظر  
زنجیرِ در پہ جیسے کوئی دستِ نارسا

سوچوں کے جانے کتنے بھنور منجمد ہوئے  
وہ بادباں خراب! رواں تھا رواں رہا

پھر یوں ہوا کہ جیسے صدا ضرب بن گئی  
پھر یہ ہوا کہ جیسے ہوا ضرب بن گئی

پھر یہ کہ اُس نگاہ ہوس کے حصار میں  
سب کچھ بکھر گیا، فقط اک ذات کے سوا

پھر آنکھ میں اُبھرنے لگی، کرچیوں کے ساتھ  
آئینوں میں دبی ہوئی احساس کی خراش

پھر ہر سکوت، ضبطِ لبِ مدعا بنا  
پھر ہر نفس میں دشمنِ جاں بولتا گیا

پھر قصرِ زیرِ آب میں جنبش ہوئی پاپا  
سیلِ زماں سے تختِ رواں رنگنے لگا

اب عاقبت کا در ہے لہو کی مہک کے ساتھ  
اب روشنی ہوئی ہے جبیں کی چمک کے ساتھ

وہ حرفِ سطحِ آب پہ اک نقش بن گیا  
صدیوں نے جس کو سوچ لیا، وقت نے لکھا



# چار آدمیوں کا ایک ہی جھگڑا

”تم خود کو پہچانو“

”پھر میں تم کو جانوں“

”کون ہو تم؟“

”اور، میں ہوں کون!“

”کون کسے پہچانے“

جانے

جانے دو

# محبت کی امان

ابھی ملنے کا حاصل کیا  
ابھی ملنا، ایک جیسا ہے

ابھی اک خواب سا ہے  
خواب کی تعبیر کی ساعت نہیں آئی  
ابھی کچھ اختیارِ وصل کی مہلت نہیں آئی  
ابھی، وہ رُت نہیں آئی

ابھی ملنا، نہ ملنا، ایک جیسا ہے  
ابھی شعلے تعاقب میں ہیں اپنے خیمہء جاں کے  
ابھی گہری تمازت کے اثر میں سبزہء دل ہے  
ابھی بجلی کڑکتی ہے

ابھی خرمن جھلستا ہے

ابھی راہوں کا پیچ و خم، قدم گا ہوں کو ڈستا ہے

ابھی گر و مسافت، سید منزل ہے

یہ مشکل ہے

ابھی ملنا، نہ ملنا، ایک جیسا ہے

یہی کچھ سوچنا ہے

یہی کچھ جانتا ہے

یہی کچھ ماننا ہے

ابھی ملنا، نہ ملنا، ایک جیسا ہے

مگر.....

یہ دل، جو اک پندارِ آتش ہے  
 اسے بجھنا ہے، اک دن راکھ ہونا ہے  
 اگر تم برف کی دلدار بن جاؤ  
 یہ جو اک برقِ براق ہے  
 یہ کیا ہے، میں اگر گھسار بن جاؤں  
 اتر تم، سائبانِ ابر ہو  
 تو پھر تمازت کیا!؟  
 دلوں کو جب محبت کی اماں ہو  
 پھر یہ وحشت کیا!؟

## دو کے درمیان آخری بات

سوچو، کتنی بار مجھے

قالین پیٹنا ہے

سوچو!

بولو!

پھر تم کیا رو کو گے مجھ کو

سوچو!

پھر میں کیا دیکھوں گا

# گیت



# یہ آنکھیں

یہ آنکھیں، یہ حُسیں آنکھیں  
 یہ آنکھیں، جو مرے احساس کی شفاف چلمن سے  
 مری حسرت بھری آنکھوں کو تکتی ہیں  
 مری سانسوں کو چھوتی ہیں  
 مرے دل میں اُترتی ہیں  
 مجھے اک اور دنیا کے حُسیں خوابوں کی ہریالی میں  
 یوں زنجیر کرتی ہیں  
 کہ جیسے میں کوئی آٹھو  
 بیابان سے ابھی وادی میں آئی ہوں  
 یہ آنکھیں  
 یہ حُسیں آنکھیں، تم اپنے ساتھ لے جاؤ

تم اپنے ساتھ لے جاؤ، یہ خوابوں کی حسین دُنیا  
مجھے معلوم ہے، میں دشت کی تنہا مسافر ہوں  
یہاں تپتے بگولوں کو گھٹا چھونے کی حسرت ہے  
صد اچھونے کی حسرت ہے  
مجھے معلوم ہے، لیکن یہاں کوئی بھی اک لمحہ، کوئی جھلستا ہوا جھونکا  
سُلگتی ریت پہ لکھے ہوئے، ہر عکس کو  
بے خواب صحرا میں سلا دے گا  
مجھے تم سے.....  
تمہیں مجھ سے بھلا دے گا

(”دشت“ ڈرامہ کے لئے)

## ایک گیت

وہی ایک دُنیا میں، جو میرا شناسا ہے  
مجھے سوچتا کیا ہے، مجھے جانتا کیا ہے

ترے عہدِ باراں میں، مری کشتِ ویراں کیا  
تری زلف کا سایہ، مرے دل کا صحرا ہے

مگر اب بھی وہ قابل، مگر اب بھی وہ ظالم  
جو ستم کا مارا تھا، جو کرم کا پیاسا ہے

جسے دل کی ضو کہتے، وہ ہے اک شراب بھی  
جو سحر کی خلقت میں سرِ شب کا تنہا ہے

ترے شہر شاداں میں، وہی ایک رُسوا ہے  
جسے شاد کہتے ہیں، جو ملول رہتا ہے

## شاہ تاج و بالاج

- ☆ شاہ تاج!
- شاہ تاج! کون شاہ تاج؟
- ☆ تم شہ تاج نہیں ہو؟
- نہیں..... میں شہ تاج نہیں ہوں
- ☆ تو پھر کون ہو؟
- جو تم ابھی بجا رہے تھے
- وہ چادر ہوں، جس کی اوٹ میں، تم اپنا چہرہ چھوڑ گئے تھے
- وہ آئینہ ہوں جس میں تم اپنی آنکھیں بھول گئے تھے
- وہ مصر ہوں، جس کو تم نے شعر بنایا
- ☆ کیوں آئی ہو یہاں؟
- تم نے کبھی خوشبو سے پوچھا، بھول کے پاس وہ کیوں آتی ہے!

کیا آواز بتا سکتی ہے، ساز سے اُس کا کیا رشتہ ہے!

☆ اپنا رشتہ..... خوشبو، پھول کا، ساز، آواز کا نہیں ہو سکتا

ہم دشمن ہیں

○ ہم دشمن ہیں!؟

☆ دشمن کی اولاد.....

”دشمن کی اولاد بھی دشمن ہوتی ہے

○ ڈھوپ اور پانی میں دشمن ہیں، لیکن بارش برساتے ہیں

آگ اور تیل بھی دشمن ہیں، اور چراغاں کرتے ہیں

☆ دشت میں بارش کس نے دیکھی؟

یہاں تو راجِ بگولوں کا ہے

اتنی گہری تاریکی میں، اتنی تیز ہوا میں

کیسے چراغاں ہو سکتا ہے؟

○ ہو سکتا ہے

چھوٹا سا اک تار ہلے، تو

گوئی وادی گونج اٹھتی ہے

جگنو..... اُندھی تاریکی میں

نور کے مصرعے لکھ سکتا ہے

☆ جانتا ہوں.....

جانتا ہوں.....

گوئی وادی گونج اٹھی ہے تیرے بھی دل کی گونج وادی

میرے بھی دل پر، نور کے مصرعے لکھے گئے ہیں

لیکن دل..... بیچارے دل، کیا کر سکتے ہیں!؟



○ پتے..... میں گلشن ہوتا ہے

کوئیل..... جنگل بن سکتی ہے

یوند..... سمندر بن جاتی ہے

☆ تار ہلانا، شعر بنانا آساں ہے

شاہ تاج مگر!

دشیتِ وفا کا سفر بہت ہی مشکل ہے

ننگے سر اور ننگے پاؤں چلنا پڑتا ہے

اس میں پچھتاوے کے پڑاؤ

قدم، قدم پر پاؤں جکڑ لیتے ہیں

شوق کی وادی، موت کی وادی بن سکتی ہے

منزل نظر تو آتی ہے لیکن آگے بڑھتی جاتی ہے

پیچھے مُرد کر دیکھنا منع ہے  
 پیچھے مُرد کر دیکھنے والے رسل و تہر ہو جاتے ہیں  
 دَشْتِ وَ فَا کَا سَفَرِ بَہْتِ ہِی مُشْکَلِ ہِی !  
 O میں تو اتنا جانتی ہوں، بالاج!  
 کہ پیار کے بول کا پہلا حرف زباں پر لانا  
 ہر مُشْکَلِ سَے مُشْکَلِ ہِی  
 لیکن دَشْتِ وَ فَا مِیْنِ اُٹھنے والا پہلا قدم ہی منزل ہے!

(”دشت“ ڈرامہ کا منظوم مکالمہ)



اس سے خاموش کلامی کی ہے  
بند آنکھوں میں اُسے رکھا ہے

یاد کے ہاتھوں سے پکڑا ہے اُسے  
دل کی باہوں میں اُسے رکھا ہے

## عداوت کے پہاڑوں پر

عداوت کے پہاڑوں پر  
 کوئی پیغام اترے گا، محبت کا  
 تو نفرت کی چٹانیں  
 سبزہ پہنیں گی مروت کا  
 محبت کے سفر پر  
 کھول دے گا راستے سارے  
 عصائے موسوی کے سامنے  
 قلم کدورت کا  
 میں اپنے پیاس کے قدموں سے  
 ناپوں گی، کہاں تک ہے  
 وہ صحرا دشمنی کا

دشت، لامحدود نفرت کا  
کہ جس سے چشمہ پھوٹے گا  
کسی معصوم ایرٹھی سے  
ازل سے تا ابد  
سارے پیاسوں کی ضرورت کا

(ڈرامہ ”دشت“ کا ایک گیت)



اک عجب شخص ہو گیا ہوں، میں

دل کے صحرا میں کھو گیا ہوں، میں

اُس سے ملنے کی آرزو کی ہے

ریت میں پھول بو گیا ہوں، میں

اک بگولے کے پیچ میں، شاید

خواب اپنے پرو گیا ہوں، میں

جانے کیا سوچ کر، سرابوں میں

اپنی ناؤ ڈبو گیا ہوں، میں



اب نہ ٹھہروں گا، اب نہ لوٹوں گا  
راہ کی دُھول ہو گیا ہوں، میں

دل کے صحرا میں کھو گیا ہوں، میں

(ڈرامہ ”دشت“ کے لئے ایک گیت)

## فردیات

ع۔ نظر کے لمس سے پیکر تراشتا ہے کوئی



یہ جو صحرا میں، گھٹا سی کوئی لہرائی ہے  
یاد کی آنکھ سے ٹپکی ہوئی تنہائی ہے



دیوار کو در سمجھ رہا ہے  
خواہش کو خبر بنانے والا



یوں صمدم کھلا، تراشب تاب سا بدن  
انگڑائیوں میں جیسے ڈھلا خواب سا بدن



سب ہی کہتے ہیں بُرا جس کو کہ جو اچھا ہے  
 تم ہی اچھے کہ بُرے کو بھی کہو، اچھا ہے  
 سوچ کر اور دُعائیں تمہیں یاد آئیں گی  
 لوگ سنتے ہیں مگر تم نہ سُنو، اچھا ہے



ع۔ وہ جو شب زار میں سُورج کے پجاری ہوتے



تیرے آنے تک، مرا گھر، اک کھنڈر بن جائے گا  
 تو صنوبر ہے، تو برسوں میں شجر بن جائے گا  
 خواب کے ہالے میں تجھ کو، رات بھر دیکھا کئے  
 یہ نہ سوچا، کل یہ یادوں کا بھنور بن جائے گا



اے جاں یہ خموشی کیسی  
جاناں! یہ اداسی کیسی؟

تو ایک دھڑکتی لے ہے  
نغمہ ہے سرودنے ہے

سنورے تو پھواروں کا راگ!  
جھلکے مر میں گل اندام!

برقاب بدل ، مہ پیکر  
قتدیل شبِ غم پرور

اک لطف نظر ہو ہم پر  
ہم تیرے لئے دیوانے

(فاضل)



میری محبوبہ کونج کی مانند  
صبح دم اٹھ کے سیر کو نکلے  
اور خراماں کبوتری کی طرح  
مجھ کو اپنی ادا سے بہلائے  
(جام)

بلوچی لوک شاعری کی یہ چند معروف نظمیں جن کا ترجمہ  
عطا شاد نے بلوچستان کے معروف، منفرد اور باکمال شاعر  
جناب عین سلام کی سنگت میں کیا ہے۔ یہ نظمیں عین سلام  
صاحب کی خواہش اور اجازت سے کلیات میں شامل کی  
جا رہی ہیں۔ ہم تہہ دل سے جناب عین سلام صاحب کے  
شکر گزار ہیں۔



## سوت

بلوچی لوک گیتوں کی مقبول ترین صنف ”سوت“ بلوچستان کے قریباً سبھی علاقوں میں مستعمل ہے۔ اس صنف سے متعلقہ گیتوں کی خصوصیت یہ ہے کہ یہ شادی بیاہ اور دیگر پر مسرت تقاریب میں گائے جاتے ہیں۔ ان گیتوں میں مسرت و بہجت کے جذبات کے علاوہ گاہے گاہے ہجر و فراق اور رنج و غم کے مرقعے بھی پیش کئے جاتے ہیں مشترکہ متضاد احساسات کا پر خلوص اظہار اس صنف کی مقبولیت اور ہر دل عزیز کی بڑی وجہ ہے۔ ”سوت“ میں مرد اور عورت ناچ اور تالیوں کے ساتھ حصہ لیتے ہیں۔

## اوستارہ اہ سری

اوستارہ سری

مار ڈالے گی یہ خوش خرامی تری  
مست رفتار جیسے کبک دری

اوستارہ سری

ان سنوارے ہوئے گیسوؤں کی قسم  
تو ہے میرے خیالوں کی نیلم پری

اوستارہ سری

تیرا جو بن سنگھار اور میرے لئے؟  
اک قیامت ہے تیری کرم پروری

اوستارہ سری

تیرے ہاتھوں کی مہندی ہے افسون رنگ  
اور زلفیں گھٹاؤں کی جادو گری

اوستارہ سری

تیرا رنگین ملبوس، کشکو گوری  
تو چمکتے ہوئے چاند کی ہے پری

اوستارہ سری

# پیار کی چوڑیاں

پیار کی چوڑیاں

ٹک پروئے ہوئے

موتیوں کی جھمکتی ہوئی کہکشاں

پیار کی چوڑیاں

اے ستارہ جبین

مہ رخ و نازنین

دیکھ آئینے میں جھولتی بالیاں

پیار کی چوڑیاں

حُسن زیبا ترا

ہے خدا کی عطا

زیب خلوت رہیں تیری رعنائیاں

پیار کی چوڑیاں

تیرا روپ اور سنگھار

اے سراپا بہار

آئی ہیں دیکھنے تیری ہمجولیاں

پیار کی چوڑیاں

## صلہ

لڑکی: ذرا رُک، مجھے اس بلندی سے نیچے اتار آ کے، اے جانے والے

لڑکا: تجھے میں اتاروں، یہ منظور اے شعلہ پوشاک! لیکن مجھے

اس کے بدلے میں کیا مل سکے گا

لڑکی: تجھے اپنا یہ ہار یا اپنے ہاتھوں کا سنگہ ہی میں دے سکوں گی

لڑکا: مجھے ہار یا تیرے ہاتھوں کے سنگھے سے کیا واسطہ

میں تو شیدا ہوں نازک کٹار ایسی ناک اور پھنکارتے گیسوؤں کا

لڑکی: کٹار ایسی ناک اور لہراتی زلفوں کا بانا

اس قدر کیوں ہے آسان جانا

میں ترے ہاتھ کب آؤں گی میں تو چھپ جاؤں گی

اونچی ٹہنی کے پتوں میں بن کر ترنج

لڑکا: چاٹ جاؤں گا بن کر پہاڑی ملخ، ہنر پتوں کا جھنڈ

لڑکی: اور اگر میں برسنے لگوں دامن کوہ میں بن کے ہلکی پھوار؟

لڑکا: اک پہاڑی ہرن بن کے پی جاؤں گا آب شیریں ترا



- لڑکی: اور اگر جوار کا دانہ بن جاؤں میں، جو پڑا ہو کسی خشک میدان میں؟
- لڑکا: بن کے صحرا کا پنچھی اُچک لوں گا میں
- لڑکی: اور اگر بن کے خرگوش سو جاؤں میں جھاڑیوں میں کہیں؟
- لڑکا: بن کے چرواہا، لاشی کی ضربوں سے تجھ کو چوڑکاؤں گا
- لڑکی: اور اگر بن کے میں ایک پگڑی سر نوشتہ پر بندھ گئی تو بتاؤ کہ پھر کیا کرو گے؟
- لڑکا: تو میں ایک گائیک بنوں گا۔ تجھے دادِ فن کے عوض مانگ لوں گا
- لڑکی: اور اگر یہ کہوں میں ہوں بے آسرا باپ کی ایک مجبور بیٹی
- لڑکا: تو بن کر فرشتہ اجل کا تجھے لے اڑوں گا
- میں اُن آسمانوں کی پہنائیوں میں۔
- لڑکی: مجھے تیرا پیارا اور تیرا یقین دیکھ کر ایسا محسوس ہونے لگا ہے کہ شہنائیاں گونج اٹھی ہیں اور ہر طرف ایک ہنگامہ رقص و آہنگ ہے۔

## آیار.....

آیارزباد افشاں

توزیب خراساں ہے  
اس ہجر سے موت آسان

آیارزباد افشاں

رکھوں تجھے پلکوں میں  
اے نامہ صدور ماں

آیارزباد افشاں

گیسو ترے سنبل ہیں  
اور لب ورق گل ہیں  
موتی ہیں ترے دندان

آیارزباد افشاں

من موہنی صورت ہے  
تو حسن کی صورت ہے  
تجھ پر دل و جان قربان

آیاز زباد افشاں

تجھ بن نہ رہا جائے  
نسن مجھے تڑپائے  
رہ رہ کے ترا پیاں

آیاز زباد افشاں

## چھوڑ دُنیا کا خیال

چھوڑ زمانے کی یہ باتیں تو میری میں تیرا  
تکتا رہتا ہوں کھڑکی سے راہ تری دن رین

نہیں کسی پل چین  
کبھی تو ہوگا پھرا

چھوڑ زمانے کی یہ باتیں تو میری میں تیرا  
دیوانہ ہوں دیوانہ ہاں میں تیرا دیوانہ

اپنے سے بیگانہ  
دل ہے اگن بسیرا

چھوڑ زمانے کی یہ باتیں تو میری میں تیرا  
کتنے دکھ کتنے غم دل سے ہو جاتے ہیں دور  
ہوتا ہوں مسرور

تک تک تیرا ڈیرا

چھوڑ زمانے کی یہ باتیں تو میری میں تیرا

دیکھ بہاریں آپہنچیں پھولوں نے لی انگڑائی

بنے سبھی سودائی

چاند نے حسن بکھیرا

چھوڑ زمانے کی یہ باتیں تو میری میں تیرا

دید تری آنکھوں کی ٹھنڈک اور دل کا آرام

دیکھوں صبح و شام

تیرے رخ کا سویرا

چھوڑ زمانے کی یہ باتیں تو میری میں تیرا

## کیا ہے مری خطا

ہیں بلبلیں بھی نالہ کناں اے گل وفا  
کیا ہے مری خطا

تو کیا گئی کہ لٹ گئی آنکھوں کی روشنی  
اب تیری یاد لوٹ نہ لے زندگی مری

ہیں بلبلیں بھی نالہ کناں اے گل وفا  
کیا ہے مری خطا

ڈھونڈے ہیں میری راتوں کی تنہائیاں تجھے  
اے چاند آ بھی جا کہ یہ دل کی لگی، بجھے



ہیں بلبلیں بھی نالہ کنناں اے گل وفا

کیا ہے مری خطا

کوہ و دمن بھی کرتے ہیں تیرا ہی انتظار

تو کھو گئی کہاں مری رُوٹھی ہوئی بہار

ہیں بلبلیں بھی نالہ کنناں اے گل وفا

کیا ہے مری خطا

آئی گئی یہ رات مگر تو نہ آسکی

تو ہی نہ اپنا وعدہ و پیمان نبھا سکی

ہیں بلبلیں بھی نالہ کنناں اے گل وفا

کیا ہے مری خطا

## پنچھی بتا

اڑتے ہوئے پنچھی ذرا آئیہ بتا میں کیا کروں

جانے وہ کس بستی میں ہے

کس خواب کی مستی میں ہے

کیا میں یونہی رویا کروں

اڑتے ہوئے پنچھی ذرا آئیہ بتا میں کیا کروں

دل رنج و غم سے چور ہے

مہجور ہے، مجبور ہے

شکوہ مگر کس کا کروں

اڑتے ہوئے پنچھی ذرا آئیہ بتا میں کیا کروں

دنیا میں اپنوں سے کبھی

کرتا ہے ایسا بھی کوئی

حیران ہوں میں کیا کروں

اڑتے ہوئے پنچھی ذرا آئیے بتائیں کیا کروں

کب تک بچے گی تشنگی

اس دیدہ بیتاب کی

کب تک یونہی تڑپا کروں

اڑتے ہوئے پنچھی ذرا آئیے بتائیں کیا کروں

# لاڑوک

بنیادی حیثیت سے لاڑوک اور سوت میں کوئی مغائرت نہیں، وی مضامین اور وہی محل استعمال، چونکہ یہ گیت، لڑے، لاڑے، لاڑو، لڑو وغیرہ کے مہمل الفاظ سے شروع کئے جاتے ہیں اور ان الفاظ کی پورے گیت میں برابر تکرار رہتی ہے اس لئے گیتوں کی یہ صنف لاڑوک کے نام سے مشہور ہے۔

لاڑوک مغربی اور وسطی بلوچستان میں بہت مقبول ہے۔



میری ہستی میری فطرت

اپنے کئے پر دل ہے پشیمان

لیڈو لاڈو ..... لیڈو لاڈو

اکثر میں راتیں، اے دلبر!

اے دلبر! راتیں میں اکثر

کاٹتا ہوں تارے گن گن کر

اپنے کئے پر دل ہے پشیمان

لیڈو لاڈو ..... لیڈو لاڈو

عشق و محبت کھیل نہیں ہے

کھیل نہیں ہے عشق و محبت

ہنس کے اٹھا دنیا کی تہمت

اپنے کئے پر دل ہے پشیمان

لیڈو لاڈو ..... لیڈو لاڈو



## اے گل نو بہار.....

اے گل نو بہار آ بھی جا  
 اے در شہوار آ بھی جا  
 لیلوے لیلوے لڑے لاڑے

آمری حورِ عدنِ نخلستان  
 تیری دوری بنی ہے دوزخِ جان  
 لیلوے لیلوے لڑے لاڑے

سر سے آنچل ذرا سا سرکا دے  
 ان گھنے گیسوؤں کو بکھرا دے  
 لیلوے لیلوے لڑے لاڑے

ہائے اس شہر آرزو کا فسوں  
 دین و دنیا نثار کیوں نہ کروں  
 لیلوے لیلوے لڑے لڑے

دل پریشان بھری بہار میں ہے  
 زندگی تیرے انتظار میں ہے  
 لیلوے لیلوے لڑے لڑے

## مت روٹھ مجھ سے.....

مت روٹھ مجھ سے اس قدر  
 مجھ پر ستم اتنا نہ کر  
 لاڑے لڑے لاڑے لڑے

تیری جدائی نازنین  
 بن جائیگی صوتِ حزیں  
 لاڑے لڑے لاڑے لڑے  
 (میرے لب خاموش پر)

مت روٹھ مجھ سے اس قدر  
 مجھ پر ستم اتنا نہ کر  
 لاڑے لڑے لاڑے لڑے

تیرے بنا یہ چاندنی  
 کالی بلا بن جائے گی  
 (دل کو ڈسے گی عمر بھر)

مت روٹھ مجھ سے اس قدر  
 مجھ پر ستم اتنا نہ کر  
 لاڑے لڑے لاڑے لڑے

یہ پھول تیرے پیار کا  
 جو آج ہے مہکا ہوا  
 (بن جائے گا زخمِ جگر)

مت روٹھ مجھ سے اس قدر  
 مجھ پر ستم اتنا نہ کر  
 لاڑے لڑے لاڑے لڑے

مجھ کو نہ اب اتنا ستا

اتنا نہ دیوانہ بنا

(ایسا نہ کر، ایسا نہ کر)

مت روٹھ مجھ سے اس قدر

مجھ پر ستم اتنا نہ کر

لاڑے لڑے لڑے لڑے

اندوہ میں ڈھل جائے گا

بجھ جائے گا تیرے بنا

(دل ہے چراغ رہگذر)

مت روٹھ مجھ سے اس قدر

مجھ پر ستم اتنا نہ کر

لاڑے لڑے لڑے لڑے

## اے دکھ کی دوا

آ اے مرے دکھ کی دوا  
 بے کل ہے تجھ بنِ دلِ مرا  
 لاڑے لڑے لاڑے لڑے

جب تو نہیں اے دلِ رُبا  
 بیکار ہے جینا مرا  
 کیسے جیوں یہ تو بتا  
 آ اے مرے دکھ کی دوا  
 بے کل ہے تجھ بنِ دلِ مرا  
 لاڑے لڑے لاڑے لڑے

مخمور آنکھوں سے تری  
 کجلا گئی ہے زندگی



دل، ہے دھڑکتا حادثہ  
 آ، اے مرے دکھ کی دوا  
 بے کل ہے تجھ بنِ دلِ مرا  
 لاڑے لڑے لاڑے لڑے

یہ مسکراتی چاندنی  
 یہ رات خوشبو سے بسی

ساغر ہے گویا زھر کا  
 آ، اے مرے دکھ کی دوا  
 بے کل ہے تجھ بنِ دلِ مرا  
 لاڑے لڑے لاڑے لڑے

سیل الم طوفانِ غم  
کس طرح ہو پائیں گے کم

جب تو نہیں درد آشنا  
آ، اے مرے دکھ کی دوا  
بے کل ہے تجھ بن دل مرا

لاڑے لڑے لڑے لڑے

آجا کہ ظلمت دور ہو  
روشن دل رنجور، ہو

جاگ اٹھے بخت نارسا  
آ، اے مرے دکھ کی دوا  
بے کل ہے تجھ بن دل مرا

لاڑے لڑے لڑے لڑے

## ہالو

شادی بیاہ کے موقعوں پر گایا جانے والا یہ گیت بھی سوت ہی کی ایک قسم ہے۔ لاڑو کے برعکس ”ہالوہلو“ کی مسلسل تکرار اس کی خصوصیت ہے۔ یہ گیت دولہا دلہن کی تعریف و توصیف میں اس وقت چھیڑے جاتے ہیں جب دلہن کو کلمہ (جملہ عروسی) اور دولہا کو کورگ (وہ خاص مقام جہاں دولہا کو لے جا کر نیا جوڑا پہنایا جاتا ہے اور جہاں نشانہ بازی اور تیغ آزمائی کا مظاہرہ بھی کیا جاتا ہے) میں سجایا جاتا ہے۔

ہالو کاروانج مغربی اور وسطی بلوچستان میں عام ہے۔

## ہلو ہالو کہو

ہالو ہلو ہالو ہلو  
 میری نظر کے نور کو  
 اس جگمگاتی حُور کو  
 ہالو ہلو ہالو ہلو

یہ جگمگاتی حُور ہے، ہمجولیوں کی داستاں  
 ناز اس پہ کرتی ہیں سبھی یہ کنواریاں ہمجولیاں  
 ہالو ہلو ہالو ہلو ہالو ہلو ہلو

اس چاند سی بنو پہ میری زندگی قربان ہے  
 دیکھو تو کا جل کو بھی ان آنکھوں پہ کتنا مان ہے  
 ہالو ہلو ہالو ہلو ہالو ہلو ہلو

میں ہوگئی ہوں باوری بنو کی صورت دیکھ کر  
 بنے کو بھی رشک آئے ہے میری یہ حالت دیکھ کر  
 ہالو ہلو ہالو ہلو ہالو ہلو ہالو ہلو

نازک بدن گل پیرھن یہ چاند کی مورت دلہن  
 شو بھا ہے گھر کی لاج ہے کلہ کی یہ زینت دلہن  
 ہالو ہلو ہالو ہلو ہالو ہلو ہالو ہلو

زرتار پیرا ہن سچے بنو کے قامت پر سدا  
 نازاں رہیں ہجولیاں بنو کی قسمت پر سدا  
 ہالو ہلو ہالو ہلو ہالو ہلو ہالو ہلو

## ہلوہالو بنا ہے میر دولہا

ہلوہالو خوشی کے گیت گاؤ

مناؤ جشن ناچو گن گناؤ

ہلوہالو بنا ہے میر دولہا

بہت ہی دور سے آیا ہے بنا

سبھی کی آنکھ کا تارا ہے بنا

ہلوہالو بنا ہے میر دولہا

سجا ہے پھول سا ملبوس کتنا

مقدر ناز کرتا ہے کسی کا

ہلوہالو بنا ہے میر دولہا



مبارک اس بہادر کو جری کو  
 مبارک میر کی دریا دلی کو  
 ہلو حالو بنا ہے میر دولہا

مبارک اس کی غیرت کو حیا کو  
 مبارک اس جوان تیغ آزما کو  
 ہلو حالو بنا ہے میرا دولہا

سلامت باد اے شاہ بلوچاں  
 سلامت باد اے مہر درخشاں  
 ہلو حالو بنا ہے میرا دولہا

## سپت

سپت لفظ صفت سے متاثر ہے۔ اس میں عموماً حمد یہ نعتیہ اور مناقب سے متعلق مضامین ادا کئے جاتے ہیں۔ یہ گیت بچہ تولد ہونے پر کئی کئی راتوں تک زچہ کیلئے گایا جاتا ہے۔ عورتیں مل کر گاتی ہیں اور ساز وغیرہ سپت کیلئے ضروری نہیں۔

بلوچستان کے ضلع مکران کا یہ مقبول لوک گیت عموماً ایک یا دو شعروں پر مشتمل ہوتا ہے۔

## ذہن

فرد: پھول سا بچہ مرا

پاسباں اُس کا خدا

کورس: پاسباں اُس کا خدا

اس پہ ہو ظلِ الہ

فرد: میں ہوں خدا کا فقیر

پیر مرا دستگیر

میرا خدا ذوالجلال

قادر و دائمِ مثال

کورس: اللہ ہو، اللہ ہو

ہے مرا آقا وہی

اور محمد نبی

اللہ ہو اللہ ہو

فرد: مسقط کا کشمش او قد

درماں ہے میرے لال کا

کورس: پروردگارِ دو جہاں

زچہ کا تو ہے پاسبان

فرد: کون ہے جاگا کون ہے سویا

کورس: بندہ سویا رب ہے جاگا

فرد: فرد ہی لائق حمد و ثنا ہے

کورس: محمد ﷺ مظہر شانِ خدا ہے

فرد: پرچم ہو ترا قائم

پھولوں سے سجے دائم

کورس: مست قلندر لا ہو

شہباز قلندر لال

## لُوی

لُوی کو مغربی بلوچستان میں نازینک کہا جاتا ہے۔ نازینک نازینک سے مشتق ہے جس کا مطلب ہے بچے کو لوری دے کر سلا نا ظاہر ہے۔ یہ گیت عورتیں ہی گاتی ہیں۔ بلوچی نازینک یعنی لوی (لوری) میں عموماً بہادرانہ اور شجاعانہ جذبات کا اظہار ہوتا ہے۔

## چشم و چراغ

مرے چاند

منے

مرے دل کے ارمان، آنکھوں کے تارے، نظر کے اُجالے

مرے لال

منے

.....  
تو جلدی بڑا ہو کے تلوار اٹھالے

میں دل کو سنبھالے

اُسی دن کی ہوں منتظر

.....  
باپ کے خوں کا بدلہ حریفوں سے لے

باپ دادا کی قبروں کو روشن کر لے

اے مرے پیارے

میرے دل کے سہارے



مرے چاند

منے

مرے لال

اگر جنگ میں تو بھی کام آ گیا

میں دلہن کی طرح سچ کے ہالوترے نام پر گاؤں گی

ایک تجھ سا جیالا سپوت اور دوں گی جنم

(مجھ کو موتک سے کیا واسطہ)

اے مرے لاڈلے

.....

میرے دل کے سہارے

نظر کے اُجالے

مرے چاند منے

# میں اپنے لال کو لوری سناتی ہوں

علم دیں میرا منا ہے

مرا منا بڑا ہوگا

کٹارا اور ڈھال بندوق اور ترکش سے سجا ہوگا

مرا منا بڑا ہوگا

مرے منے سا کوئی بھی نہ ہوگا شہسواری میں

وہ جب میداں میں آئے گا تو دشمن منہ کی کھائے گا

جو اب اس کا نہ ڈھونڈے سے ملے گا رزم کاری میں

علم دیں میرا منا ہے مرا منا بڑا ہوگا

مرے بیٹے کی محبوبہ جو ہوگی پھول شہزادی

مرے بیٹے کی جرات سے

مرے بیٹے کی عظمت سے

بہت ہی شاد ماں ہوگی

مرامنا ہوگا

پیامی بادشہ کا آ کے یہ پیغام دے گا

”اے جیا لے سورما!

اے مردِ شمشیر آزما!

تجھ سے جواں کی پھر ضرورت ہے وطن کو

دشمنوں کے خون سے کر آب یاری قوم کی

اور سُرخ رُو ہو جا۔“

جلو میں اس کے ہوگا لشکرِ جزار

سیم و زر کا اک انبار

فاتح بن کے لوٹے گا

مرامنا بڑا ہوگا

میں اپنے لال کو لوری سناتی ہوں

خداوند امرے ارمان پورے ہوں

## زہیروک

زہیروک کو زہیرک، زہیرگ یا زروک بھی کہا جاتا ہے۔ زہیر کے معنی ہیں یاد۔ اس لئے گیتوں کی اس صنف میں عام طور پر انتظار، ہجر و فراق وغیرہ کے مضامین کا بیان ہوتا ہے۔ زہیروک عام لوک گیتوں سے قدرے مختلف ہے۔ اس اختلاف کی وجہ یہ ہے کہ یہ مخصوص غم ناک موسیقی کے ساتھ گائی جاتی ہے۔ چونکہ یہ صنف دانستہ تخلیق کی جاتی ہے۔ (مثلاً ماہناز اور اشرف ڈرا وغیرہ کے زہیروک) اس لئے بعض لوگ اسے بلوچی شاعری کی مروجہ اصناف ہی میں شمار کرتے ہیں مگر الگ موقع محل کی مناسبت سے یہ لوک گیتوں کے زمرے میں آجاتی ہے۔

زہیروک عام طور پر عورتیں چکی پیستے وقت گاتی ہیں۔ چکی کی آواز بھی اس گیت کے تاثر میں مدد دیتی ہے۔ مکران کے علاقے میں شتر بان اسے سفر کا ساتھی سمجھتے ہیں اور اس گیت کے غمناک آہنگ سے بچھڑے ہوؤں کی یاد تازہ کرتے ہیں۔

زہیروک بلوچی کی ایک مخصوص طرز موسیقی کو بھی کہا جاتا ہے المناک موسیقی اور کبھی کبھار مضامین کی مماثلت کی مناسبت سے بعض لوگ اسے موتک (جو ایک علیحدہ لوک صنف ہے) سمجھنے کی غلطی کرتے ہیں۔

# زہیروک

دشتِ جہاں میں  
تیری تمنا ..... روشن ستارا  
تیرے غموں سے  
ہم سوختہ جاں ..... اے جانِ جاناں!  
تیری جدائی  
قلب و نظر کی ..... مرگ و تباہی  
دیوانگی ہے  
تیرا پچھڑنا ..... دل کا اُجڑنا  
تو بس رہی ہے  
دل میں ہمارے ..... گیسو سنوارے

## اے سبز کبوتر

اے سبز کبوتر مرا پیغام سنا دے

پچھڑے ہوئے من میت      اک سال گیت بیت

اے سبز کبوتر مرا پیغام سنا دے

تو آئے نہ آئے      لیکن تو کہاں ہے

اے سبز کبوتر مرا پیغام سنا دے

تو مجھ سے ملی تھی      پنکھٹ پہ اکیلی

اے سبز کبوتر مرا پیغام سنا دے

رُخ اونٹ کا میرے      سورج کی طرف ہے

اے سبز کبوتر مرا پیغام سنا دے

یہ قافلہ اور دُھوپ      اس دل میں ترا رُوپ

اے سبز کبوتر مرا پیغام سنا دے



## آمری جان

شب رفتہ کبوتروں کی صدا  
کر گئی میرے دل کو افسردہ  
اے مری جان آ  
آمری جان تجھے خدا لائے

پھوار، نیلے سمندروں سے چلی  
میں یہ سمجھا، ترے مہکتے ہوئے  
مست گھنگھور گیسوؤں سے چلی

کوئی دیکھے بھری بہاروں میں  
خوشبوؤں کی حسین پھواروں میں  
دل ناداں تری امتگوں کو

دوست صحرا میں ہے یہاں اس کی یاد

یہاں اس کی یاد

گھر بیٹھنے نہیں دیتی

کوئی مژدہ کوئی پیام آئے

میں ہوں اس انتظار میں کب سے

چشم بر راہ گوش بر آواز

اے حسین زباد افشاں آ

جان جاں آ

آمری جان تجھے خدا لائے

## لیکو

لیکو کو لٹیکو بھی کہا جاتا ہے۔ شتر بانوں اور چرواہوں کا یہ گیت خاران کے علاقے میں خاص طور پر مقبول ہے۔

اس گیت میں عموماً مسافرت کا کرب، جدائی کا دکھ اور وصال کی خوشی بیان کی جاتی ہے اور بھیڑ بکریوں کا ذکر کیا جاتا ہے۔ اور پہاڑوں بیابانوں کی منظر کشی ہوتی ہے۔ کہیں کہیں یہ صنف زہروگ سے بھی مماثل ہوتی ہے لیکن اس کی مخصوص دھن زہروگ سے ممیز کرتی ہے۔

یہ گیت اکثر و بیشتر دونلی یا سروز (بلوچی ساز) کے ساتھ گایا جاتا ہے۔

## مراونٹ

بلند آسماں پر

یہ بادل ٹکڑا

جو دیکھا

مجھے یاد آیا

بیاباں میں اونٹ اپنا

مرے اونٹ کا نام ہے چار گوش

اور زینت ہے اس کی

جواں سال بی بی

نئے سُرخ جوڑے میں ملبوس

مراونٹ ہے چاق چوبند

پھر تیرا

اب میری منزل مرے سامنے ہے  
مرے اور ترے درمیان  
یہ بلند او مشکل پہاڑ  
کیسے دو درول ملیں، کیسے پہنچے سلام و پیام  
یہ چاہی کبوتر سر آب جو  
جو خراماں ہے  
جب دیکھتا ہوں  
تو دل تیری یادوں کی گہرائی میں ڈوب جاتا ہے  
مری محبوبہ سر و قد  
آج کس شان سے  
اسپ رفتار اشتر کے محمل کی زینت بنی ہے

## بید کا سایا

بید کے سائے میں بیٹھا ہوں  
(پھر بھی) اک تپتا صحرا ہوں

سبز لی بیٹھی بول رہی ہے  
(کانوں میں رس گھول رہی ہے)  
دل ہے جیسے کھلا گلاب

جاؤں گا میں شہر  
وہاں سے لاؤں گا  
انمول تحائف تیرے لئے

پاؤں یوں بچتے ہیں  
جیسے سانولیوں کی تالیاں



اور ہونٹوں پر ہے ہالوہلو

بھیڑیں نہریہ جھکی ہوئی ہیں

سانولیاں، مسرورتالیاں پیٹنے

گھروں سے نکلی ہوئی ہیں

بھیڑیں آئی ہیں چشمے پر

پانی پینے

اور ان کے ممانے کے بے ہنگم شور میں

کان پڑی آواز سنائی نہیں دیتی

## کجیر جان

میں رکھ کے زانو پہ قرآن پاک بیٹھا ہوں  
خدا کی حمد، خدا ہی کا ذکر کرتا ہوں

کجیر جان یہاں سے کچھ اس طرح گذری  
میں کچھ بھی کہہ نہ سکا اور دل کی دل میں رہی

کجیر جان ہے رسیلا سا توت کا دانہ  
وہ جیتا جاگتا اک معجزہ ہے پریوں کا

سیاہ بال گھٹاؤں کے شامیانے ہیں  
عذار انار کی کلیوں کے آشیانے ہیں

دل اس کی چاہ میں پاگل ہوا اسیر ہوا  
میں اُس کے در کا بھکاری ہوا فقیر ہوا

اس آگ میں مری جلتی ہے کائنات جلے  
مگر دلوں کا یہ سمبندھ کاش پھولے پھلے

# ماہِ جان

لانٹی ماہِ جان کی ہے چاندی کی  
اور آنکھیں خمارِ آلودہ

مجھ کو اللہ پر بھروسہ ہے  
دل مرا پیار میں ہے آسودہ

زندگی حادثہ ہے کیا کیجئے  
کاش یہ عہدِ استور رہے

اپنا رومال تحفۃ دیدے  
تا کہ یہ ایک یادگار رہے

تیرا رومال ہاتھوں کا

تیری آنکھوں کا تیرے ہونٹوں کا

سارا جادو سمیٹ لائیگا

تیرا رومال تیرے گالوں  
اور ان مہکے مہکے بالوں کی

ساری خوشبو سمیٹ لائیگا

# ماہِ گل

ماہِ گل سی لڑکی کوئی کیسے نہ چاہے  
 دو دانت طلائی ہیں پھین جن کی نرالی  
 ہلتی کری کی ادائیں ہیں انوکھی

وہ گاؤں کی ہر کنواری نظر کی ہے تمنا  
 ماہِ گل کا چہرہ ہے نئی رُت کا نیا پھول  
 دلِ دشتِ محبت میں اڑاتا ہے مگر دُھول

اللہ! کروں کیا کسے ہمراز بناؤں  
 کس سے کروں فریاد کسے درد سناؤں



## لیلڑی

سوت کی طرح لیلڑی بھی بلوچستان کا ایک بے حد مقبول گیت ہے۔ لیلڑی کی تسمیہ پورے گیت میں لفظ لیلڑی کی تکرار ہے، لیلڑی کے ایک ایک مصرع کا الگ الگ مطلب تو نکل سکتا ہے لیکن جب پورا شعر پڑھا جاتا ہے تو وہ معنوی طور پر غیر مربوط ہو جاتا ہے اور یہی لیلڑی کی خصوصیت ہے۔

## لیروی عالا

### لیروی عالا

لیروی عالا چپ چپ کھڑی ہو

لیروی عالا ضو آنکھ کی ہو

لیروی عالا اب نہ رہا جائے

لیروی عالا تم سا نہ مل پائے

لیروی عالا آؤ چلی آؤ

لیروی عالا بس اب نہ ترساؤ

لیروی عالا اُلفت ہے جھل بل

لیروی عالا آنکھوں کا کا جل

لیروی عالا بھیڑوں کو دوھا

پونچھاپسینا لیلویءلا

پر بت کا پانی لیلویء لا

میری جوانی لیلویء لا

## لیروی

### لیروی ء لا

لا	ء	لیروی	تو آئے مسکائے
لا	ء	لیروی	زلفوں کو لہرائے
لا	ء	لیروی	تو ہے آب مری
لا	ء	لیروی	جیسے کوئی پری
لا	ء	لیروی	تو آب گھسار
لا	ء	لیروی	کونج سی ہے رفتار
لا	ء	لیروی	اک بگ کی ڈاچی
لا	ء	لیروی	راہوں کو تکتی
لا	ء	لیروی	دودھ بھرا مشکیزہ
لا	ء	لیروی	دل ہے ترا آویزہ

# لیڈی

## لیڈی ء لا

سیوی ہے دو گام

لیڈی ء لا

دلبر کا پیغام

لیڈی ء لا

کونجوں کی ٹولی

لیڈی ء لا

شیریں ہے بولی

لیڈی ء لا

سیوی ہے سلطان

لیڈی ء لا

اور تو ہے ملتان

لیڈی ء لا

سیوی ایک جہاں

لیڈی ء لا

ڈھونڈوں تجھے کہاں

لیڈی ء لا

# لیروی

## لیروی ء لا

لیروی ء لا تو آئے نہ آئے

لیروی ء لا کدھر ہے کہاں ہے

لیروی ء لا تو پیدل جو آئے

لیروی ء لا تو میں تیرے صدقے

لیروی ء لا جو تو آج آئے

لیروی ء لا بلوچی وفا ہے



## لیلیٰ مور

وسطی بلوچستان میں یہ گیت اس قدر مقبول ہے کہ بیک وقت دوزبانوں، بلوچی اور براہوئی میں گایا جاتا ہے۔ لیلیٰ مور میں تقریباً ہر نوع کے جذبات کا اظہار ہوتا ہے۔ اس صنف کی وجہ تمیز اس کی مخصوص دھن ہے۔

## آ بھی جا

دل ترے عشق میں مست و سرشار ہے  
سامنے آ بھی جا کون ہشیار ہے

دن کو تیری لگن شب کو دیدار ہے  
تو ہی دلبر مرا، تو ہی دلدار ہے

مجھ کو دُنیاے و دیں راس کب آئے گی  
آگ برسائے گی خون اُگلوئے گی

## ڈیہی

ڈیہی، بلوچستان کے مشرقی علاقوں کا مقبول لوک گیت ہے۔ ڈیہہ کے معنی وطن اور ڈیہی وطن سے متعلقہ کے معنی رکھتا ہے۔ مگر اس صنف میں وطن یا علاقے کے تذکرے کی کوئی خاص پابندی بھی نہیں برتی جاتی۔ ڈیہی میں ہجر و فراق کا ذکر بھی کیا جاتا ہے۔ یہ صنف کہیں کہیں اپنی مخصوص دُھن سے قطع نظر سوت سے مشابہت رکھتی ہے یعنی وہ تمام مضامین و خیالات بیان ہوتے ہیں جو سوت اور لاڑوک وغیرہ کا لازمہ ہیں۔

بلوچستان کے بعض علاقوں میں ڈیہی لوک گیت پہچانے بھی یونہی جاتے ہیں کہ ان میں لفظ ”ڈیہی“ کی تکرار ہوتی ہے حالانکہ لفظ ”ڈیہی“ کی تکرار اس صنف سے متعلقہ گیت کیلئے لازمی نہیں۔

## پھوارونور برسائو

پھوارونور برسائو!

بہاریں کہکرو آؤ

گرج کر قریہ جاناں میں جا کر رم جھماؤ

حسن و کیف و رنگ چھلکاؤ

پھوارونور برسائو!

زمین کے کہنہ یارو!

کوہ سارو!

مر مر و سیم و زرو آہن کے انبارو

ذرا ان تشنہ لب خشک آب دریاؤں کو چھلکاؤ

پھوارونور برسائو!

ذرا ان مشک پروردہ شب آساگیسوؤں والی حسینہ کی خبر لاؤ

پھوار و نور برساؤ!

گلاب و چندن و مشک و زباد و مہلب و دوپ و کلہمپر اور عنبر

نقرئی طاسوں میں بھر بھر کر

خلوصِ شوق اور حسنِ تقدس سے گھنی شب کی مہکتی تیرگی میں گھول کر

وقتِ سحر رنگیں شفق کی احمریں کرنوں پہ بکھراؤ

حسیں جذبوں کو اکساؤ!

پھوار و نور برساؤ!

۱- کہکرو۔ پہاڑوں کی چوٹیوں پر بادلوں کے ٹکڑے جو بارش کی آمد کے مظہر ہوتے ہیں۔

۲- ۲-۳-۳-۴-۵-۶۔ مختلف خوشبوئیں

## دل کو چین نہیں

آمری جاں کہ دل کو چین نہیں

تیرے شب تاب گیسوؤں کی بہار  
تیری آنکھوں کا مہکا مہکا نثار  
سلک دندان یہ گوہر شہوار  
میرے دل کا اُجڑ گیا ہے قرار

آمری جاں کہ دل کو چین نہیں

جب سے اے جاں بچھڑ گئی ہے تو  
مٹ گئے رنگ اڑ گئی خوشبو  
اب مری کائنات ہیں آنسو  
اور یہ پارہ پارہ رُوح حزیں



آمری جاں کہ دل کو چین نہیں

میری آنکھوں کی روشنی ہے تو  
دل کی دھڑکن ہے زندگی ہے تو  
تو مرا غم نہ بن خوشی ہے تو

آمری جان کہ دل کو چین نہیں

جانب کعبہ سے اٹھی ہے گھٹا  
جل تھلایگا بن ہو یا صحرا  
اور شاداب ہوگا ہر قریا  
لوگ پھر بھی مگر رہیں گے غمیں

آمری جان کہ دل کو چین نہیں

## اے دلِ ناتواں

دیوانہ ہو تو اے دل محزوں خدا کرے  
جب کچھ نہ بن پڑے تو پھر انسان کیا کرے

اشک رواں سے فرش بھی نمناک ہو گیا  
اس بے وفا کا دل نہ مگر موم ہو سکا

وہ شخص کس قدر ہے قبیلے کا لاڈلا  
اس چشمِ سُرمہ سا کی جسے مل گئی وفا

شہرہ یہ شہر میں ہے کہ ہنگامِ عید ہے  
اپنی تو عید جانِ وفا تیری دید ہے

جانا ہی ہے جو گاؤں تو جا، جنت نظر!  
لوٹ آنا اس سے پہلے کہ دھندلائے رہگذر

آزاد ہونے دے مجھے قیدِ فرنگ سے  
افرنگ بچ سکے گا نہ میرے تفنگ سے

جاں داؤنی تو اپنی ہے مشہور ایک لت  
ہاں غیر کا ہے دعویٰ جاں دادنی غلط

## یہ قید یہ ستم

تقدیر میں ہے دشتِ جنوں کی مسافری  
آؤں گا پھر ادھر کا جو پھیرا ہوا کبھی  
جب تو نہیں وطن کی بہاروں کو کیا کروں  
اس جنتِ حسیں کے نظاروں کو کیا کروں  
یہ قید یہ ستم مری قسمت میں ہے، رقم  
قسمت میں ہے رقم تو یقیناً ملیں گے ہم  
یوں مسکرا کر ساری فضا مسکرا اٹھے  
جسمِ فگار بھی یہ مرا مسکرا اٹھے  
دیکھو پرندِ سبزہ وہ پر تولتا ہوا  
مجبوری حیات میں سم گھولتا ہوا  
اے سانولی سلوئی! پریشان یوں نہ ہو  
تو میری قید و بند سے ہلکان یوں نہ

## آجا مری جان

اے مری جان آ کہ تیرے بغیر  
زندگی بیقرار رہتی ہے

موت اچھی ہے ایسے جینے سے  
ہجر کے تلخ گھونٹ پینے سے

اے مری جان آ کہ تیرے بغیر  
زندگی بے قرار رہتی ہے

عہد فردا پہ یوں نہ ٹال مجھے  
ڈس نہ جائے غم وصال مجھے

اے مری جاں آ کہ تیرے بغیر  
زندگی بے قرار رہتی ہے

راہ میں تیری، فرش راہ بنوں  
دل مضطر رہوں، نگاہ بنوں

اے مری جان آ کہ تیرے بغیر  
زندگی بے قرار رہتی ہے

پا برہنہ نہ چل نیستاں میں  
آگ برسانہ دل کے بُستاں میں

اے مری جان آ کہ تیرے بغیر  
زندگی بے قرار رہتی ہے

کاش وہ مرشد برزگ تجھے  
میرے اُجڑے نگر میں لے آئے

اے مری جان آ کہ تیرے بغیر  
زندگی بے قرار رہتی ہے



## موتک

موتک کو بلوچستان کے مختلف علاقوں میں مختلف ناموں سے پکارا جاتا ہے۔ کہیں موتک، کہیں موتیگ اور کہیں مودگ۔ مگر یہ مختلف جسم اس کی وحدت روح کی راہ میں کہیں رکاوٹ نہیں بنتے۔ موتک بلوچی موت سے مشتق ہے جس کے معنی سوگ ہیں۔ اس میں مرنے والے کیلئے رنج و غم کا اظہار کیا جاتا ہے۔ موتک کا ہتی آہنگ زہیروگ کی دُھن سے بہت حد تک مماثلت رکھتا ہے۔

## زبوں حال شفیق ماں

شدتِ عشق سے یہاں  
اجڑے بھرے بھرے جہاں

آنکھوں سے میری اے خدا!

نور نہ چھین تو مرا

درد کو لا دو انہ کر

لختِ جگر کی دید سے

نورِ نظر کی دید سے

ایسا نہ بے نصیب کر

حالتِ مادرِ شفیق

کتنی زبوں و زار ہے

دِن میں دھواں دھواں سی وہ  
راتوں کو اشکبار ہے

میرے جگر میں درد کا  
شعلہ بھڑکتا رہتا ہے  
دل ہے کہ بے سبب سا  
یونہی دھڑکتا رہتا ہے

ہائے وہ مادر شفیق  
لخت جگر کے ہجر میں  
کتنی زبون و زار ہے  
دن میں دھواں دھواں سی وہ  
راتوں کو اشکبار ہے

## ہائے کریم داد

آ، اے کریم داد!  
فرزندِ خوش سُخن

تیرے فراق میں ہوں اسیرِ غم کہن  
میں اک شکست خوردہ صدرِ نج و صد سُخن

اُمید کا چمن

اس چرخِ شعلہ بار نے برباد کر دیا  
تقدیرِ تابکار نے برباد کر دیا

اک ٹیس اک چھین

مجبورِ زندگی کا مقدر بنی ہوئی  
زخمِ جگر کا جاننے والا نہیں کوئی  
میں ہوں شکستہ تن

## بدر منیر

آ۔ عزیز روح، خوش الحان امیر!  
تیری قسمت میں ہو جوئے شہد و شیر  
تو رہے عیش مہد کا ذوق گیر  
میں مگر تیرا رہوں منت پذیر  
تیری فرقت میں ہوں ظلمت کا اسیر  
تو کہاں ہے اے مرے بدر منیر!  
تجھ پر قربان کر دیا تاج و سریر  
تج دیا ہے میں نے زربفت و حریر  
مانگ دیکھی ہر دُعاے بے نظیر  
مان لی ہے منت پیر و فقیر  
پر ہوا کوئی نہ میرا دستگیر  
آ، عزیز روح، خوش الحان امیر

## کوہ ماران کا مسافر

دُھند میں لپٹے ہوئے، دُور، بلند

کوہ ماران سے اُبھرے بادل

کہہ کر ہے کہ مرے نتھا کی دستار سفید

کوندتی برق ہے شمشیر برہنہ اُس کی

اور دھنک اُس کے جوان اسپ کی مغرور لگام

بادلو برسو، بزرگوں کے مزارات پہ برسو، برسو

اور پھر تھم جاؤ

کہ حسین نتھا کے درشن ہو جائیں

بادلوں! کس کے دلِ تشنہ سے تم پھوٹتے ہو

کس کی احسان گزاری میں برستے ہو، بھگوتے ہو مجھے



”ہم تو سیمک ہی کہتے ہوئے دل سے پھوٹے  
اور برسے بھی تو سیمک ہی کی خاطر برسے  
ہم تو آنسو ہیں تڑپتی ہوئی سیمک کی سدا روتی ہوئی آنکھوں کے  
ہم نے دیکھی ہے وہ اُجڑی ہوئی خاتون  
جو برباد ہے نتھا کیلئے

اور جسے آتشِ ہجران نے بنا ڈالا ہے اک راکھ کا ڈھیر“  
میر انتھامرا بانا کا نتھا

رزم آرا ہے ابھی زندہ ہے  
میں جو زندہ ہوں تو موت اس کو نہیں آسکتی  
ہاں اُسے موت نہیں آسکتی  
نئے تحفے، نئے جوڑے لیکر  
اک دن آئے گا، ضرور آئے گا

# فکری و جمالیاتی رنگوں کے شاعر عطا شاد سے گفتگو

عطا شاد کا شمار ملک کے معروف شاعروں میں ہوتا ہے۔ ان کی شاعری فکری حسن و جمالیاتی رنگوں کی شاعری ہے۔

مجھے حسن سے بھی لگاؤ ہے مجھے زندگی بھی عزیز ہے  
عطا شاد کی شاعری کے جتنے بھی رنگ ہیں اپنی زمین کے رنگ میں وہ زندہ فکر کا شاعر ہے جو  
اس کے عہد کے ہر باشعور شاعر کی فکر ہے۔ زمین کی محبت نے عطا کی شاعری کو ایک آہنگ، ایک لہجہ دیا  
ہے۔ اس لہجے نے عطا شاد کو اپنے جذبوں کے اظہار کا بے ساختہ پن دیا ہے، وہ اپنی شاعری میں بلوچی  
کے الفاظ بھی بر محل استعمال کرتے ہیں۔ ان کا ایک شعر ملاحظہ کیجئے۔

پھر لہو کی لکیریں سجا کر، آؤ قدموں کو رستہ دکھائیں  
وہ بچھائیں اندھیروں کی تلکیں، ہم بچھائیں کہ سب شب تلک ہے  
اب عطا شاد کا جمالیاتی پہلو دیکھئے۔

گل دہن کا نشہ، بوئے پیرہن کا نشہ  
مہک رہا ہے چمن میں، ترے بدن کا نشہ  
پھوار بن کے گرے جس کے حرف حرف کا رس  
تری زباں سے سنوں اپنے عشق کی روداد  
برف کی رات، سنا کرتے تھے تیرے جسم کے گیت  
یاد کے موسم میں پڑھتا ہوں آج بھی وہی کتاب  
مجھ شاخ برہنہ پ سجا برف کی کلیاں

پت جھڑ پہ، ترے حسن کا احسان ہی رہ جائے  
عطا شاد کی شاعری کے جمالیاتی اور فکری پہلو کا حسن آپ کے سامنے ہے۔ اب ایک شام عطا  
شاد سے گفتگو ہوئی، وہ بھی ملاحظہ کیجئے، آپ کو معلوم ہوگا کہ عطا گفتگو بھی خوب کرتا ہے۔

ایک شاعر جو میرے شہر میں ہے  
ہر گھڑی زندگی کی لہر میں ہے

☆ عطا شاد! آپ کا نام محمد اسحاق ہے، خیر سے اب حاجی محمد اسحاق ہے، آپ اپنی شاعری میں اپنا تخلص  
کبھی عطا استعمال کرتے ہیں اور کبھی شاذیہ آپ دانستہ کرتے ہیں یا ضرورت شعری کی وجہ سے؟  
○ ضرورت شعری کی وجہ سے نہیں، مجھے دونوں ہی تخلص عزیز ہیں، کبھی کبھار میں نے شعر میں  
دونوں ہی استعمال کئے ہیں مجھے دونوں ہی اچھے لگتے ہیں۔

☆ آپ شاعری میں فکری پہلو کو زیادہ اہمیت دیتے ہیں یا جمالیاتی پہلو کو؟  
○ دیکھئے شاعری میں دونوں پہلو ساتھ ساتھ ہوتے ہیں آپ یوں کہہ لیں کہ فکر کے بغیر شاعری  
بے کیف اور حسن و جمال کے بغیر فکر بے رنگ ہوتی ہے، جیسے غالب کہتا ہے۔

تو اور آرائش خم کا کل

میں اور اندیشہ ہائے دور و دراز

جیسے فیض نے کہا:

چلے بھی آؤ کہ گلشن کا کاروبار چلے

عطا آپ کا ایک مشہور شعر ہے:

سیلاب کو نہ روکنے، رستہ بنائے

کس نے کہا تھا، گھر لپ دریا بنائے

☆ کچھ لوگ کہتے ہیں کہ سیلاب کو روکنا چاہئے اگر سیلاب کو نہ روکیں تو وہ بڑی تباہی لاتا ہے۔  
پھر اس شعر کے دوسرے مصرعے میں کس نے کہا تھا ایک طنز ہے حالانکہ کچھ لوگ گھر لپ دریا  
بناتے ہیں یعنی وہ لوگ حوصلہ مند ہوتے ہیں جو مشکلوں سے لڑتے ہیں اپنے لئے بھی اور  
دوسروں کے لئے بھی۔ وہ بہادر ہوتے ہیں جو سیلاب کو روکتے ہیں تاکہ یہ کسی کو نقصان نہ  
دے آپ اس شعر میں کہتے ہیں ”سیلاب کو نہ روکنے!“

○ دیکھئے، پہلی بات تو یہ ہے کہ اس شعر کا ایک سیاسی پہلو ہے، ایک سیاسی پس منظر ہے۔ میں نے



اس پس منظر کو جمالیاتی پہلو دے کر شعر کا قالب دیا ہے۔ پورا ملک میرا گھر ہے، اس گھر میں ہر فرد کو بولنے کا حق ہونا چاہئے۔ اپنی رائے دینے کا حق ہونا چاہئے، جو اس کا بنیادی حق ہے۔ اس شعر میں یہی بات کہی ہے۔

☆ آپ ادب میں کس نظریہ کے حامی ہیں، ادب برائے زندگی یا ادب برائے ادب؟

○ آج سے تقریباً چالیس سال پہلے جب یہ کہا گیا تو بڑی بحث ہوئی، آپ ادب کو زندگی سے الگ تو نہیں رکھ سکتے، ادب زندگی کا عکاس ہوتا ہے۔ ادب وہی ہوتا ہے جو زندگی کی صورت گری کرے کہ زندگی میں کیا اچھا ہے، کیا بُرا ہے۔ ادب یہی بتاتا ہے، یہی دکھاتا ہے، زندگی کے ہزار پہلو ہیں ہزار رنگ ہیں، ہزار ضرورتیں ہیں، ادب زندگی کے انہی پہلوؤں اور رنگوں کا عکاس ہے۔ ادب زندگی کے لئے ہے، زندگی کے لئے ہونا چاہئے، ادب زندگی کو سنوارتا ہے، نکھارتا ہے۔ اس لئے ادب کو زندگی آمیز اور زندگی آموز ہونا چاہئے۔

☆ کیا ادب کا کسی نظریہ سے منسلک ہونا ضروری ہے؟

○ جی، بہت ضروری ہے! جب تک ادیب کسی صحت مند نظریہ سے منسلک نہ ہو، اچھا ادب تخلیق نہیں کر سکتا جب ادیب یا شاعر اپنے ماحول اپنے گرد و پیش، اپنے سیاسی و سماجی حالات سے آشنا نہ ہوگا وہ کیا ادب تخلیق کرے گا؟ جو ادیب انسانوں کی اس دنیا میں انسانی ضرورتوں اور آزادی کا قائل نہیں، معاشرے میں عدم توازن پر نہیں بولتا، نہیں لکھتا، وہ ادیب نہیں ہو سکتا۔

☆ عطا شاد! آپ نے بلوچستان کے پس منظر میں بہت شاعری کی ہے، یہاں کے موسموں، دریاؤں، پہاڑوں، چشموں، دشت و صحرا، روایات اور برف باد شمال کے حسن اور رنگوں کا ذکر کیا اور اس نظام پر بہت کچھ لکھا ہے جو آپ کے نظریہ کی عکاسی ہے، اس پر کچھ گفتگو کریں گے؟

○ میں نے استحصالی نظام، چاہے وہ وڈیرہ شاہی ہو، آمریت ہو، سرداری نظام ہو یا ظلم و جبر پر بہت لکھا ہے اور اس کے خلاف لکھنے پر زیرِ عتاب بھی رہا ہوں۔

☆ آپ کی ایک نظم ہے ”تین کے بعد نو“ جو اس نظام کی عکاس اور صورت گر ہے۔ اس نظم کے بارے میں کچھ کہیں گے؟

○ وہ نظم میری نمائندہ نظم ہے۔ نظم کے چار مصرعے ہیں لیکن وہ استحصالی نظام اور میری فکر کی عکاس ہے۔ یہ نظم میری شاعری میں سب سے بڑی اچھی نظم ہے، اس نظم سے پہلے آپ ایک اور نظم سنیئے تاکہ آپ کو سرداری نظام کا پس منظر اور پیش منظر سمجھنے میں آسانی ہو..... یہ نظم بھی

یہ ایک نظام کا چہرہ ہے، اس نظام کا منظر ہے، جس میں انسان جکڑا ہوا ہے۔ اب وہ نظم سینے جو اس ظلم اور ظالم کے خلاف بیداری کی ایک لہر ہے۔

تین کے بعد نو

ایک مکہ

دو مکے

اور میں جوڑوں ہاتھ

ایک مکہ

دو مکے

پھر بھی جوڑوں ہاتھ

ایک مکہ

دو مکے

پھر میں چھوڑوں ہاتھ

یہ دو نظمیں، ماضی و حال کی عکاس ہیں، یہ مری فکر ہے۔

☆ کیا یہ حقیقت ہے کہ آج کل ادب کے بڑے بڑے مراکز سے بہتر شاعری مضافات میں ہو رہی ہے، آپ کا کیا خیال ہے؟

○ آپ ٹھیک کہتے ہیں، یہ حقیقت ہے ادب کے بڑے مراکز میں محض ایک دوسرے کی نقل ہو رہی ہے، یہاں جو ادب تخلیق ہو رہا ہے یا شاعری ہو رہی ہے یا کتابیں شائع ہو رہی ہیں، آپ اگر انک ایک ساتھ دیکھیں تو ایک ہی فکر، ایک ہی مضامین نظر آئیں گے جیسے سب ایک ہی رنگ، ایک ہی طرز میں لکھ رہے ہیں۔ کوئی نئی بات نظر نہیں آئے گی۔ جہاں تک مضافات کی بات ہے آپ دیکھیں گے نئی سوچ، نیا احساس، نیا اسلوب نظر آئے گا۔ یہ مضافات کے ادیب و شاعر مرکز سے ذرائع ابلاغ سے دور رہتے ہوئے بڑا ادب تخلیق کرتے ہیں۔

☆ اخبارات کے ادبی صفحات کے بارے میں آپ کا کیا خیال ہے؟

○ اس وقت ادبی رسائل ملک میں بہت کم نکلتے ہیں کوئی سال میں نکلتا ہے کوئی دو سال میں پھر



ان کی قیمت زیادہ ہوتی ہے جو قاری کے بس سے باہر ہے ایسے عالم میں اخبارات کے ادبی صفحات ادب کی بڑی خدمت کر رہے ہیں، اخبارات کے ادبی صفحات قاری اور لکھنے والے کے درمیان ربط کا مؤثر اور سستا ذریعہ ہیں۔ اخبارات کے یہ ادبی صفحے جاری رہنے چاہئیں۔

☆ آپ کس شاعر سے اور کیوں متاثر ہیں؟

○ میں نون میم راشد اور غالب سے زیادہ متاثر ہوں۔ دونوں مشکل پسند ہیں، ان کی شاعری میں گہرائی و گیرائی ہے، غالب کے یہاں فکر کی گہرائی کے ساتھ ساتھ ایک جمالیاتی ادراک و احساس ہے، راشد کی فکر ہمہ گیر ہے۔ اس کی شاعری فکری اسلوب کی مشکل شاعری ہے۔ اس کی بعض نظمیں سمجھنا مشکل ہے لیکن پھر بھی بڑھنے میں لطف آتا ہے۔

☆ آپ کی نظر میں اس دور یا بیسویں صدی کے کون بڑے شاعر ہیں؟

○ اس دور کے عظیم شاعر اقبال، ٹیگور اور فیض ہیں۔ اقبال بہت بڑے شاعر ہیں، اقبال کے یہاں فکر کے ساتھ ساتھ جمالیاتی رنگ بھی اپنی تمام رعنائیوں کے ساتھ نظر آتے ہیں۔

☆ آپ کی شاعری میں مقامی الفاظ اپنے حسن و معنی کے ساتھ آئے ہیں کیا آپ اردو میں دیگر پاکستانی زبانوں کے الفاظ شامل کرنے کے حامی ہیں؟

○ میں اس کا حامی ہوں۔ دیکھئے اردو زبان ہے بھی لشکری زبان۔ اس میں ہر زبان کے الفاظ شامل ہیں، پھر اس میں مقامی یا دیگر پاکستانی زبانوں کے الفاظ شامل کرنے میں کیا قباحت ہے اور اردو ادب وہی لکھی و بولی جائے گی جو اس زمین پر بولی جاتی ہے۔ آپ کو معلوم ہوگا کہ ہندوستان میں بہار کا موسم نہیں ہوتا وہ برسات کو بہار سمجھتے ہیں۔ بہار ہماری زمین پر آتی ہے۔ میں نے اپنی اردو کتاب ”بلوچی نامہ“ میں بہت سے مقامی الفاظ استعمال کئے ہیں۔ جب میں نے یہ کتاب اردو بورڈ کو بھیجی تو انہوں نے اعتراض کرتے ہوئے کتاب واپس کر دی کہ اس میں بلوچی زبان کے الفاظ زیادہ ہیں۔ انہیں حذف کر دو، حنیف رام نے جو اس بورڈ کے ممبر تھے بعد ازاں مجھے لکھا کہ یہ الفاظ رہنے دو، میں نے اس کتاب میں مقامی الفاظ کو رہنے دیا۔ بلوچستان میں خواتین سر پر چھوٹے چھوٹے شیشوں کی ایک ٹوپی پہنتی ہیں جو ستاروں کی طرح چمکتی ہے۔ میں نے اس کیلئے ”ستارہ سری“ کا لفظ استعمال کیا ہے۔ اب دیکھئے اس کے لئے ستارہ سری سے بہتر لفظ کیا ہو سکتا ہے؟ اردو میں پاکستانی زبانوں پنجابی



پشتو، سندھی، بلوچی کے الفاظ آنے چاہئیں۔

☆ عطا شاد! آپ اکادمی ادبیات اور جو کام اس نے اب تک کیا ہے اس کے بارے میں کچھ کہیں گے؟

○ اکادمی ادبیات نے اب تک جو کام کیا ہے یا کر رہی ہے میں اس سے مطمئن ہوں۔ اس نے عالمی کانفرنس منعقد کی جن میں دنیا بھر سے دانشور آئے۔ ادب کے بارے میں گفتگو ہوئی۔ باتیں ہوئی ہیں؛ عالمی ادب سے ہماری آشنائی ہوئی کہ دنیا میں کیسا ادب لکھا جا رہا ہے۔ نئے ادبی رجحان سے آشنائی ہوئی؛ اکادمی ادبیات پاکستانی ادب کو دنیا سے متعارف کر رہی ہے دیگر پاکستانی زبانوں کے ادب کو اردو اور انگریزی میں ترجمہ کر کے اچھا کام کیا ہے۔ میں تو یہ کہتا ہوں کہ دیگر چھوٹی چھوٹی ادبی تنظیمیں اکادمی میں مدغم ہو جائیں اس طرح پاکستانی ادب کو مزید فروغ ہوگا۔

☆ عطا صاحب! آخری سوال یہ ہے کہ آپ نے بلوچستان کے ادیبوں کے لئے رائٹرز کالونی کی تجویز دی تھی؛ اس سلسلہ میں کچھ پیش رفت ہوئی؟

○ چیف سیکرٹری صاحب نے اس میں بھی دلچسپی لی ہے؛ مرکز نے بھی کچھ تجاویز مانگ بیہیں؛ میں نے کہا کہ کالونی میں مکان بنا کر دیں؛ ایک یہ تجویز آئی کہ صرف زمین دی جائے؛ ہم نے کہا کہ شاعر و ادیب اتنے ذرائع نہیں رکھتے کہ مکان خود بنائیں؛ آپ مکان بنا کر دیں۔ اب یہ صورت ہے کہ حکومت بدل گئی ہے۔ سابقہ حکومت کی خواہش تھی کہ وہ کالونی بن جائے۔ بہر حال چیف سیکرٹری صاحب اس کے لئے کوشش کر رہے ہیں۔

ان دونوں انٹرویوز سے قارئین اور حلقہ ارباب قلم کو عطا شاد مرحوم کی ذاتی زندگی اور فن کے حوالے سے بہت کچھ جاننے کو ملتا ہے۔ حالانکہ شعر کی تشریح اور مطلب اخذ کرنے کے لئے شاعر کی زبان سے تشریح وقت گزرنے کے ساتھ ساتھ شعر کے معنوی لحاظ سے پرت در پرت کھلتے رہنے کے عمل کو حد فاصل میں مقید کر دیتی ہے مگر ان انٹرویوز میں سوالات کے جوابات میں عطا شاد نے اپنے کئی اشعار کے پس منظر ضرورت اور معانی خود اپنی زبان سے بیان کئے ہیں۔ حالانکہ عطا شاد پروین شاکر اور ریاض قرینوں راہی ملک عدم ہو چکے ہیں مگر یہ دونوں انٹرویوز انہیں ان کی گفتگو کو تحریر کی صورت تا حال زندہ رکھے ہوئے ہے۔

سرخ پھولوں سے لدے انار کے پیز، گزشتہ خزاں کے جھڑے زرد پتوں کے فرش پر حیران کھڑے تھے۔ مجھے اُن میں بلا کی اپنائیت محسوس ہوئی..... خدایا قدر باہم کیا.....! شاید یہ کہ ہمیں کسی کا انتظار ہے۔ میں نے منظر میں ضم ہو کے دیکھا تو میں ہرے ٹیلوں کی آغوش میں اکلوتے ایئر پورٹ کے باب آمد پر ایک ہاتھ میں سرخ پھولوں کا گلہ سہ اور دوسرے ہاتھ سے ایک پلے کارڈ تھا۔ کھڑا تھا جس پر اُس کا نام لکھا تھا۔

(ایوب بلوچ)

جدید بلوچی شاعری ان کے ذکر کے بغیر نامکمل ہے جنہوں نے جدید بلوچی شاعری کو نئی جہتوں سے متعارف کرا کے جدید شعراء کے لئے رہنما کی حیثیت رکھتے ہیں۔ ان کی اُردو شاعری میں بلوچستان جھلمکتا ہے اور انہوں نے اُردو ادب میں بلوچستان میں سمویا ہے۔ ایسی نادر و نایاب شخصیات صدیوں میں پیدا ہوتی ہیں۔

(ڈاکٹر عبدالرزاق صابر)

ان کو کلاسیکی شعراء کے کلام میں کافی دسترس اور عبور حاصل تھا اور اس نے اس سے بھرپور استفادہ کیا۔

(ڈاکٹر حکیم بلوچ)

عطا شاد کو علم و ادب کی روشنی میں نہایا ہوا ماحول نہیں ملا جو اپنے جینیٹس، اپنے شاعر کا احترام کر سکا وہ ایک معصوم آدمی تھا، اس میں سچائی کی قوتیں تھیں۔ بڑے بڑے عہدوں پر فائز رہنے کے باوجود اس نے اپنی سچائی اور معصومیت کو مجروح نہیں ہونے دیا۔

(ڈاکٹر فردوس انور قاضی)

اُردو شعر عام طور پر عوامی جذبات کی تسکین نہیں کر سکا اور وہ فنون لطیفہ کی دیگر اصناف مثلاً موسیقی، ڈرامہ اور رقص کے مقابلے میں عوامی سطح سے بہت دور ہو گیا ہے۔

(بیرم غوری)

حانی شہ مرید، شہداد و مہناز اور عومر کا ذکر کر کے عطا شاد اُردو اور بلوچی زبان کے درمیان ایک پل بن

جاتا ہے۔

(محسن کلیل)



۳۰۰



Scanned by  
Mo'lum